

# ಕೊಡಗು ಸಂಗಾತಿ



ಫೆಬ್ರವರಿ 15, 2000

ಪುರೈಕ ಪತ್ರಿಕೆ

(ಪೂನ್ನಿ 16 ರಿಂದ 30, 2000)

ನಂ. ೩೫, ಸವಿತಾ ನಿಲಯ, ೧ನೇ ಕ್ರಾಸ್, ೪ನೇ ಬ್ಲಾಕ್, ಜಯಲಕ್ಷ್ಮಿಪುರಂ, ಮೈಸೂರು - ೫೭೦ ೦೧೨

ಸಂಪಾದಕಿ : ಪಟ್ಟದ ಶೀಲಾಮಣಿ

ಕನ್ನಡ ಮತ್ತು ಅರೆಭಾಷೆಯ ವಿಕೈಕ ಪಾಕ್ಷಿಕ ಪತ್ರಿಕೆ

K. R. N. N. 240

ಸಂಪುಟ : 4

ಸಂಚಿಕೆ : 3

ಪುಟಗಳು : 24

ಬೆಲೆ ರೂ. : 6-00



[ಲೇಖನ ಒಳಪುಟದಲ್ಲಿ]

1992ರ ದೆಹಲಿ ಏಷ್ಯಾಡ್‌ನ 42.195 ಕಿ. ಮೀ.ನ ಮೆರಾಥಾನ್ ವೀರ  
ಕಂಚಿನ ಪದಕ ವಿಜೇತ : ತಾವ್‌ನಾಡಿನ ಹೊಸೂರು ಕುಕ್ಕಪ್ಪ ಸೀತಾರಾಮ

**ಕೊಡಗು ಸಂಗಾತಿಯ ಗಾಳಿಬೀಡು ಕೇಂದ್ರದ ಸಂಚಾಲಕರಾಗಿ/ಏಜೆಂಟ್‌ರಾಗಿ  
ಶ್ರೀ ಕೋಳುಮುಡಿಯನ ಅನಂತ್ ಕುಮಾರ್ ಆಯ್ಕೆ. ಓದುಗರ ಸಹಕಾರ ನಿರೀಕ್ಷೆ.**



ಕೊಡಗು ಸಂಗಾತಿ, ಪಾಕ್ಷಿಕ ಪತ್ರಿಕೆಯ ಸಂಚಾಲಕರಾಗಿ, ಏಜೆಂಟ್ ಆಗಿ ಶ್ರೀ ಕೋಳುಮುಡಿಯನ ಅನಂತ್ ಕುಮಾರ್‌ನವರನ್ನು ಅವರ ವಿನಂತಿ ಮೇರೆ ಆಯ್ಕೆ ಮಾಡಲಾಗಿದೆ. ಶ್ರೀಯುತರಿಗೆ ಗಾಲ್ಫ್ ಗ್ರೌಂಡ್, ಗಾಳಿಬೀಡು, ವಣಚ್ಚಲ್, ಮೊಂಣಂಗೇರಿ I, II, ಕಾಲೂರು, ಮಕ್ಕಂದೂರು, ಹೆಬ್ಬಟ್ಟುಗೆರಿ ಗ್ರಾಮಗಳಿಗೆ ಸೀಮಿತವಾಗಿ ವರದಿ, ಕಲೆಕ್ಟನ್, ಜಾಹೀರಾತು ಇತ್ಯಾದಿಯಾಗಿ ಕೆಲಸ ನಿರ್ವಹಿಸಲು ಅನುವು ನೀಡಲಾಗಿದೆ. ಸಹೃದಯ ಓದುಗರು ಸಹಕರಿಸುವಂತೆ ಕೋರಿಕೆ.

- ಸಂಪಾದಕಿ

**ಅಭಿನಂದನೆಗಳು**



ಕೊಡಗು ಜಿಲ್ಲಾ ಕಾಂಗ್ರೆಸ್ ಸಮಿತಿಯ ನೂತನ ಪ್ರಧಾನ ಕಾರ್ಯದರ್ಶಿಯಾಗಿ ಆಯ್ಕೆಗೊಂಡ ಸ್ನೇಹಿತರಾದ ವಕ್ಕಲಿಗರ ಪಿ. ಸುರೇಶ್‌ರವರಿಗೆ ನನ್ನ ಹೃತ್ಪೂರ್ವಕ ವಂದನೆಗಳು. ಶ್ರೀ ಸುರೇಶ್‌ರವರು "ಪರಾಕ್ರಮ ಸಂಜೆ" ದಿನ ಪತ್ರಿಕೆಯ ಸಂಪಾದಕರಾಗಿಯೂ ಕೊಡಗು ಜಿಲ್ಲಾ ಪತ್ರಿಕಾ ಸಂಪಾದಕರ ಸಂಘದ ಅಧ್ಯಕ್ಷರಾಗಿಯೂ ಮತ್ತು ಮಡಿಕೇರಿ ದಸರಾ ಸಮಿತಿಯ ಉಪಾಧ್ಯಕ್ಷರಾಗಿಯೂ ದಕ್ಷರಾಗಿಯೂ, ನಿಷ್ಠೆಯಿಂದಲೂ ಸೇವೆ ಸಲ್ಲಿಸುತ್ತಿರುವ ಇವರು ಹೆಚ್ಚಿನ ಯಶಸ್ಸನ್ನು ಗಳಿಸಲಿ ಎಂದು ಹಾರೈಸುತ್ತೇನೆ.

ಪಟ್ಟಡ ಪ್ರಭಾಕರ, ಮೈಸೂರು

**ವರ್ಷದ ವ್ಯಕ್ತಿಯಾಗಿ ಸುಳ್ಳದ ಡಾ. ಪ್ರಭಾಕರ ಶಿಶಿಲ**



ಅಮೇರಿಕಾದ ಬಯಾಗ್ರಾಫಿಕಲ್ ವಿದ್ಯಾಸಂಸ್ಥೆಯಲ್ಲಿ ವಿವಿಧ ಕ್ಷೇತ್ರದಲ್ಲಿ ಮಾಡಿರುವ ಸಾಧನೆಯ ಹಿನ್ನೆಲೆಯಲ್ಲಿ ಸುಳ್ಳದ ಡಾ. ಪ್ರಭಾಕರ ಶಿಶಿಲ ಅವರನ್ನು ವರ್ಷದ ವ್ಯಕ್ತಿಯಾಗಿ ಆಯ್ಕೆ ಆಗಿದ್ದಾರೆ ಎಂದು ತಿಳಿದು ಬಂದಿದೆ. ಶ್ರೀಯುತರು ಕೊಡಗು ಸಂಗಾತಿ ಪತ್ರಿಕೆಗೆ ಅಪರೂಪದ ಬರಹಗಾರರು. ಇವರಿಗೆ ಸಂಗಾತಿಯ ಶುಭ ಹಾರೈಕೆಗಳು.

**ಪ್ರೀತಿಯ ಕಣ್ಮಣಿ ಜಯಶ್ರೀ (ಲಚ್ಚಿ)**

(ಕಲ್ಲುಮುಟ್ಟು ಬಸಪ್ಪ ಮತ್ತು ರೂಪರವರ ಪುತ್ರಿ)



ನಿನ್ನ ಬಾಳು ಚಿರಾಯುವಾಗಲೆಂದು  
ಪ್ರಥಮ ವರ್ಷದ ಹುಟ್ಟು ಹಬ್ಬಕ್ಕೆ ಶುಭಾಶಯವನ್ನು ಕೋರುವ

ಅಜ್ಜ ಮತ್ತು ಅಜ್ಜಿ : ಕಲ್ಲುಮುಟ್ಟು ರಾಮಪ್ಪ ಮತ್ತು ಅಮ್ಮವ್ವ, ಕಾಂತೂರು ಗ್ರಾಮ  
ಚಿಕ್ಕಪ್ಪ ಮತ್ತು ಅಂಟಿ : ಕಲ್ಲುಮುಟ್ಟು ಶೋಮಯ್ಯ ಮತ್ತು ಜಮುನ, ಕಾಂತೂರು ಗ್ರಾಮ  
ಅತ್ತೆ, ಮಾವ ಮತ್ತು ಮಕ್ಕಳು :

ಅಕ್ಕಾರಿ ಸುಬ್ಬಯ್ಯ, ಶೋಭ, ಯಶಿನ್ ಮತ್ತು ಲವಲಿ, ಹಾಕತ್ತೂರು ಗ್ರಾಮ  
ಕುಂಜಿಲನ ರಮೇಶ, ನಳಿನಿ ಮತ್ತು ಶಿಕ್ಷಿತ್, ಪಶ್ಚಿಮ ಬಂಗಾಳ

ಅಕ್ಕ : ಗೋವಿಂದಮ್ಮನ ರಶ್ಮಿ ಕುಟ್ಟಪ್ಪ, ಬೆಂಗಳೂರು

ಜನನ : 13-02-1999



## ಒಳನೋಟ



### ಕನ್ನಡ ವಿಭಾಗ

ಸಮಾಜದ ವ್ಯಕ್ತಿಗಳ ಪರಿಚಯದ ಸಂಗ್ರಹದ ಪ್ರಕಟಣೆಯ ಅಗತ್ಯ  
1968-69ರ ಸಾಲಿನ ರಾಜ್ಯ ಪ್ರಶಸ್ತಿ ವಿಜೇತ

ಪಟ್ಟಿ ದಿ. ತಿಮ್ಮಯ್ಯ ಮಾದಪ್ಪ

ಒಂದೇ ವಾರದಲ್ಲಿ ಮೂವರು ಯೋಧರ ಬಲಿ :

ದುಃಖ ತಪ್ಪ ಕೊಡ್‌ಗ್ ನಾಡ್

ಕುಶಾಲನಗರ ಗೌಡ ಸಮಾಜದಲ್ಲಿ ಜರುಗಿದ ಸಂತೋಷ ಕೂಟ

ವ್ಯಕ್ತಿ ಪರಿಚಯ

ಕವನ

ಪತ್ರ ವಿಭಾಗ

ವನಿತಾ ಲೋಕ : ತಂಪು ಪಾನೀಯಗಳು

ಸರ್ಪಗಂಧ - ಧಾರವಾಹಿ - 23

ಕೊಡಗು ಪ್ರತ್ಯೇಕ ರಾಜ್ಯ - ಬೇಕೇ? ಬೇಡವೇ?

ಕವನ

### ಅರೆಭಾಷಿಕ ವಿಭಾಗ

ವಾಂಟೆಡ್ ಮಿಸ್ಟರ್ ರಾಜು - ಧಾರವಾಹಿ - 3

ಅಪರಿಚಿತ ನೆಂಟರ್

ಅತಿ ಆಸೆ ಗತಿ ಗೇಡ್

### ಲೇಖಕರು

- ಸಂಪಾದಕೀಯ

- ಪಟ್ಟಿ ಪ್ರಭಾಕರ

- ಪಟ್ಟಿ ಪ್ರಭಾಕರ

- ಕುಂಭಗೌಡನ ಸೋಮಣ್ಣ

- ತಡಿಯಪ್ಪನ ಕುಮಾರ ಜಯ

- ಆಜಡ್ಯ ರಾಣಿ ಬಾಲಕೃಷ್ಣ

- ಗೃಹ ಸಂಗಾತಿ

- ಕೌಂಡಿನ್ಯ

- ಪ್ರೊ. ಪೂಜಾರಿ ಮೊಣ್ಣಪ್ಪ

- ವಾಣಿಕುಮಾರ್

### ಪುಟಗಳು

02

02

03

04

05

09

11

12

13

14

20

- ಶಂಕರನ ಬಸಪ್ಪ

- ಎಡಿಕೇರಿ ಸುದರ್ಶನ್

- ಮುಕ್ಕಾಟೀರ ಮಮತಾ ಪೂಣಜ್ಜಿ

07

10

19



ಚಂದಾ ಕಳುಹಿಸುವ ಮತ್ತು  
ಜಾಹೀರಾತು ಪ್ರಸಾರ ಕಛೇರಿ

ಕೊಡಗು ಸಂಗಾತಿ, 35, "ಸವಿತಾ ನಿಲಯ", 1ನೇ ಕ್ರಾಸ್, 4ನೇ ಬ್ಲಾಕ್,  
ಜಯಲಕ್ಷ್ಮಿಪುರಂ, ಮೈಸೂರು - 12. ಫೋನ್ : 0821/516771



ಮಡಿಕೇರಿಯಲ್ಲಿ  
ಸಂಗಾತಿ ಕಛೇರಿ

ಬೈತಡ್ಕ ಜಾನಕಿ ಬೆಳ್ಳಪ್ಪ, ನಂ. 21-16 ಎಲ್. ಐ. ಸಿ. ಹತ್ತಿರ, ರೇಸ್  
ಕೋರ್ಸ್ ರಸ್ತೆ, ಮಡಿಕೇರಿ, ಫೋನ್ : 08272/28047



ಸಂಗಾತಿ ಚಿಪ್ಪೆ ಲಭ್ಯ

ಪಾಂಡ್ಯನ್ ಕ್ಯಾಸೆಟ್ ಅಂಗಡಿ, ಖಾಸಗಿ ಬಸ್ ನಿಲ್ದಾಣ, ಮಡಿಕೇರಿ  
ಫೋನ್ : 08272/29620



ಕುಶಾಲ ನಗರ

ಕುಂಭಗೌಡನ ಸೋಮಣ್ಣ, ಮಯೂರ ಕೋಲ್ಡ್ ಸ್ಟೋರ್‌ಚೆ, ಮುಖ್ಯ ರಸ್ತೆ,  
ಕುಶಾಲನಗರ - 571 234 ಫೋನ್ : 08276/73370



ಬೆಂಗಳೂರು ಮಹಾನಗರ

ಅಮ್ಮಾಜೀರ ಪೊನ್ನಪ್ಪ, 20, 1ನೇ ಮೈನ್, 4ನೇ ಕ್ರಾಸ್, ಸಾಕಮ್ಮ ಗಾರ್ಡನ್,  
ಬಸವನಗುಡಿ, ಬೆಂಗಳೂರು - 04, ಫೋನ್ : 080/6342822



ಬೆಂಗಳೂರು ಮಹಾನಗರ

ಕಲ್ಲುಮುಟ್ಟು ಬಸಪ್ಪ, ನಂ. 37, 3ನೇ ಮೇನ್, ನಂಬಪ್ಪ ಬ್ಲಾಕ್,  
ಕೆಂಪೇಗೌಡ ನಗರ, ಬೆಂಗಳೂರು - 19, ಫೋನ್ : 080/6500946

ಚಂದಾ ವಿವರ : ಜೀವಾವಧಿ ಸದಸ್ಯತನ - 2000 ರೂ., ಬಿಡಿ ಪ್ರತಿ - 6 ರೂ., ಅರ್ಧ ವಾರ್ಷಿಕ - 75 ರೂ.,  
ವಾರ್ಷಿಕ ಚಂದಾ - 150 ರೂ. (ಅಂಚೆ ಪೆಚ್ಚು ಸೇರಿ), ಒಲೆಗೊಂದರಂತೆ ಸದಸ್ಯರಾಗಿ ಕೊಂಡು ಓದಿ.

# ಸಂಪಾದಕೀಯ : ಸಮಾಜದ ವ್ಯಕ್ತಿಗಳ ಪರಿಚಯದ ಸಂಗ್ರಹದ ಪ್ರಕಟಣೆಯ ಅಗತ್ಯ

ಈ ಹಿಂದೆ ಸಂಗಾತಿಯು ಗೌಡ ಜನಾಂಗದ ವ್ಯಕ್ತಿಗಳ ಪರಿಚಯವನ್ನು ಪ್ರಕಟಿಸುವ ಯೋಜನೆಯನ್ನು ಹಾಕಿ ಸಾರ್ವಜನಿಕರನ್ನು ಕೋರಿದ್ದರೂ ಯಾರಿಂದಲೂ ಹೆಚ್ಚಿನ ಪ್ರೋತ್ಸಾಹ ದೊರೆಯಲಿಲ್ಲ. ಒಂದು ಜನಾಂಗದ ಹಿರಿಯರನ್ನು ಸ್ಮರಿಸಿಕೊಳ್ಳುವ ಹಾಗೂ ಅವರ ವಿಷಯ ಈಗಿನ ಪೀಳಿಗೆ ತಿಳಿದು ಕೊಳ್ಳುವುದು ಅವಶ್ಯಕ. ಒಂದು ದೇಶದ ಚರಿತ್ರೆಯನ್ನು ಪ್ರತಿ ವ್ಯಕ್ತಿ ಓದಿ ತಿಳಿದುಕೊಳ್ಳುವುದು ಎಷ್ಟು ಅವಶ್ಯಕವೋ ಅದೇ ರೀತಿ ಒಂದು ಸಮಾಜದ ಹಿರಿಯ ವ್ಯಕ್ತಿಗಳ ವಿಷಯ ತಿಳಿದುಕೊಳ್ಳುವುದು ಅವಶ್ಯಕ.

ಕೆಲವರು ಇವುಗಳನ್ನೆಲ್ಲಾ ಕಟ್ಟಿಕೊಂಡು ನಮಗೇನಾಗಬೇಕೆಂಬ ತಾತ್ಕಾರ ಭಾವನೆಯಿಂದಿರಬಹುದು. ಆದರೆ ಪ್ರತಿಯೊಬ್ಬನಿಗೂ ತನ್ನ ಮನೆತನದ ಹಿರಿಯರ ವಿಷಯ ತಿಳಿದು ಕೊಳ್ಳುವ ಆಸಕ್ತಿ ಇದ್ದೇ ಇರುತ್ತದೆ. ಈ ವಿಷಯದಲ್ಲಿ ಬೆಂಗಳೂರಿನ ಕೊಡಗು ಮತ್ತು ದಕ್ಷಿಣ ಕನ್ನಡ ಗೌಡ ಸಮಾಜದವರು 1970 ರಲ್ಲಿ ಹೊರಡಿಸಿದ ಗೌಡ ಸಂಸ್ಕೃತಿ ಹೊತ್ತಿಗೆಯಲ್ಲಿ ಅಲ್ಪ ಸ್ವಲ್ಪ ಪ್ರಕಟಿಸಿದ್ದಾರೆ. ಈಗ ಬೆಂಗಳೂರಿನಲ್ಲಿ ಆದ ಚುಂಚನ ಗಿರಿಯ

ಮಠಾಧಿಪತಿಗಳಾದ ಶ್ರೀ ಶ್ರೀ ಶ್ರೀ ಬಾಲ ಗಂಗಾಧರನಾಥ ಸ್ವಾಮೀಜಿಯವರ ಆದೇಶದ ಹಾಗೂ ಚುಂಚನಗಿರಿ ಮಠದ ಆಶ್ರಯದಲ್ಲಿ ಕರ್ನಾಟಕದ ಎಲ್ಲಾ ಒಕ್ಕಲಿಗರ ಚರಿತ್ರೆ ಕಟ್ಟಿ ಕಟ್ಟಿ, ಸಾಮಾಜಿಕ ಸ್ಥಿತಿಗತಿ, ಕರ್ನಾಟಕದ ಒಕ್ಕಲಿಗರ ಸ್ಥಿತಿಗತಿ, ಭಾರತದ ಕೃಷಿಕ ಸಮಾಜದಲ್ಲಿಯ ಹೋಲಿಕೆ ಅವರ ಸಂಸ್ಕೃತಿ ಹಾಗೂ ಪ್ರತಿ ತಾಲ್ಲೂಕಿನ, ಜಿಲ್ಲೆಯ ಒಕ್ಕಲಿಗ ಪ್ರಾಮುಖ್ಯ ವ್ಯಕ್ತಿಗಳ ಜೀವನ ಪರಿಚಯ ಈ ರೀತಿಯಾಗಿ 5 ಸಂಪುಟಗಳಲ್ಲಿ ಹೊರಡಿಸಲು ಈಗಾಗಲೇ ಕೆಲವು ವರ್ಷಗಳಿಂದ ಸತತವಾಗಿ ಕಾರ್ಯ ನಿರ್ವಹಿಸುತ್ತಿದ್ದಾರೆ. ಇದರಲ್ಲಿ ಕೊಡಗು ಮತ್ತು ದ. ಕ. ಗೌಡರ ವಿಷಯವು ಸೇರಿದೆ. ಸಮಗ್ರ ಗ್ರಂಥ ಎಲ್ಲರಿಗೂ ಎಟುಕುವುದು ಕಷ್ಟಸಾಧ್ಯವಾದರೂ ಮೇಲೆ ಕಾಣಿಸಿದ ವಿಷಯದ ಸಮಗ್ರ ಹೊತ್ತಿಗೆಯೊಂದು ಮುದ್ರಣಗೊಂಡು ಹೊರಬೀಳುವ ವಿಷಯ ಸುತೋಷಕರ. ಅದೇ ರೀತಿ ಕೊಡಗು ಹಾಗೂ ದ. ಕ. ಗೌಡರ ವಿಷಯ ಪ್ರಕಟಣೆಗೊಂಡರೆ ಅದೊಂದು ಮಹತ್ಕಾರ್ಯವಾಗುವುದಲ್ಲವೇ ಎಂದು ಸಂಗಾತಿಯ ಅಭಿಪ್ರಾಯ.



## 1968-69 ರ ಸಾಲಿನ ರಾಜ್ಯ ಪ್ರಶಸ್ತಿ ವಿಜೇತ ಪಟ್ಟಿ ದಿ. ತಿಮ್ಮಯ್ಯ ಮಾದಪ್ಪ



ದಿ. ಪಟ್ಟಿ ತಿಮ್ಮಯ್ಯನವರ ನಾಲ್ಕು ಜನ ಪುತ್ರರಲ್ಲಿ ಎರಡನೆಯವರಾಗಿ 1904ರಲ್ಲಿ ಅವಂದೂರು ಗ್ರಾಮದಲ್ಲಿ ಜನಿಸಿದರು. ಇವರ ಹಿರಿಯ ಸಹೋದರ ಅಣ್ಣಯ್ಯ ಮತ್ತು ಕಿರಿಯರಾದ ಕೃಷ್ಣಪ್ಪ ಹಾಗೂ ಬೆಳ್ಳಪ್ಪನವರು.

7ನೇ ತರಗತಿಯ ತನಕ ಓದಿದ ಇವರು ಹಾಸನ ಜಿಲ್ಲೆಯ ಪ್ರಾಥಮಿಕ ಬಾಲಕರ ಪಾಠಶಾಲೆ ಹಿರಿವೊಟೆ, ಬೇಲೂರು ತಾಲ್ಲೂಕು, ಹಾಸನ ಜಿಲ್ಲೆ ಇಲ್ಲಿ ಅಧ್ಯಾಪಕರಾಗಿ 1925ರಲ್ಲಿ ಸೇರಿದರು. ಸುಮಾರು 44ವರ್ಷಗಳ ದೀರ್ಘಕಾಲ ಶಿಕ್ಷಕ ವೃತ್ತಿಯಲ್ಲಿ ಸಲ್ಲಿಸಿದ ಗಣನೀಯ ಸೇವೆಗಾಗಿ, ಶ್ರೀಯುತರ ನಿಷ್ಠಾವಂತ, ಪ್ರಾಮಾಣಿಕತನದ ಸೇವೆಯನ್ನು ಗುರುತಿಸಿ

ಕರ್ನಾಟಕ ರಾಜ್ಯ ಸರ್ಕಾರವು 1968-69ರ ಸಾಲಿನಲ್ಲಿ ರಾಜ್ಯ ಉತ್ತಮ ಶಿಕ್ಷಕ ಪ್ರಶಸ್ತಿಯನ್ನು ನೀಡಿ ಗೌರವಿಸಿತು.

ಮಾದಪ್ಪನವರು ಪಾಂಡನ ಸುಬ್ಬಯ್ಯ Ex. MLA, ಅವರ ಹಿರಿಯ ಅಕ್ಕ ಸಣ್ಣಮ್ಮನವರನ್ನು ಮದುವೆಯಾಗಿ, ಒಬ್ಬ ಗಂಡು ಮಗನನ್ನು ಮತ್ತು ಒಬ್ಬಳು ಹೆಣ್ಣು ಮಗಳನ್ನು ಪಡೆದಿರುತ್ತಾರೆ. ಮಗ ಪಳಂಗಪ್ಪ ಚಿರಿಯಮನೆ ಪೂವಯ್ಯನವರ ಮಗಳು ಕಮಲಳನ್ನು ಲಗ್ನವಾಗಿದ್ದರೆ, ಮಗಳು ಪೊಡನೊಳನ ಬೆಳ್ಳಪ್ಪನವರನ್ನು ಕೈಹಿಡಿದು ಸುಖಿ ಜೀವನ ನಡೆಸುತ್ತಿದ್ದಾರೆ.

ಶ್ರೀ ಮಾದಪ್ಪನವರು 28-12-1969ರಲ್ಲಿ ದೀರ್ಘ ಸೇವೆಯ ನಂತರ ನಿವೃತ್ತರಾದರು. ಕಾಟಕೇರಿಯ (ಉಡೊತ್ತು ಮೊಟ್ಟೆಯಲ್ಲಿ ಕೃಷಿಕರಾಗಿ ನೆಲೆನಿಂತು, ನಂತರ ದಿನಾಂಕ 17-4-1977 ರಲ್ಲಿ ವಿಧಿವಶರಾದರು. ಅರಭಾಷೆ ಜನಾಂಗಕ್ಕೂ ಹುಟ್ಟಿದ ಮನೆಗೂ ಕೀರ್ತಿ ತಂದ ಇವರ ದಿವ್ಯಾತ್ಮಕ್ಕೆ ಜನಾಂಗದ ಪರವಾಗಿ ಶಾಂತಿಯನ್ನು ಕೊಡಗು ಸಂಗಾತಿ ಹಾರೈಸುತ್ತದೆ.

ಲೇಖನ : ಪಟ್ಟಿ ಪ್ರಭಾಕರ

"ಒಲೆಗೊಂದರಂತೆ ಪತ್ರಿಕೆಯನ್ನು ಕೊಂಡು ಓದಿ"

ಕೊಡಗು ಸಂಗಾತಿ, ಪಾಕೆ ಅನ್ನು ಕೊಂಡು ಓದಿರಿ.



## ಒಂದೇ ವಾರದಲ್ಲಿ ಮೂವರು ಯೋಧರ ಬಲಿ : ದುಃಖ ತಪ್ಪ ಕೊಡ್‌ಗ್ ನಾಡ್

ಪ್ರಪಾತಕ್ಕೆ ಮಿಲಿಟರಿ ಟ್ರಕ್ ಉರುಳಿ ಸಾವು :



ಮಡಿಕೇರಿನವಾಸಿ ಅಬ್ದುಲ್ ರಝಾಕ್‌ನವರು ದಿನಾಂಕ 8-1-2000 ದಲ್ಲಿ ಈಶಾನ್ಯ ಭಾಗದ ಅರುಣಾಚಲ ಪ್ರದೇಶದಲ್ಲಿ ಸಂಭವಿಸಿದ ರಸ್ತೆ ಅಪಘಾತದಲ್ಲಿ ಮೃತರಾದರು. ಇವರು ಭಾರತದ ಸೇನೆಯಲ್ಲಿ ನಾಯಕ್ ಆಗಿ ಸೇವೆ ಸಲ್ಲಿಸುತ್ತಿದ್ದರು. ಇವರಿಗೆ 36 ವರ್ಷ ಪ್ರಾಯವಾಗಿತ್ತು.

ಸೇನೆಯಲ್ಲಿರುವ ಇವರು ರಜೆಯಲ್ಲಿ ಮನೆಗೆ ಮರಳುತ್ತಿದ್ದಾಗ ಶಕ್ತಿಮಾನ್ ಮಿಲಿಟರಿ ವಾಹನವು ಸೀನಾ ಎಂಬಲ್ಲಿ 250 ಅಡಿಗಳ ಪ್ರಪಾತಕ್ಕೆ ಉರುಳಿ ರಝಾಕ್ ಸೇರಿದಂತೆ 7 ಮಂದಿ ಯೋಧರು ಸ್ಥಳದಲ್ಲೇ ಮೃತರಾದರು. 4 ದಿನಗಳ ನಂತರ 12-1-2000 ರಲ್ಲಿ ಸೇನಾ ಸಿಬ್ಬಂದಿಗಳು ಮೃತದೇಹವನ್ನು ಮಡಿಕೇರಿಗೆ ತರಲಾಗಿ ಸಂಬಂಧಿಕರಿಗೆ ಒಪ್ಪಿಸಿದ್ದು ಅದೇ ದಿನ ಅಂತ್ಯ ಸಂಸ್ಕಾರ ಸಕಲ ಗೌರವದೊಡನೆ ನೆರವೇರಿತು.

ಮೃತರ ತಾಯಿ ಬೀಘಾತಿಮಾ, ಸಹೋದರ ಇ. ಸುಲೇಮಾನ್ ಶೇಖ್, (ಅಧ್ಯಾಪಕ) ಪತ್ನಿ ಫಾತಿಮಾ (ಕಲ್ಲುಗುಂಡಿ), ಮಕ್ಕಳಾದ ಶಬೀನ 5 ವರ್ಷ, ಸಮೀನ 3 ವರ್ಷ, ಹಾಗೂ ಸಮೀರ್ 1 1/2 ವರ್ಷ ಇವರನ್ನು ಅಗಲಿದ್ದಾರೆ. ದೇಶ ಸೇವೆಗೈಯುತ್ತಿದ್ದ ಇವರ ನಿಧನಕ್ಕೆ ಸಂಗಾತಿ ಸಂತಾಪ ಸೂಚಿಸುತ್ತದೆ.

### ಉಗ್ರಗಾಮಿಯರ ಗುಂಡಿಗೆ ಬಲಿ :

ದಿನಾಂಕ 12-1-2000 ದಂದು ಕಾಶ್ಮೀರದ ಕೆನಾಲ್ ಪ್ರದೇಶದಲ್ಲಿ ಉಗ್ರಗಾಮಿಗಳು ಶಸ್ತ್ರಸಜ್ಜಿತರಾಗಿ ಮಿಂಚಿನ ಹೋರಾಟ ನಡೆಸಿದ್ದರಿಂದ ಭಾರತೀಯ ಸೇನೆಯಲ್ಲಿ ಮೇಜರ್ ಆಗಿ ಕಾರ್ಯ ನಿರ್ವಹಿಸುತ್ತಿದ್ದ ಕೊಡಗಿನ ಕಲಿ ಮಂಗೇರಿರ ಮುತ್ತಣ್ಣನವರು ಮತ್ತು ಇತರ ಐದು ಮಂದಿ ಯೋಧರು ಬಲಿಯಾದರು.

ಇವರ ತಂದೆಯವರು ಸಹ ಭಾರತೀಯ ಸೇನೆಯಲ್ಲಿ ಮೇಜರ್ ಆಗಿ ನಿವೃತ್ತಿ ಹೊಂದಿದವರು, ಮುತ್ತಣ್ಣನವರು ಚಿಣ್ಣಪ್ಪನವರ ದ್ವಿತೀಯ ಪುತ್ರರು. ಪತ್ನಿ ರೀನಾ ಮತ್ತು 6 ತಿಂಗಳ ಹಸುಗೂಸು ದೀಕ್ಷಾ ಬೆಂಗಳೂರಿನಲ್ಲಿ ಸೇನಾ ವಿಭಾಗದ ಕ್ಯಾಟರ್ಸ್‌ನಲ್ಲಿ ವಾಸವಾಗಿದ್ದಾರೆ.

12ರ ಸಂಜೆ ಭಾರಿ ಶಸ್ತ್ರಾಸ್ತ್ರ ಸಹಿತ ಸೇನಾ ಮುಖ್ಯ ಕಛೇರಿಯ ಒಳನುಗ್ಗಿದ ಪಾಕಿಸ್ತಾನದ ಲಷ್ಕರ್-ಎ-ತೊಯಿಬಾ ಸಂಘಟನೆಗೆ ಸೇರಿದ ಮೂವರು ಉಗ್ರಗಾಮಿಗಳು ಗ್ರೇನೆಡ್ ಸಹಿತ ಮನಬಂದಂತೆ ಹುಚ್ಚುಚ್ಚಾಗಿ ಗುಂಡು ಹಾರಿಸತೊಡಗಿದರು. ರಾಷ್ಟ್ರೀಯ ರೈಫಲ್ಸ್ ತುಕಡಿ ಜಮ್ಮು-ಕಾಶ್ಮೀರ ಪೊಲೀಸ್ ಪಡೆ, ಇಂಡೊ-ಟಿಬೆಟಿಯನ್, ಬಾರ್ಡರ್ ಪೊಲೀಸ್ ಪಡೆಗಳನ್ನು ಭಾರಿ ದಾಳಿಯ ನಡುವೆಯು ಭೇದಿಸಿ ಮುನ್ನಡೆದ ಉಗ್ರಗಾಮಿಗಳು ಸೇನೆಯ ಎರಡು ಕಟ್ಟಡದೊಳಗೆ ನುಗ್ಗಿ ಗೇಟಿನ ಬಳಿ ನಡೆದ ಕಾದಾಟದಲ್ಲಿ ಒಬ್ಬ ಉಗ್ರಗಾಮಿ ಹಾಗೂ ಗಡಿ ಪ್ರದೇಶದಲ್ಲಿದ್ದ ತಾಯಿ ಮಗಳಿಬ್ಬರು ಅಸುನೀಗಿದರು.

ಕಟ್ಟಡದೊಳಗೆ ಅವಿತು ಗುಂಡು ಹಾರಿಸುತ್ತಿದ್ದ ದುಷ್ಕರ್ಮಿಗಳನ್ನು ಸೇನಾಪಡೆ ಎಡೆಬಿಡದೆ ಪ್ರತಿದಾಳಿ ನಡೆಸಿತಾದರು ಉಗ್ರಗಾಮಿಗಳ ಗುಂಡಿನ ಮಳೆಗೆ ಪ್ರತಿದಾಳಿಯು ಮುಂಚೂಣಿ ಯಲ್ಲಿದ್ದ ಮೇಜರ್ ಮುತ್ತಣ್ಣ ಬಲಿಯಾದರು. ಮುಂಜಾನೆಯ ತನಕ ಕತ್ತಲಲ್ಲಿ ನಡೆದ ಈ ಸಮರದಲ್ಲಿ ದುಷ್ಕರ್ಮಿಗಳಿಬ್ಬರು ಹತರಾದರು. ಸೇನಾ ಕಟ್ಟಡಗಳು ಪೂರ್ತಿಯಾಗಿ ದಾಳಿಯಲ್ಲಿ ನಷ್ಟವಾಗಿದೆ. ಉಗ್ರಗಾಮಿಗಳ ಶವವನ್ನು ಬೆಳಿಗ್ಗೆ ಹೊರತೆಗೆದು ಇಬ್ಬರನ್ನು ಅಬು ಅಬ್ದುಲ್ಲಾ, ಅಬು ಹರೂನ್ ಎಂದು ಗುರ್ತಿಸಲಾಯಿತು. ಗೇಟ್ ಸಮೀಪ ಮೃತ ಉಗ್ರಗಾಮಿಯ ಹೆಸರು ತಿಳಿದಿಲ್ಲ. ಈ ಸಂದರ್ಭದಲ್ಲಿ B.S.F. ಯೋಧನೊಬ್ಬನಿಗೆ ಏಟು ಬಿದ್ದಿದೆ.

ಸೇನಾವಾಹನದಲ್ಲಿ ಮಡಿಕೇರಿಗೆ ಆಗಮಿಸಿದ ಪಾರ್ಥಿವ ಶರೀರವನ್ನು ಸಕಲ ಸರ್ಕಾರಿ ಮರ್ಯಾದೆಯೊಂದಿಗೆ ಬರಮಾಡಿ ಕೊಂಡು ಮಡಿಕೇರಿ ಪ್ರರಭವನದಲ್ಲಿ ಸಾರ್ವಜನಿಕರ ದರ್ಶನಕ್ಕಾಗಿ ಇಡಲಾಗಿತ್ತು. ಜಿಲ್ಲೆಯ ಉಸ್ತುವಾರಿ ಸಚಿವ ಯಂ. ಯಂ. ನಾಣಯ್ಯ ಮಾಜಿ ಉಸ್ತುವಾರಿ ಸಚಿವ ಯಂ. ಸಿ. ನಾಣಯ್ಯ, ಜಿಲ್ಲಾ ದಿವಾನಿ ಅರಸ್, ಸಚಿವ ಟಿ. ಜಾನ್, S. P. ರವೀಂದ್ರ ಪ್ರಸಾದ್ ಸೇರಿದಂತೆ ಹಲವಾರು ಗಣ್ಯರು ಪುಷ್ಪಗುಚ್ಚವಿರಿಸಿ ನಮನ ಸಲ್ಲಿಸಿದರು.

ಕರ್ತವ್ಯಕ್ಕೆ ತೆರಳುತ್ತಿದ್ದಂತೆ ರೈಲಿಗೆ ಸಿಕ್ಕಿ ಅಪ್ಪಚ್ಚಿ

ಇಬ್ಬರು ಯೋಧರನ್ನು ಕಳಕೊಂಡ ಕೊಡಗು ಜಿಲ್ಲೆ ಇನ್ನೊಬ್ಬ ಯೋಧನನ್ನು ಒಂದೇ ವಾರದೊಳಗೆ ಕಳಕೊಂಡಿತು.



ಯೋಧ ರಯ್ಯಾಕ್ ಮಿಲಿಟರಿವಾಹನ ಮಗುಚಿ ಸಾವನ್ನಪ್ಪಿದರೆ, ಮತ್ತೋರ್ವ, ಮೇಜರ್ ಮುತ್ತಂಗಾ ಕಾಶ್ಮೀರದಲ್ಲಿ ಉಗ್ರಗಾಮಿಗಳ ಗುಂಡೇಟಿಗೆ ಬಲಿಯಾಗಿ ಮಡಿಕೇರಿಗೆ ತಲುಪುವ ಮುಂಚೆಯೇ ಉತ್ತರ ಕೊಡಗಿನ ಯೋಧನೊಬ್ಬ ಕರ್ತವ್ಯಕ್ಕೆ ಹೋಗುವಾಗ ರೈಲಿನಲ್ಲಿ ಆಯತಪ್ಪಿ ಬಿದ್ದು ಮೃತಪಟ್ಟಿದ್ದು ನಿಜವಾಗಲೂ ಅಘಾತವಾಗಿದೆ.



ಸೋಮವಾರ ಪೇಟೆಯಿಂದ 10 ಕಿ.ಮೀ. ದೂರವಿರುವ ಸಿಂಗನಹಳ್ಳಿ ಗ್ರಾಮದ ನಿವಾಸಿ ದಿ. ಸೋಮಯ್ಯ, ಮತ್ತು ದಿ. ಪುಟ್ಟಮ್ಮ ದಂಪತಿಗಳ ನಾಲ್ಕು ಜನ ಮಕ್ಕಳಲ್ಲಿ 2ನೇಯವರಾಗಿರುವ ಈರಪ್ಪನವರ ಜನನ. 2 ವರ್ಷದವರಾಗಿದ್ದಾಗಲೇ ತಂದೆ ತಾಯಿಯನ್ನು ಕಳೆದುಕೊಂಡ ಅನಾಥರು. ಆ ಸಂದರ್ಭದಲ್ಲಿ ಈರಪ್ಪನವರ ಸಂಬಂಧಿ ಡಿ. ಕೆ. ನಿಂಗಪ್ಪನವರು ಈತನ ಜವಾಬ್ದಾರಿ ವಹಿಸಿಕೊಂಡು S.S.L.C. ತನಕ ವ್ಯಾಸಂಗ ಮಾಡಿಸಿದರು.

1978ರಲ್ಲಿ ಮಿಲಿಟರಿ ಆಯ್ಕೆ ಸಮಿತಿಯು ಮಡಿಕೇರಿಯ ಸುದರ್ಶನ ಅತಿಥಿಗೃಹದ ಬಳಿ ಸೈನ್ಯಕ್ಕೆ ನೇಮಕಾತಿಗಾಗಿ ಪ್ರಕಟಣೆ

ನೀಡಿತು. ಮೊದಲಿನಿಂದಲೂ ದೇಶ ರಕ್ಷಣೆಗೆ ಸೇರಬೇಕೆಂಬ ಅತೀವ ಆಸೆಯಿಂದ ಆಯ್ಕೆ ಸಂದರ್ಶನಕ್ಕೆ ತೆರಳಿದ ಈರಪ್ಪ ಹತ್ತು ದಿನವಾದರೂ ಊರಿಗೆ ಕುರಳದೇ ಇದ್ದಾಗ ಇತ್ತ ಸಿಂಗನಹಳ್ಳಿಯಲ್ಲಿ ಪೋಷಕರಾದ ನಿಂಗಪ್ಪ ಸಹೋದರ ಸಹೋದರಿಯರು ಆತಂಕಕ್ಕೊಳಗಾದರು. ಊರವರಿಗೂ ಚಿಂತೆಗೇಡು ಮಾಡಿತು. ಆದರೆ ಹನ್ನೊಂದನೇ ದಿನ ಊರಿಗೆ ಬಂದ ಟಪಾಲಿನಲ್ಲಿ ತಾನು ಮಡಿಕೇರಿ ಸಂದರ್ಶನದಲ್ಲಿ ಆಯ್ಕೆ ಆಗಿ ನೇರವಾಗಿ ವೆಂಟ್‌ನ ಸೇನಾ ಶಿಬಿರಕ್ಕೆ ನೇಮಕ ಮಾಡಲಾಗಿದೆ ಎಂದು ಬರೆದ ಅಕ್ಷರ ನೋಡಿ ಇಡೀ ಗ್ರಾಮವೇ ಪುಳಕಿತವಾಯಿತಂತೆ.

13-12-1990ರಲ್ಲಿ ಶಾಂತಳ್ಳಿ ಸಮೀಪದ ಬೀಕಳ್ಳಿಯ ಮುತ್ತಂಗ್ಲೆ ಅವರ ಪುತ್ರಿ ಪುಷ್ಪಾಳನ್ನು ಜೀವನ ಸಂಗಾತಿಯನ್ನಾಗಿ ಆರಿಸಿದ ಈರಪ್ಪ ನಾಲ್ಕು ವರ್ಷದ ಮುದ್ದು ಮುದ್ದಾದ ಒಂದು ಗಂಡು ಮತ್ತು ಒಂದು ಹೆಣ್ಣು ಮಗುವಿನ ಅವಳಿ-ಜವಳಿ ಮಕ್ಕಳ ತಂದೆಯಾದರು.

ಸೇನೆಯಲ್ಲಿ ಸಲ್ಲಿಸಿದ ಸೇವಾ ಹಿರಿತನವನ್ನು ಪರಿಗಣಿಸಿ ಜೂನಿಯರ್ ಕಮೀಷನರ್ ಅಧಿಕಾರಿಯಾಗಿ ಪ್ರಸ್ತುತ ಆಸ್ಥಾನದಲ್ಲಿ ಸೇವೆ ಸಲ್ಲಿಸುತ್ತಿದ್ದ ಈರಪ್ಪನವರು 1996ರಲ್ಲಿ ಮಿಲಿಟರಿ ಅಗ್ರಿಮೆಂಟ್ ಮುಗಿದು ಮನೆಗೆ ಹಿಂತಿರುಗಿದರಾದರೂ ಮನೆಯಲ್ಲಿ ಸುಮ್ಮನೆ ಕೂರುವುದಕ್ಕಿಂತ ತಾಯ್ನಾಡಿನ ರಕ್ಷಣೆಯೇ ಮುಖ್ಯವೆನ್ನುತ್ತಾ ಹೇಳಿ ಮತ್ತೆ ಸೇನೆಯಲ್ಲಿ ತೊಡಗಿಸಿಕೊಂಡರಾದರೂ, ಕರ್ತವ್ಯ ನಿರತನಾಗಿರುವಾಗಲೇ ವಿಧಿವಶರಾಗಿರುವುದು ವಿಧಿಯಾಟವಲ್ಲದೇ ಮತ್ತೇನು? ಜನಾಂಗದ ನಾಡಿನ ಮಮತೆಯ ಮಂಜ್ಞನಿಗೆ ಸಂಗಾತಿಯ ನಮನಗಳು.



**ಕುಶಾಲನಗರ ಗೌಡ ಸಮಾಜದಲ್ಲಿ ಜರುಗಿದ ಸಂತೋಷ ಕೂಟ**

ಕುಶಾಲನಗರ ಗೌಡ ಮಹಿಳಾ ಒಕ್ಕೂಟ ಹಾಗೂ ಯುವಕ ಸಂಘದ ವತಿಯಿಂದ ದಿನಾಂಕ 9-1-2000ದಂದು ಗೌಡ ಜನಾಂಗದ ಸಂತೋಷ ಕೂಟವನ್ನು ಏರ್ಪಡಿಸಲಾಗಿತ್ತು.

ಆ ದಿನ ಬೆಳಿಗ್ಗೆ ಆಟೋಟ ಸ್ಪರ್ಧೆಯನ್ನು ಸ್ಥಳೀಯ ವಕೀಲರಾದ ತೆಕ್ಕಡ ಶ್ರೀ ನೇಮಿರಾಜುನವರು ಸಾಂಕೇತಿಕವಾಗಿ ಉದ್ಘಾಟಿಸಿದರು. ಅನಂತರ ನಡೆದ ಸಾಂಸ್ಕೃತಿಕ ಕಾರ್ಯಕ್ರಮದಲ್ಲಿ ಹಲವಾರು ಕಾರ್ಯಕ್ರಮಗಳು ಉತ್ತಮವಾಗಿ ಪ್ರದರ್ಶಿಸಲ್ಪಟ್ಟಿತು.

ಸಭೆಯ ಅಧ್ಯಕ್ಷ ಸ್ಥಾನವನ್ನು ವಹಿಸಿದ ಕುಶಾಲನಗರ ಗೌಡ ಸಮಾಜದ ಅಧ್ಯಕ್ಷರಾದ ಕೋರನ ಶ್ರೀ ಪೂಣಚ್ಚನವರು ಮಾತನಾಡುತ್ತಾ ಜನಾಂಗ ಬಾಂದವರು ಮದುವೆ ಹಾಗೂ ಶೋಕ ಸಂದರ್ಭದಲ್ಲಿ ಕೆಲವು ಉಡುಗೆಗಳ ಸಂಪ್ರದಾಯವನ್ನು ವಿಡ್ವಾಂಸವಾಗಿ ಪಾಲಿಸಬೇಕೆಂದು ಸಭೆಯಲ್ಲಿ ವಿನಂತಿಸಿಕೊಂಡರು.

ಇದೇ ಪ್ರಥಮ ಬಾರಿ ಕುಶಾಲನಗರ ಗೌಡ ಸಮಾಜಕ್ಕಾಗಿ ಮಡಿದ ಹಿರಿಯ ವ್ಯಕ್ತಿಗಳನ್ನು ಸನ್ಮಾನಿಸಲಾಯಿತು. ಪೆರುಬಾಯಿ ಶ್ರೀ ಚಿಣ್ಣಪ್ಪನವರು, ಸೂದನ ಶ್ರೀ ಅಯ್ಯಪ್ಪನವರು, ಕೋಡಿ

ಶ್ರೀ ಸುಭಾಷ್‌ನವರು, ಬಿಟ್ಟೀರ ಶ್ರೀಮತಿ ಅಮ್ಮಾಜಿಯವರು, ಡಾ. ಕೆ. ಪಿ. ಬೋಪಣ್ಣನವರನ್ನು ಸನ್ಮಾನಿಸಲಾಯಿತು.

ಸ್ವಾಗತ ಸಮಿತಿಯಲ್ಲಿ ಯುವಕ ಸಂಘದ ಅಧ್ಯಕ್ಷರಾದ ಪೊನ್ನಚ್ಚನ ಶ್ರೀ ಮೋಹನವರು, ಕುದುಪಚೆ ಶ್ರೀಮತಿ ಶಾಂತಿ ಬೋಜಪ್ಪನವರು, ಉಪಾಧ್ಯಕ್ಷಿಣಿಯಾಗಿ, ಕಾರ್ಯದರ್ಶಿಯಾಗಿ ಹೊಸೋಕ್ಕು ಶ್ರೀ ಉತ್ತಪ್ಪನವರು, ಖಜಾಂಚಿಯಾಗಿ ನಡುವಟ್ಟಿರ ಶ್ರೀ ಮೋಹನ್ ಈರಪ್ಪನವರು ಉಪಸ್ಥಿತರಿದ್ದರು.

ಸಾಮಾಜಿಕ ಬೋಜನದ ನಂತರವೂ ಸಾಂಸ್ಕೃತಿಕ ಕಾರ್ಯಕ್ರಮ ಹಾಗೂ ಆಟೋಟ ಸ್ಪರ್ಧೆಗಳು ನಡೆಯಿತು. ಕಾರ್ಯಕ್ರಮವನ್ನು ಅಚ್ಚುಕಟ್ಟಾಗಿ ಕೊಡಗನ ಶ್ರೀ ರಮೇಶನವರು ನಿರೂಪಿಸಿದರು.

ಸಾವಿರಕ್ಕೂ ಮಿಕ್ಕಿ ನೆರೆದಿದ್ದ ಕುಲ ಬಾಂದವರು ಬೆಳಿಗ್ಗೆಯಿಂದ ಸಂಜೆ ತನಕ ತುಂಬಾ ಉತ್ಸಾಹದಿಂದಲೇ ಕಾರ್ಯಕ್ರಮದಲ್ಲಿ ಭಾಗವಹಿಸಿದರು.

ವರದಿ : ಕುಂಭಗೌಡನ ಸೋಮಣ್ಣ, ಕುಶಾಲನಗರ



**ವ್ಯಕ್ತಿ ಪರಿಚಯ : 1982ರ ಮಾರಾಢಾನ್ ವೀರ ಹೊಸೂರು ಕುಕ್ಕಪ್ಪ ಸೀತಾರಾಮ**



ಸಾಧನೆಯೇ ಮನುಷ್ಯನಿಗೆ ಸಿಗುವ ಜೀವಮಾನದ ಅತ್ಯುನ್ನತ ಪದವಿ. ಪ್ರತಿಯೊಬ್ಬ ಮನುಷ್ಯನು ತನ್ನ ತನ್ನ ಜೀವಿತದ ದಿನಗಳಲ್ಲಿ ಏನಾದರೂ ಸಾಧಿಸಿಯೇ ತೀರುತ್ತಾನೆ. ಏನಿಲ್ಲವೆಂದರೂ ತಿನ್ನುವ ಅನ್ನಕ್ಕಾಗಿಯಾದರೂ ಸಾಧಿಸುತ್ತಾನೆ. ಭಿಕ್ಷುಕನ ಕನಸು ತಿನ್ನುವ ಅನ್ನಕ್ಕಾದರೆ ಶ್ರೀಮಂತನ ಸಾಧನೆ ಹೇರಳ ಹಣ ಗಳಿಸುವುದು, ಅಲ್ಲದೆ ತನಗೆ ಜೀವಮಾನದಲ್ಲಿ ಒಳ್ಳೆಯ ಹೆಸರು ಬರಲೆಂದು ಚಿಂತಿಸುತ್ತಾರೆ. ಹೀಗೆ ಬಿಕ್ಷುಕ ಮತ್ತು ಶ್ರೀಮಂತನ ಸಾಧನೆಗಳ ಮಧ್ಯೆ ಇನ್ನು ಹಲವಾರು ಸಾಧನೆಗಳು ತುಂಬಿಕೊಂಡಿವೆ.

ಇಂತಹ ಸಾಧನೆಗಳಲ್ಲಿ ಶ್ರೀಡೆಯೂ ಒಂದು. ಶ್ರೀಡೆಯಲ್ಲಿಯೂ ಹಲವಾರು ರೀತಿಯವುಗಳಿವೆ. ಕೆಲವು ಒಂದು ಕ್ಷಣದ್ದಾಗಿದ್ದರೆ, ಇನ್ನೊಂದು ದಿನವಿಡೀ ನಡೆಯುವುದಾಗಿರುತ್ತದೆ. ಈ ಎರಡರ ಮಧ್ಯೆ ಇರುವ ಒಂದು ಶ್ರೀಡೆಯೇ ಓಟ. ಓಟ ಎಂದೊಡನೆ ನಮಗೆ ತಟ್ಟನೆ ಹೊಳೆಯುವುದು ನಮ್ಮ ಜನಾಂಗದ ಒಬ್ಬ ಎಲೆಮರೆಯಕಾಯಿ, ನಮ್ಮ ನಿಮ್ಮ ಮಧ್ಯೆ ಅತೀ ಸರಳ ಜೀವನ ನಡೆಸುವ, ಹಾಗೂ ಪ್ರಚಾರ ಒಲ್ಲದ ವ್ಯಕ್ತಿ, ಅವರೇ ತಾವು ನಾಡಿನ ಹೊಸೂರು ಮನೆತನದಲ್ಲಿ ಹುಟ್ಟಿದ ಕುಕ್ಕಪ್ಪನವರ ದ್ವಿತೀಯ ಪುತ್ರ. 1982ರಲ್ಲಿ ದೆಹಲಿ ಏಷ್ಯಾಡ್‌ನ ಮ್ಯಾರಥಾನ್ ನಲ್ಲಿ ನಮ್ಮ ದೇಶಕ್ಕೆ, ರಾಜ್ಯಕ್ಕೆ, ಜಿಲ್ಲೆಗೆ, ಹಾಗೂ ಜನಾಂಗಕ್ಕೆ ಹೆಸರು ತಂದು ಕೊಟ್ಟ ಶ್ರೀಮಂತ ಹೃದಯಿಯಾದ ಶ್ರೀ ಹೆಚ್. ಕೆ. ಸೀತಾರಾಮ್.

1982ರಲ್ಲಿ 9ನೇ ಏಷ್ಯನ್ ಕ್ರೀಡಾಕೂಟದ ಮ್ಯಾರಥಾನ್ ವಿಭಾಗದಲ್ಲಿ 42.195 ಕಿ.ಮೀ. ದೂರವನ್ನು ಮುಟಮುಟ ಮಧ್ಯಾಹ್ನದ ಸುಡುಬಿಸಿನಲ್ಲಿ ಕಾಲಿಗೆ ಕಮಚಿವಿಲ್ಲದೆ ಬರಿಕಾಲಿನಲ್ಲೆ ಓಡಿ ದೇಶಕ್ಕೂ ಮತ್ತು ನಾಡಿನ ಅರೆಭಾಷಿಕ ಜನಾಂಗಕ್ಕೆ ಕೀರ್ತಿ ತಂದ ಹೊಸೂರು ಕುಕ್ಕಪ್ಪ ಸೀತಾರಾಮನವರು ಈವರೆಗಿನ ಮಾರಥಾನ್‌ನಲ್ಲಿ ಕಂಡ ಅತ್ಯುನ್ನತ ಕ್ರೀಡಾಪಟುಗಳಲ್ಲಿ ಒಬ್ಬರಾಗಿದ್ದಾರೆ.

12-8-1953ರಲ್ಲಿ ಕೊಡಗು ಜಿಲ್ಲೆಯ ತಾವಾನಾಡಿನ (ಭಾಗಮಂಡಲ) ಚೇರಂಗಾಲ ಗ್ರಾಮದ ದಿ. ಹೊಸೂರು ಕುಕ್ಕಪ್ಪನವರ ದ್ವಿತೀಯ ಪುತ್ರರಾಗಿ ಜನನ. ಕಡು ಬಡತನದಿಂದ ಬೆಳೆದ ಇವರು ಶಾಲಾ ದಿನಗಳಲ್ಲಿ ಕ್ರೀಡೆಯಲ್ಲಿ ಹೆಚ್ಚು ಆಸಕ್ತಿ ವಹಿಸಿದ್ದರು. 1973ರಲ್ಲಿ ಭಾಗಮಂಡಲ ಕಾವೇರಿ ಪದವಿ

ಪೂರ್ವ ಕಾಲೇಜಿನಲ್ಲಿ ವ್ಯಾಸಂಗವನ್ನು ಪೂರ್ಣಗೊಳಿಸಿ ಭಾರತೀಯ ಭೂದಳಕ್ಕೆ ಸೇರ್ಪಡೆಗೊಂಡರು, ಶಾಲಾ ಕಾಲೇಜುಗಳಲ್ಲಿ 800, 1500, ಮೀಟರ್ ಓಟದಲ್ಲಿ ಹೆಚ್ಚಿನ ಆಸಕ್ತಿವಹಿಸಿ ಅಂತರ ಪ್ರೌಢಶಾಲೆಯ ಮತ್ತು ಕಾಲೇಜು ಮಟ್ಟದಲ್ಲಿ ಭಾಗವಹಿಸಿ ಮೊದಲಿಗರಾಗಿದ್ದಾರೆ. ಜನರಿಂದ ಇವರಿಗೆ ಪ್ರೋತ್ಸಾಹದ ಕೊರತೆಯಿದ್ದರೂ ಉತ್ಸಾಹಕ್ಕೆ ಅನುಕೂಲಿಯಿರಲಿಲ್ಲ. 1973ರಲ್ಲಿ ಸೇನೆಗೆ ಆಯ್ಕೆ ಆದನಂತರ ಕ್ರೀಡಾಸಕ್ತಿಯನ್ನು ಸಾಕಷ್ಟು ಹೆಚ್ಚಿಸಿ ಕೊಂಡ ದೀಮಂತ ವ್ಯಕ್ತಿತ್ವ ಇವರದು.

ಇವರು ಪ್ರಸಕ್ತ ಮೈಸೂರಿನ ದಕ್ಷಿಣವಲಯ ರೈಲ್ವೆಯಲ್ಲಿ ಉದ್ಯೋಗಿಯಾಗಿದ್ದಾರೆ. ಬೆಂಗಳೂರಿನಲ್ಲಿ ಇದ್ದಾಗ N.I.S. ಕ್ಯಾಂಪ್‌ನಲ್ಲಿ ಉಚ್ಚಮಟ್ಟದ ಕ್ರೀಡಾ ಶಿಕ್ಷಣದ ತರಬೇತಿಗಾಗಿ ಆಯ್ಕೆಯಾಗಿದ್ದರು. ಕ್ರೀಡಾಲೋಕದ ದ್ರವತಾರೆಯಾದ ಸೀತಾರಾಮರು ತನ್ನ ಪ್ರತಿಭೆಯ ಬಗ್ಗೆ ಎಂದೂ ಉಬ್ಬಿದವರಲ್ಲ. ಸಾಕಷ್ಟು ಯುವ ಕ್ರೀಡಾ ಪಟುಗಳನ್ನು ಗುರ್ತಿಸಿ ಹೆಚ್ಚಿನ ನೆರವನ್ನು ನೀಡಿದ್ದಾರೆ. ಶ್ರೀಯುತರು 1987ರಿಂದ ಇಂಡಿಯನ್ ರೈಲ್ವೆಯ ತರಬೇತು ದಾರರಾಗಿ (ಕೋಚ್) ಕಾರ್ಯನಿರ್ವಹಿಸುತ್ತಿರುವರು.

1982ರ 9ನೇ ಏಷ್ಯಾಡ್‌ನಲ್ಲಿ ಚಿನ್ನದ ಪದಕದ ನಿರೀಕ್ಷೆಯಲ್ಲಿ ಇದ್ದು, ಇವರಿಗೆ ದೊರೆತ ಕಾಲ್ಪವಚದ ಅಳತೆ ದೊಡ್ಡದಾಗಿದ್ದು ಕಾಲ್ಪವಚಿವಿಲ್ಲದೆ ಓಡುವ ಅನಿವಾರ್ಯತೆಯಿಂದ ತಾನು ಬರಿ ಕಾಲಿನಲ್ಲೆ ಓಡಬೇಕಾಗಿ ಬಂದಿದ್ದರಿಂದ, ಅಲ್ಲದೆ ಓಡುವಾಗ ಶ್ರೀಯುತರಿಗೆ ಮಾರ್ಗಮಧ್ಯದಲ್ಲಿ ಕಾಣಿಸಿ ಕೊಂಡ ಹೊಟ್ಟೆನೋವಿನಿಂದಾಗಿ, ಓಟವನ್ನು ಅರ್ಧದಲ್ಲಿಯೇ ನಿಲ್ಲಿಸದೆ ಓಡಿ ಕಂಚಿನ ಪದಕಕ್ಕೆ ತೃಪ್ತಿಪಡುವಂತಾಯಿತು. ಇದನ್ನು ಸ್ಮರಿಸುವಾಗ ಶ್ರೀಯುತರು ದುಃಖಿತರಾಗುತ್ತಾರೆ. ಕ್ರೀಡಾ ಜೀವನದ ಅತ್ಯುನ್ನತ ಶಿಖರವನ್ನು ತಲುಪುವಲ್ಲಿ ವಿಫಲನಾದ ಯೆನ್ನುತ್ತಾರೆ. ಕೊಡಗು ಸಂಗಾತಿ ಶ್ರೀಯುತರನ್ನು ಸಂಪರ್ಕಿಸಿದಾಗ ಸಂಗಾತಿಯ ಕೆಲವು ಪ್ರಶ್ನೆಗಳಿಗೆ ಉತ್ತರಿಸಿದರು.

1. ನಿಮಗೆ ಏಷ್ಯಾಡ್‌ನಂತಹ ದೊಡ್ಡ ಕ್ರೀಡೆಯಲ್ಲಿ ಭಾಗವಹಿಸಿ ದೇಶಕ್ಕೆ ಪದಕ ಪಡೆಕೊಂಡಾಗ ನಿಮಗೇನನ್ನಿಸಿತು?
- ಉ. ಈ ಹಿಂದೆ ನಾನು ಇದಕ್ಕೆ ತೆಗೆದುಕೊಂಡ ಕಡಿಮೆ ಸಮಯದಲ್ಲಿ ಗುರಿಮುಟ್ಟುತ್ತಿದೆ. ಅದುದರಿಂದ ಇದು ನನಗೆ ಅಷ್ಟೊಂದು ತೃಪ್ತಿಯಿಲ್ಲ.
2. ಪದಕದೊಂದಿಗೆ ಹುಟ್ಟೂರಿಗೆ ಆಗಮಿಸಿದಾಗ ನಿಮ್ಮನ್ನು ಯಾರ್ಯಾರು ಸನ್ಮಾನಿಸಿದರು?
- ಉ. ನನ್ನನ್ನು 10ರಿಂದ 15ಕಡೆಗಳಲ್ಲಿ ಸನ್ಮಾನಿಸಲಾಯಿತು. 1983ರಲ್ಲಿ ದೇಶದ ಅಧ್ಯಕ್ಷರಾಗಿದ್ದ ಗ್ಯಾನಿ ಜೇಲ್‌ಸಿಂಗ್ ಹಾಗೂ ಪ್ರಧಾನಿಯಾಗಿದ್ದ ಶ್ರೀಮತಿ ಇಂದಿರಾಗಾಂಧಿಯವರು ಸನ್ಮಾನಿಸಿದರು. ನಂತರ ಬೆಂಗಳೂರಿನ ಗೌಡ ಸಮಾಜದವರು, ಮಡಿಕೇರಿಯ ವಿದ್ಯಾಸಂಘದವರು, ಮೈಸೂರಿನ ನಮ್ಮ ಜನಾಂಗದವರು, ಮೈಸೂರಿನ ಸ್ಪೋರ್ಟ್ಸ್



ಕೈಬಾಸವರು, ಸುಳ್ಳು ದಲ್ಲಿಯೂ ಕೊಡಗಿನ ಸಿದ್ಧಾಪುರದ ಮೂಲನಿವಾಸಿಗಳ ಸಂಘದ ವತಿಯಿಂದ, ಕೊಡಗಿನ ಆಗಿನ ಜಿಲ್ಲಾಧಿಕಾರಿಗಳು, ಅಲ್ಲದೆ ಬ್ರಹ್ಮಗಿರಿ ಪತ್ರಿಕೆಯವರು ನನ್ನನ್ನು ಕೊಡಗಿನ ಜನತೆಗೆ ಪತ್ರಿಕೆಯ ಮುಖಾಂತರ ಪ್ರಚಾರ ಪಡಿಸಿದರು. ಹೀಗೆ ಹತ್ತಾರು ಕಡೆ ಸನ್ಮಾನಿಸಲಾಯಿತು.

3. ನಿಮಗೆ ಪದಕ ದೊರೆತು ಸಾಕಷ್ಟು ಸಮಯವಾಗಿದೆ, ನಿಮ್ಮ ಕಿರಿಯರಿಗೆ ನಿಮ್ಮ ಸಲಹೆಯೇನು?

ಉ. ನನ್ನ ಹಾಗೆ ಪ್ರಯತ್ನ ಪಟ್ಟು ಮುಂದೆ ಬರಬೇಕು. ನಮ್ಮಲ್ಲಿ ಕ್ರೀಡಾ ಮನೋಭಾವನೆ ಕಮ್ಮಿಯೇನಿಲ್ಲ. ಯುವಕರು ಮುಂದೆ ಬರುತ್ತಿಲ್ಲ ಅಷ್ಟೇ. ಮುಂದೆ ಬಂದಲ್ಲಿ ನನ್ನ ಸಲಹೆ ಸೂಚನೆ ಹಾಗೂ ಮಾರ್ಗದರ್ಶನ ಖಂಡಿತ ಇದ್ದೇ ಇದೆ.

4. ನೀವು ಪದಕ ಪಡೆದುದಕ್ಕೆ ಸರ್ಕಾರದಿಂದ ಏನಾದರೂ ಪ್ರತಿಫಲ ಸಿಕ್ಕಿದೆಯೇ?

ಉ. ನನಗೆ ಪುಕ್ಕಟೆಯಾಗಿ ಯಾವ ಪ್ರತಿಫಲ ಸಿಕ್ಕಿಲ್ಲ. ಬೇರೆಯವರಿಗೆ ಹೋಲಿಸಿದರೆ ನನಗೇನು ಸಿಕ್ಕಿಲ್ಲ. ನನಗೆ ಸಿಕ್ಕಿದ 30 x 23 ಅಳತೆಯ ಈಗಿರುವ ಮನೆಗೆ ನಾನು 1983ರಲ್ಲಿ ಪೂರ್ತಿ ಹಣ ಪಾವತಿಸಿ ಪಡೆಕೊಂಡಿರುತ್ತೇನೆ. ಅಂದಿನ ಗುಂಡೂರಾವ್ ಸರ್ಕಾರ ಘೋಷಿಸಿದ್ದ 25,000/- ರೂಪಾಯಿಗಳಲ್ಲಿ ನನ್ನ ಕೈಗೆ ದೊರೆತದ್ದು ಕೇವಲ 10,000/- ರೂಪಾಯಿಗಳು ಮಾತ್ರ. ಇಷ್ಟು ಬಿಟ್ಟರೆ ನನಗೇನು ದೊರೆತಿಲ್ಲ.

5. ನಿಮ್ಮ ಸಂಸಾರಿಕ ಜೀವನದ ಬಗ್ಗೆ ಸ್ವಲ್ಪ ತಿಳಿಸುತ್ತೀರಾ?

ಉ. ನಾನು ಮದುವೆಯಾಗಿದ್ದು ಫೆರಿವಾರಮನೆ ಶಿವರಾಮನವರ ಮಗಳನ್ನು. ಪತ್ನಿಯ ಹೆಸರು ಶಕುಂತಲ, ನನಗೆ ಒಂದು ಹೆಣ್ಣು, ಒಂದು ಗಂಡು ಮಗ. ಮಗಳು ಕೋಮಲ ಒಂದನೇ ತರಗತಿಯಲ್ಲಿಯೂ ಮಗ ಮಹೇಂದ್ರಕುಮಾರ್ 3 ವರ್ಷದವನಾಗಿ ಶಿಶುವಿಹಾರದಲ್ಲಿ ಓದುತ್ತಿದ್ದಾನೆ.

6. ನಿಮ್ಮ ಮುಂದಿನ ಗುರಿಯೇನು?

ಉ. ಯುವಕರು, ಯುವತಿಯರು ಮುಂದೆ ಬಂದರೆ ಅವರಿಗೆ ನನ್ನ ಸಹಕಾರ ಇದೆ. ಜನಾಂಗದವರು ನಮ್ಮ ಯುವಕರಿಗೆ 15ರಿಂದ 20ದಿನಗಳ ಸ್ಪೋರ್ಟ್ಸ್ ಕ್ಯಾಂಪ್ ಅನ್ನು ಮೈಸೂರಿನಲ್ಲಿ ನಡೆಸಲು ಏರ್ಪಾಟು ಮಾಡಿದರೆ ನನ್ನ ಪೂರ್ಣ ಸಹಕಾರವಿದೆ. ಖಂಡಿತ ಸಹಕರಿಸುತ್ತೇನೆ.

7. ಸಂಗಾತಿ ಬಗ್ಗೆ ನಿಮ್ಮ ನಿಲುವೇನು?

ಜನಾಂಗಕ್ಕೆ ಅತ್ಯವ್ಯಕ್ತವಾದ ಪತ್ರಿಕೆ. ಇದರಿಂದ ಜನಾಂಗದೊಳಗೆ ಪರಿಚಯ, ಸಂಘಟನೆಯಾಗುತ್ತದೆ. ಜನಾಂಗಕ್ಕೆ ಒಗ್ಗಟ್ಟು ಮೂಡುತ್ತದೆ, ಅಲ್ಲದೆ ಮುಂದಿನ ಪೀಳಿಗೆಗೆ ಅವಮೂಲ್ಯವಾದ ಕೊಡುಗೆಯಾಗಿದೆ. ವಾಧ್ಯಮದ ಅವಶ್ಯಕತೆ ಬಹಳಷ್ಟು ಜನಾಂಗಕ್ಕೆ ಇರುವುದರಿಂದ ಇದನ್ನು ನಾವೆಲ್ಲರೂ ಬೆಳೆಸಬೇಕು.

ಶ್ರೀಯುತರು ದಕ್ಷಿಣ ರೈಲ್ವೆಯ ಕೋಚಿಂಗ್ ಕ್ಯಾಂಪ್ ಮುಖ್ಯಸ್ಥರಾದ್ದರಿಂದ ಮುಂದೆ ಚಂದಿಗಡದಲ್ಲಿ ನಡೆಯಲಿರುವ

ರೈಲ್ವೆ ಕ್ರೀಡೆಗೆ ತಯಾರಿಯಲ್ಲಿದ್ದು ರಾತ್ರಿ 8-30ಕ್ಕೆ ಕೋಚಿಂಗ್ ಕ್ಯಾಂಪ್‌ನಲ್ಲಿ ಇರಬೇಕಾಗಿರಬೇಕೆಂದು ರಾತ್ರಿ ಸುಮಾರು 9ಗಂಟೆಯವರೆಗೆ ನಮ್ಮೊಡನೆ ಸಹಕರಿಸಿ ಸ್ವಲ್ಪವೂ ಸಮಯ ಹಾಕುಗಡವೆ ಹೊರಟು ಕೋಚಿಂಗ್ ಕ್ಯಾಂಪ್ ಕಡೆ ಪ್ರಯಾಣಿಸಿದರು. ಇವರಿಗೆ ನಮ್ಮ ಕುಲದೇವರು, ಸಕಲ ಆಯುರಾರೋಗ್ಯ ಭಾಗ್ಯ ಸಿದ್ಧಿಸಿ ಮುಂದೆ ಇನ್ನೂ ಹೆಚ್ಚಿನ ಯಶಸ್ಸನ್ನು ನಾಡಿಗೆ ಹಾಗೂ ಜನಾಂಗಕ್ಕೆ ತರಲಿ ಎಂದು ಸಂಗಾತಿ ಹಾರೈಸುತ್ತದೆ.

ಶ್ರೀ ಸೀತಾತಾಮರು ನಿಜ ಜೀವನದಲ್ಲಿ ಬಡ ಕುಟುಂಬದಿಂದ ಬಂದು ದೇಶದ ಕೀರ್ತಿ ಪತಾಕೆಯನ್ನು ಎತ್ತಿ ಹಾರಿಸಿದವರು. ಈ ವೀರನ ಬಾಳು ಈಗಲೂ ಸಹ ಸುಗಮವಾಗಿರುವುದಿಲ್ಲ. 1982ರ ನಂತರ ಕರ್ನಾಟಕ ಸರ್ಕಾರದ 10ಸಾವಿರ ರೂಪಾಯಿಗಳ ಕಾಣಕೆ ಅಲ್ಲದೆ ಬೇರೇನು ಪಡೆಯದೆ ಇರುವ, ಈಗಿರುವ 23 x 30 ಅಡಿಗಳ ಚಿಕ್ಕದೊಂದು ಮನೆಗೆ ಸರ್ಕಾರಕ್ಕೆ 31ಸಾವಿರ ರೂಪಾಯಿಗಳ ಬೆಲೆ ತತ್ತು ಅಂದು ಪಡೆದ ಮನೆಯಲ್ಲಿಯೇ ಇಂದಿಗೂ ಸಹ ವಾಸವಾಗಿರುವ ಸೀತಾತಾಮರ ಬದುಕಿನ ಶೈಲಿ ಬಹಳ ಸರಳ ಮತ್ತು ಬಡತನದ ಜೀವನವಾಗಿದೆ. ಕ್ರಿಕೆಟ್ ಆಟಗಾರರು ಲಕ್ಷಾಂತರ ರೂಪಾಯಿಗಳ ಸಂಭಾವನೆ ಪಡೆದು ಮೆರೆದಾಡುವ ಈ ಸಂದರ್ಭದಲ್ಲಿ ಸೀತಾತಾಮನಂತಹ ವೀರ ಯೋಧ ದೇಶಕ್ಕೆ ಕೀರ್ತಿ ತಂದ ವಿಚಾರದಲ್ಲಿ ಇಷ್ಟು ಬೇಗ ನಾಡಿನ ಜನತೆ ಹಾಗೂ ಸರ್ಕಾರ ಮರೆತು ಕುಳಿತಿರುವುದು ನಿಜಕ್ಕೂ ಶೋಚನೀಯ ಸಂಗತಿಯೆಂದು ಸಂಗಾತಿಗೆ ಅನಿಸಿದೆ.

ಬರಹ : ತಡಿಯಪ್ಪನ ಕುಮಾರ ಜಯ  
ಸಂದರ್ಶನ : ಪಟ್ಟಣ ಪ್ರಭಾಕರ

ಮೆರಥಾನ್ ವೀರ ಅರೆಭಾಷಿಕರ ಸುಪುತ್ರನ ಸಾಧನೆ

1. 1977ರಲ್ಲಿ ಭೂದಳದ ಪೂರ್ವಕಮಾಂಡಿನ (Eastern Command)ವತಿಯಿಂದ ಮುಂಬೈಯಲ್ಲಿ ಸರ್ವಿಸ್‌ನ ಕ್ರಾಸ್ ಕಂಟ್ರಿ ಓಟದಲ್ಲಿ 14.5 K.M.ನಲ್ಲಿ ಚಿನ್ನದ ಪದಕ.
- 2) ಉದಯಪುರದ ಜಪಾನ್ ನ್ಯಾಷನಲ್ ಕ್ರಾಸ್ ಕಂಟ್ರಿ ಓಟದಲ್ಲಿ ಕೂದಲೆಳೆಅಂತರದಲ್ಲಿ ಚಿನ್ನದ ಪದಕದಿಂದ ವಂಚಿತರಾಗಿ ಬೆಳ್ಳಿಪದಕಕ್ಕೆ ತೃಪ್ತಿ.
- 3) 1979ರಲ್ಲಿ ಹುಬ್ಬಳ್ಳಿಯಲ್ಲಿ ನಡೆದ D.A.C. ಆಶ್ರಯದಲ್ಲಿ ನಡೆದ ರಾಷ್ಟ್ರ ಮಟ್ಟದ ಕ್ರೀಡಾಕೂಟದಲ್ಲಿ 5000 ಮತ್ತು 10000 ಮೀಟರ್‌ನಲ್ಲಿ ನೂತನ ದಾವಿಲೆ.
- 4) 1980ರಲ್ಲಿ ಶ್ರೀನಗರದ ರಾಷ್ಟ್ರೀಯ ಕ್ರಾಸ್ ಕಂಟ್ರಿ ಓಟದಲ್ಲಿ ಬೆಳ್ಳಿಪದಕ.
- 5) 1981ರಲ್ಲಿ ಕೇರಳದ ಕ್ಯಾಲಿಕಟ್‌ನಲ್ಲಿ ನಡೆದ ರಾಷ್ಟ್ರ ಮಟ್ಟದ ಮೆರಥಾನ್ ಓಟದಲ್ಲಿ ಚಿನ್ನದ ಪದಕ.
- 6) 1982ರಲ್ಲಿ ಭಾರತೀಯ ರೈಲ್ವೆ ಕ್ರಾಸ್ ಕಂಟ್ರಿ ಓಟದಲ್ಲಿ ಪ್ರಥಮ ಸ್ಥಾನ.
- 7) 1982ರಲ್ಲಿ ಮದ್ರಾಸಿನಲ್ಲಿ ನಡೆದ ರಾಷ್ಟ್ರ ಮಟ್ಟದ ಕ್ರಾಸ್ ಕಂಟ್ರಿ ಓಟದಲ್ಲಿ ದ್ವಿತೀಯ ಸ್ಥಾನ. 20ನೇ ಪುಟಕ್ಕೆ





# ವಾಂಟೆಡ್ ಮಿಸ್ಟರ್ ರಾಜು [ನಮ್ಮ ರಾಜು ಮಂಜನ ಕಥೆ]

(ಹಿಂದಿನ ಸಂಚಿಕೆಂದ)

ದಾರಾವಾಹಿ - 3

ಆದಿನ ರಾತ್ರಿ ಮನೆಯವು ಎಲ್ಲಾ ಖಾಲಿ ಹೊಟ್ಟೆಲೇ ಮಲಗಿ ನಿದ್ರೆ ಹೋಗಿದ್ದೊ. ಆದ್ರೆ ಮಂಜ ರಾಜು ಮಾತ್ರ ಕರಿ ಕುಟ್ಟಿ ಇರ್ತಾ, ಮಧ್ಯರಾತ್ರಿ ಒಂದ್ ಗಂಟೆ ಆಗಿದ್ದು, ರಾಜು ಮಂಜ ಅವನ ಕೋಂಬರಂದ ಹೊರಗೆ ಹೊರಟತ್. ಉಟ್ಟುಬಟ್ಟೆಲಿ ಬರೀಕೈಲಿ ಬಂದ್ ನೆಲ್ಕುಕಿ ಮುಂದೆ ದೇವರಿಗೆ ಕೈಮುಗ್ಗ್. ಗುರುಕಾರಣವನ ಮನ್ಯಲೇ ನೆನಸಿಕಂಡ್ ಕಯ್ಯಾಲೆ ಕಟ್ಟೋಳೆ ಬಾಗ್ಲಾನ ಮೆಲ್ಲಂಗ ದಾಟಿತ್. ಅಷ್ಟೊತ್ತಿಗೆ ಜಗ್ಲಿ ಮೂಲೆಲಿ ಬೆಚ್ಚಂಗ ಮಲಗಿದ್ದ "ರೋಭ ನಾಯಿ" ಕುಂಯ್, ಕುಂಯ್ ತ್ರೇಳಿ ಎದ್ದ್ ಬಂದ್ ರಾಜು ಅಣ್ಣನ ಹಿಂಬಾಲಿಸಿ ಬಂದ್ ಅವನ ಹಿಮ್ಮಡಿನ ಮೂಸಿ, ನೆಕ್ಕೆ ಕಾಲಿಗೆ ಒರಿಸ್ಕಂಡ್ ಪ್ರೀತಿಂದ ಬೀಲೊಟ್ಟಿತ್. ರಸ್ತೆಗೆ ಇಳ್ಲ್ ರಾಜುಗೆ ಎದುರುಗಡೆಂದ ಬಂದ ಸೌದೆ ಲೋಡ್ ತುಂಬಿದ ಲಾರಿನ ಕಂಡ್ ಅದಕ್ಕೆ ಅಡ್ಡ ಕೈ ತೋರ್ಪಿತ್. ಎನ್ ರಾಜಣ್ಣಾ ಮಡಿಕೇರಿಗಾ? ಅಂತ ಡೈವರ್ ಕೇಳ್ತ್ ಇಲ್ಲೆ ಜಾಕೋಬಣ್ಣಾ ನಾನ್ ಮೈಸೂರಿಗೆ ಹೊರಟಿದ್. ನಿನ್ನೊಟ್ಟಿಗೆ ಬನ್ನೆತ್ತೇಳಿ ಲಾರಿ ಕ್ಯಾಬಿನ್‌ಗೆ ಏರಿ ಹತ್ತಿ ಕುದ್ದೆ 50ರೂ. ಒಂದ್ ನೋಟನ್ ಅವನ ಕೈಗೆ ಕೊಡ್.

ಲಾರಿ ಕ್ಯಾಬಿನ್‌ನ ಒಳಗೆ ಕತ್ತಲೆಲಿ ತಣ್ಣಗೆ ಗಾಳಿಗೆ ಮೈಯೊಡ್ಡಿ ಕುದ್ದಿದ್ದರೂ ಕೂಡಾ ಮನ್ಯಲಿ ಮಾತ್ರ ಬಹಳ ತಳಮಳ ಆಗ್ತಿತ್. ತಲೆಬಳಗೆ ಚಂಡ ಕೊಟ್ಟಿದಂಗೆ ಆಗ್ತಿತ್. ನಾನ್ ಮೈಸೂರಿಗೆ ಹೋಗಿ ಅಲ್ಲಿ ಏನ್ ಮಾಡುದು? ಹೆಚ್ಚ್ ಹಣ ಸಂಪಾದನೆ ಮಾಡುವಂತ ಕಲ್ಪಿ ಎಂತದ್ ಸಿಕ್ಕಿದೆ? ನಾನ್ ಹೊರಟದ್ ನನ್ನ ಪಪ್ಪಂಗ ಗೊತ್ತಾಗಿ ಹೋಗಿ ಬುಟ್ಟ್ರೇ ಅವು ಲಾರಿಗಿಂತ ಮೊದ್ಲೆ ನನ್ನ ಹಿಡಿಯುಕಿ ಪೋಲಿಸ್‌ನವುಕೆ ಹೇಳಿ ಬುಟ್ಟ್ರೇ ನಾನ್ ಎಂತದ್ ಮಾಡ್ತು? ಆದ್ರಂದ ಇವರ್ಯಾರ ಕಣ್ಣಿಗೆ ಬೀಳದಂಗೆ ತಪ್ಪಿಸಿಕಂಡ್ ನಾನ್ ಮೈಸೂರು ಸೇರೋಕು. ಹಿಂಗೆ ಚಿಂತೆ ಮಾಡಿಕಂಡ್ ಕುದ್ದಿರ್ಕಾಕನ ಲಾರಿಬಂದ್ ಬಿಳಿಕೆರೆ ಪಾರ್ಸ್ ಚೆಕ್ ಪೋಸ್ಟ್ ಮುಂದೆ ಬಂದ್ ನಿಂತತ್. ಡೈವರ್ ಜಾಕೋಬ್ ಲಾರಿದ್ ಪರ್ಟ್, ರಿಕಾರ್ಡ್‌ಗಳ ತೋರ್ಪಿಕಂಡ್ ಬನ್ನೆತ್ತೇಳಿ ಕೆಳಗೆ ಇಳ್ಳೊ. ಆಗ ರಾಜು ಹೇಳ್ತ್ ಜಾಕೋಬಣ್ಣಾ ನೀವು ಲಾರಿ ತಕಂಡ್ ಹೊರಡಿ ನಾನ್ ಇಲ್ಲೆ ಇಳ್ಳುಬುಟ್ಟಿನ ಇಲ್ಲಿಂದ ಬೆಳಿಗೆ ಹೊರಟನೆತ್ತೇಳಿ ಲಾರಿಂದ ಕೆಳಗೆ ಹಾರ್. ಲಾರಿ ಹೊರಟ ಮೇಲೆ ರಾಜು ಅಲ್ಲೇ ರಸ್ತೆಬದಿ ಪೆಟ್ಟಿಗೆ ಅಂಗಡಲಿ ಒಂದ್ ಗ್ಲಾಸ್ ಸಪ್ಪೆ ಟೀ ಕುಡ್ತ್ ಮತ್ತೆ ಹಂಗೆ ಒಂದ್ ಪ್ಯಾಕ್ ಸಿಗರೇಟ್‌ನ ತಕಂಡ್ ಒಂದಕ್ಕೆ ಬೆಂಕಿ ಹಚ್ಚಿಕಂಡ್ ಹಂಗೆ ಮುಂದಕ್ಕೆ ರಸ್ತೆಲಿ ಆ ಇರುಳೊಳಗೆ ಎಂತದಲ್ಲಾ ಗ್ಯಾನ ಮಾಡಿಕಂಡ್ ನಡಿಯುಕಿ ತುರುಮಾಡ್.

ಎತ್ತನೋಡ್ಲೂ ಬರೀ ಕತ್ತಲೆ ರಸ್ತೆಲಿ ಆಗೊಂದ್, ಈಗೊಂದು ವೆಹಿಕಲ್‌ಗೆ ಬೆಳಕುನ ಬುಟ್ಟುಕಂಡ್ ಅತ್ತಿಂದ ಇತ್ತ ಇತ್ತಿಂದ ಅತ್ತ ಸಾಗುತ್ತಿದ್ದೊ. ಆ ಚಿಳಿ ಒಳಗೂ ಈ ರಾಜುನ ತಲೆ ಬಿಸಿ ಹಂಗೆ ಇದ್ದ ದರಂದ ಇಂವ ರಸ್ತೆಲಿ ನಡ್ಕಂಡೇ ಆಕರೆ

ದಾಟಿ ಮುಂದೆ ಬಂದ್ ಟರ್ನಾನ್ ದಾಟಿ ನಡೆತಿತ್. ರಸ್ತೆಯ ಎರಡ್ ಬದಿಗಳಲ್ಲಿ ಬೆಳ್ಳಾನಿಂತ ಪಾರ್ಸ್‌ಕಾಡ್ ಮರಗ ರಯ್ ಗುಟ್ಟುವ ಹುಳ ಹುಪ್ಪಟೆಸದ್ ದೂರದೂರಂದ ಲೈಟ್ ಬೆಳಕುನ ಬೆಳಗಿಸಿಕಂಡ್ ಬರುವಂತಹ ಒಂದು ಭಯಂಕರ ಮೌನದ ಆ ಇರುಳು. ಅಷ್ಟೊತ್ತಿಗೆ ಒಂದ್ ಹೈದ ಬೆಲ್ ಹೊಡ್‌ಕಂಡ್ ಸೈಕಲ್‌ನ ಜೋರಾಗಿ ಮೆಟ್ಟಿಕಂಡ್ ಮುಂದೆ ದಾಟಿತ್. ಅಂವ ಒಂದ್ 50 ಮಾರು ದೂರ ಸನ ಹೋತಿಲ್ಲೇ ಆಗ ಅಂವ ಜೋರಾಗಿ ಕಿರಾಚಿ ಕಂಡ್ ಸೈಕಲ್‌ನದಡಾರತ ಮೊಗಚಿ ಹಾಕಂಡ್ ಬಿದ್ದ ಸದ್ ಕೇಳ್ತ್. ಅವಂಗ ಸಹಾಯ ಮಾಡಿಕೆ ರಾಜು ಆಕಡೆಗೆ ಬೇಗ ಬೇಗ ಹೆಚ್ಚೆ ಹಾಕ್ತ್, ಅಷ್ಟುರೊಳಗೆ ಅಂವನ ನಾಲ್ಕು ಜನ ದಾಂಡಿಗರ್‌ಗ ಸುತ್ತು ಹಾಕಿ ಹಿಡ್‌ಕಂಡ್ ಕಿರುಚಿಕೆ ಆಗದಂಗೆ ಹೊಡೀತಾ ಒಳ್ಳೊ. ಅಂವನ ಜೇಬುಗೆ ಕೈಹಾಕಿ ಅದೇನೋ ಕಿತ್‌ಕಂಡೋ. ಕೈಲಿದ್ದ ವಾಚ್‌ನ, ಉಂಗುರನ ಎಳಾಕಂಡ್ ಆದ ಮೇಲೆ ಹಾಂ, ಹೊರಡ್, ಇನ್ ಹಿಂದಕ್ಕೆ ತಿರುಗಿ ನೋಡ್ಲಂಗೆ ನಿನ್ನ ಸೈಕಲ್‌ನ ಎತ್ತಿಕೊಂಡು ಹೋಗುತ್ತೇಳಿ ಕಳ್ಳದೊ.

ಅಂವ ಕುಂಟಕಂಡ್ ಕುಂಟಕಂಡ್ ಸೈಕಲ್‌ನ ವಾಪಾಸ್ಸ್ ತಳ್ಳಿಕಂಡ್ ಬಾತ್, ಆಗ ರಾಜು ಅಂವನ ತಡ್ಲೆ ನಿಲ್ಲಿಸಿ ಅಂವಂಗ ಸೊಂಧಾನ ಧೈರ್ಯ ಹೇಳ್ತ್, ಈಗ ನೆಟ್ಟಂಗ ಬಿಳಿಕೆರೆ ಪೋಲಿಸ್ ಸೈಶ್‌ನ್ನಿಗೆ ಹೇಳಿ ಅಲ್ಲಿಂದ ಪೋಲಿಸ್‌ಗಳ್ಳ ಕರೊಂಡ್ ಬಂದ್ ಬುಡ್. ನಾನ್ ಇವುಕ್ಕೆ ಇಲ್ಲೇ ಬುದ್ದಿ ಕಲ್ಪಿ ಹಿಟ್ಟಿನೆ. ಹಾಂ, ಬೇಗ ನಡಿ ತಾ ಮೆಲ್ಲೆ ಹೇಳಿ ಕಳ್ಳಿಕೊಟ್ಟಿತ್. ಆಗುಂಪು ಅಲ್ಲೆ ಅಡಂಗಿ ಕುದ್ದಿದ್ದರ ತಿಳ್ಕಂಡತ್. ಅಲ್ಲೇ ಬೇಲಿ ಪಕ್ಕದ ಹುಣಸೆ ಮರದ ಒಂದ್ ಗೆಲ್ನ್ ಎಳ್ಲ್ ಮುರ್ಡ್ ಒಂದು ಒಳ್ಳೆ ಮಾರುದ್ದದ ದೊಣ್ಣೆನ ಮಾಡಿಕಂಡ್ ಅವರ ಹತ್ರಕ್ಕೆ ಬಗ್ಗಿಕಂಡ್ ಅಂಡಿತ್. ಎದರ್‌ಗಡೇಂದ ಒಂದ್ ಸ್ಕೂಟರ್ ಬಾತ್. ಅಷ್ಟೊತ್ತಿಗೆ ರಸ್ತೆನ ಆ ಕಡೆ ಇದ್ದಂವ ಓಡಿಹೋಗಿ ಮರಕ್ಕೆ ಸುತ್ತಿಮಡಗಿದ ತಂತಿನ ಸ್ವಲ್ಪ ಮೇಲೆತ್ತಿ ಎಳ್ಲ್ ಹಿಡ್‌ಕಂಡತ್. ಆ ಕತ್ತಲೆಲಿ ಈ ಅಡ್ಡತಂತಿ ಆ ಸ್ಕೂಟರ್‌ನವನ ಎಳ್ಲ್ ಬೀಳ್ಳಿ ಬುಟ್ಟಿತ್. ಅಂವ ಬಿದ್ದದೇ ತಡ ಈ ನಾಲ್ಕು ಜನ ಒಳ್ಳೆ ಜೇಡರ ಹುಳ ಹಾರಿ ಬಿದ್ದಂಗೆ ಇಂವನ ಮುತ್ತಿಕಂಡೊ. ಅಂವನ ಕಿರ್ಪಾಡಿಕೆ ಆಗದಂಗೆ ಒಬ್ಬ ಅವನ ಕುತಿಗಿನ ಅಮುಕಿ ಹಿಡ್‌ಕಂಡತ್. ಬಾಕಿ ಇದ್ದವು ಇಂವಂಗ ಹೊಟ್ಟೆಗೆ ಎದೆಗೆ ಗುದ್ದಿಕಂಡ್ ಹಿಂಸೆ ಕೊಡ್‌ತಿದ್ದೊ. ಇನ್ನೂ ಇಬ್ಬರು ಅಂವನ ಜೋಬ್‌ನ ಮೈಕೈನ ತೋದಿಸ್‌ತಿದ್ದೊ. ಇದನ್ನ ನೋಡ್ಲ ರಾಜುಗೆ ಸಿಟ್ಟು ನೆತ್ತಿಗೆ ಏರ್ತ್, ಒಂದೇ ನೆಗತಕ್ಕೆ ಅವರ ಮುಂದೆ ನಿಂತ ಕಂಡತ್, ಒಬ್ಬೊಬ್ಬ ತಲೆಗೆ ಎಡಕ್ಕೆ ಬಲಕ್ಕೆ ದೊಣ್ಣೆನ ಬೀಸಿತ್ ನಾಲ್ಕು ಜನರ ತಲೆಗೂ ಹಸಿ ದೊಣ್ಣೆದ್ ಅಡ್ಡ ಏಟ್ ಪಟ ಪಟತ ಬಿದ್ದಾಕನ ಅವು ಕಣ್ಣುಬುಟ್ಟು ನೋಡಿಕೆ ತಾಕತ್ ಆಗದ ಅಯ್ಯೋ ಅಪ್ಪಾತಾ ಕಿರುಚಾಡಿ ಕಂಡೋ ಈ ಸಡನ್ ಎಚ್ಚಾಕುನ ನಿರೀಕ್ಷಿಸದೇ ಇದ್ದವುಕೆ ಇದ್ ನೈಟ್ ಡ್ರೂಟಿ ಮಾಡುವ ಪೋಲೀಸ್ ನವೇ ಇರೋಕುತ್ತೇಳಿ ಗ್ಯಾನ ಮಾಡ್ಲೊ. ಹಸಿದೊಣ್ಣೆ



ಏಟ್ ಈಗ ಒಬ್ಬೊಬ್ಬರ ಕಾಲ್‌ಗಂಟಿಗೆ ಬೀಳುತಾ ಉಟ್ಟು ಒಬ್ಬೊಬ್ಬ ಲಾಗ ಹಾಕಂಡ್ ಹಾರಿಹಾರಿ ಬಿದ್ದ್ ಎದ್ದ್ ತಿರುಗಿ ಹೊಡೆಯಕೆ ಪ್ರಯತ್ನ ಮಾಡ್ಲೊ. ಆಗ ಆ ಸ್ಯೂಟರ್‌ಲಿ ಬಂದ ಜನ ಕೂಡಾ ರಾಜುನ ಒಟ್ಟಿಗೆ ಸೇರಿಕಂಡ್ ಅವರ ಹೊಟ್ಟೆಗೆ ತಿಕಕ್ಕೆ ಹಾರಿ ಹಾರಿ ಒದಿಯಕೆ ಶುರುಮಾಡ್ಲೊ, ಒಬ್ಬ ಹೇಂಗೂ ಕಿರುಚಿಕಂಡ್ ಹಾರಿ ಬಿದ್ದ್ ಕತ್ತಲೆ ಒಳಗೆ ಮಾಯ ಆಗಿ ಬುಡ್. ಬಾಕಿ ಮೂರು ಜನ ಮಾತ್ರ ಕಾಲ್ ಎತ್ತಿ ಹಾಕಿಕೆ ಬೊತ್ತದೆ ಕಿರ್‌ಬಾಡಿಕಂಡ್ ಅಲ್ಲೇ ನಲದ ಮೇಲೆ ಹೊರಳಾಡುತಿದ್ಲೊ, ಇಷ್ಟೆಲ್ಲಾ ಕೆಲ್ಸ 2ನಿಂಪುಷಲಿ ಮುಕ್ತ. ಅಷ್ಟೊತ್ತಿಗೆ ಅಲ್ಲಿಗೆ ಗರುಡ ಪೋಲಿಸ್ ಜೀಪ್ ಬಂದ್ ಇವರ ಹತ್ತ ಬ್ರೇಕ್ ಹೊಡ್ಡ್ ನಿಂತತ್. 6ಜನ ಪೋಲಿಸ್‌ಗ ರೈಫಲ್‌ನ ಮುಂದೆ ಮಾಡಿಕಂಡ್ ಕೆಳಗೆ ಹಾರಿ ಓಡಿಬಂದ್ ಈ ಗುಂಪ್‌ನ ಸುತ್ತ ನಿಂತ ಬುಟ್ಟೊ. ಪಿಸ್ತೂಲ್ ಹಿಡ್‌ಕಂಡ್ ಕೆಳಗೆ ಇಳ್ಳ ಪೋಲಿಸ್ ಇನ್‌ಸ್ಪೆಕ್ಟರ್ ದೊಣ್ಣೆ ಹಿಡಕಂಡ್ ನಿಂತಿದ್ದ Mr. ರಾಜುಗೆ "ಹ್ಯಾಂಡ್ಸ್" ತ್ತಾ ಹೇಳಿಕಂಡ್ ಗುರಿಹಿಡ್. ಮಿಕ್ಕಿದ ಮೂರು ಜನರ ಕೈ ಹಿಡ್ ಹಿಂದೆ ತಿರುಗಿಸಿ ಹಿಡ್ ಅವರ ಕೈಗೆ ಕೋಳ ಹಾಕಿ ಹಿಡ್‌ಕಂಡೋ. ಆಗ ರಾಜು ಕೈನ ಮೈಲಕ್ಕೆ ಎತ್ತಿ ಕಂಡೇ ಹೇಳ್. ಸಾರ್ ನಾನೇ ಇವರಿಗಲ್ಲಾ ಹೊಡ್ಡ್ ಇಲ್ಲಿ ಉರುಳಿಸಿದ್ದ. ಈ ಸ್ಯೂಟರ್‌ನವನ ಈ ಕಳ್ಳಂಗ ತಂತಿ ಅಡ್ಡ ಹಾಕಿ ಬೀಳ್ಳಿ ಹೀಡ್ತಿದ್ಲೊ. ನಾನ್ ಇಂವ ಬಚಾವ್ ಮಾಡಿಕೆ ಬಂದಂವ, ನಾನ್ ಇವರಂಗ ಕಳ್ಳ ಅಲ್ಲಾ ಸಾರ್ ತಾ ಹೇಳ್ "ಹುಶ್" ಸ್ವರ ಎತ್ ಬ್ಯಾಡ ಮುಚ್ಚು ಬಾಯಿ ನಂಗಲ್ಲಾ ಗೊತ್ತುತ್ತೇಳಿ ಗದರಿಸಿತ್. ಆಗ ಸ್ಯೂಟರ್‌ಂದ ಬಿದ್ದ ಮನುಷ್ಯ ಹತ್ತಬಂದ್ ಸಾರ್ ಈ ಜನನ ಬುಟ್ಟುಬುಡಿ. ನನ್ನ ಈ ಕಳ್ಳರ್ ಹಿಡ್ಡ್ ಹೊಡಿಯಕಾಕನ ಇವು ಆಕೂಡ್ಡ ಎಲ್ಲಿಂದೊ ಬಂದ್ ಇವುಕೆಲ್ಲಾ ಹೊಡ್ಡ್ ನನ್ನ ಪ್ರಾಣನ ಉಳ್ಳಿದೊ, ಇವರ ತಪ್ಪಿತಸ್ತರಲ್ಲ ತ್ತೇಳ್. ಆದ್ರೇ ಆ ಇನ್‌ಸ್ಪೆಕ್ಟರ್‌ನ ಕಿವಿಮೇಲೆ ಬೀಳುತನೇ ಇಲ್ಲೇ. ಅವನ ಪಾಡಿಗೆ ಅವು ಕಿರುಚುಡೊಂದೇ ಕೆಲ್ಸ. ನನಗೆ ಗೊತ್ತುರೀ ಬುಡೀ ಇದೆಲ್ಲಾ ಇವರ ಬರೀನಾಟಕಗಳು, ನಮಗೆ ಚಳ್ಳೆ ತಿನ್ನಿ ಎಗರಿಲಿಕ್ಕಿರುವ ಪ್ಲಾನ್ ರೀ ಇದೊ. ದಬ್‌ರೀ ಇಂವನ ಒಳಕ್ಕೆ. ಕದೀಮಾ ನಾನು ಎದುರಗಡೆ ನಿಂತಿದ್ರೊ ಇಮು ಹಿಡ್ತಿದ್ದ ದೊಣ್ಣೆನ ಬಿಟ್ಟಿಲ್ಲಾ ನೋಡುತ್ತೇಳಿ ಒಂದು ರಾಜುನ ಮುಖಕೆ ಗುದ್ದಿದೊ. ಅಷ್ಟೊತ್ತಿಗೆ ಆ ಪೋಲೀಸ್‌ನವು ಇಂವನ ಸೇರಿ ಹಿಡ್‌ಕಂಡೊ. ಇದರ ನೋಡ್ಡ ಸ್ಯೂಟರ್‌ನವಂಗೂ ಭಯ ಶುರು ಆತ್. ಈ ಹುಚ್ಚ್ ಪೋಲೀಸರ ಸಹವಾಸ ಬಹಳ ಕಷ್ಟತ ಗ್ಯಾನ ಮಾಡಿಕಂಡ್ ಅಲ್ಲಿ ದೂರಲಿ ಬಿದ್ದಿದ್ದ ಸ್ಯೂಟರ್‌ನ ಎತ್ತಿನಿಲ್ಲಿ ಅದರ ಸ್ಟಾರ್ಟ್‌ಮಾಡಿಕಂಡ್ ಮೆತ್ತಂಗ ಅಲ್ಲಿಂದ ಜಾಗ ಖಾಲಿ ಮಾಡ್.

ಗರುಡ ಪೋಲೀಸ್‌ಗ ಈಗ ಖುಷೀಲಿ ಇಂದ್ ನಾವು ರೋಡ್ ರಾಬರ್ಸ್ ದೊಡ್ಡ ಗ್ಯಾಂಗ್‌ನ ಕ್ಯಾಪ್ಟರ್ ಮಾಡಿಬುಟ್ಟೋ ತಾ ಹೇಳಿಕಂಡ್ ಎದೆ ಉಬ್ಬಿಸಿ ಕಂಡ್ ಜೀಪ್‌ನ ಮೈಸೂರು ಕಡೆಗೆ ತಿರಿಸಿ ಹೊರಟೊ. ಹಂಗೇ ರಸ್ತೆಲಿ ಬಾಕಾಕನ ರಾಜು ಪುನಃ ಇನ್ನೊಂದು ಸರ್ತಿ ಹೇಳ್. ಸರ್ ನಾನ್ ಈ ರಾಬರ್ಸ್‌ಗ್ಯಾಂಗ್‌ನ

ಮೇಲೆ ಒಬ್ಬನೇ ಎಚ್ಚಾಕ್‌ಮಾಡಿ ಇವುಕೆ ನಾನೇ ಹೊಡ್ಡ್ ಆ ಸ್ಯೂಟರ್‌ನವನ ಬಚಾವ್ ಮಾಡ್ಲೆ. ನೀವು ನನ್ನ ಮಿಸ್ಟೇಕ್ ತಿಳಂದೊಳರಿತಾ ಹೇಳ್. ಅಷ್ಟೊತ್ತಿಗೆ ಜೊತೆಲಿ ಇದ್ದ ಕಳ್ಳರ್‌ಗ ಇವನೂ ನಮ್ಮೊಟ್ಟಿಗೆ ಜೊತೆಲಿ ಬಿದ್ದಿರಲಿ ಜೈಲ್‌ಒಳಗೆ ಇಂವನ ತಿಥಿಮಾಡಕ್ ತಾ ಪ್ಲಾನ್ ಮಾಡಿ ಇಲ್ಲಾ ಸ್ಯಾಮಿ ಇಂವನೇ ನಮ್ಮ ಗ್ಯಾಂಗ್‌ನ ಲೀಡರ್ ಇಂವನ ಮಾತನ ಕಟ್ಟಿಕಂಡ್ ಇಂದ್ ನಮಿಗೆ ಈ ಗತಿ....ತಾ ಏನೇನೋ ಹೇಳಿಕೆ ಹೊರಟೊ.

ಅಷ್ಟೊತ್ತಿಗೆ ಜೊತೆಲಿದ್ದ ಪೋಲಿಸ್‌ಗಲ್ಲಾ ಒಟ್ಟಿಗೆ ಕಿರಚಿದೊ, ಸಾಕೊ ನಿಲ್ಲುರೋ ನಿಮ್ಮ ಬುರಡೆಗಳನ್ನ ಈಗಲ್ಲಾ ನೀವು ಒಳ್ಳೆ ಸಾಚಾಗಳಂಗೇ ಮಾತಾಡೊದು, ನಿಮ್ಮ ಬಾಯಿಂದ ನಿಜ ಹಂಗ ಬುಡ್ಲೊಕು ತೇಳ್ತರ ನಮಿಗೆ ಪಾಠ ಹೇಳ್ತು ಬ್ಯಾಡ್‌ತೇಳಿ ಪಠಾರನ ಹೇಳ್ತಂವನ ದವುಡೆಗೆ ಬಾರ್ತಿದೊ. ಆಮೇಲೆ ಎಲ್ಲವೂ ಕೇಕೆ ಹಾಕಂಡ್ ನೆಗೆ ಆಡಿ ಕಂಡ್ ಇವರಿವರ ಗ್ರೇಡ್ ಬಗ್ಗೆ, ಬಡ್ಡಿ ಬಗ್ಗೆ ಮಾತಾಡಿಕಂಡ್. ಮುಷಿ ಪಟ್ನಾಕಂಡೋ. ಅಷ್ಟೊತ್ತಿಗೆ ಜೀಪ್‌ಬಂದ್ ದೇವರಾಜ್ ಪೋಲಿಸ್ ಸ್ಟೇಶನ್ ಮುಂದೆ ಬಂದ್ ನಿಂತತ್. ಇಬ್ಬೊಬ್ಬರ್ ಪೋಲೀಸ್‌ಗ ಈ ಕಳ್ಳರ ಠಕ್ಕೆಹಿಡ್ಕಂಡ್ ದರದರತಾ ಎಳ್ಳಂಡ್ ಸ್ಟೇಶನ್ ಮೆಟ್‌ನ ಹತ್ತಿದೊ. ಒಬ್ಬೊಬ್ಬರನ ಹಿಂದಕ್ಕೆ ತಿರ್ಸಿ ತಿಕದ ಮ್ಯಾಲೆ ಬೂಟ್‌ಲಿ ಒದಿಯಾಕಾಕನ ಒಬ್ಬೊರಾಗಿ ಬಾಗಲ್ ತೆಗದಿದ್ದ ಲಾಕಪ್ ಒಳಗೆ ಮುಗ್ಗರಿಸಿಕಂಡ್ ಹೋಗಿ ಬೀಳ್ತಿದ್ಲೊ. ನಮ್ಮ ರಾಜು ಹೈದಂಗ ಕೂಡಾ ಈ ಮರ್ಯಾದಿಲಿ ಸ್ವಲ್ಪನೂ ಕಮ್ಮಿ ಆತಿಲ್ಲೆ.

ಬೆಳಗಿನ ಜಾವ ನಾಲ್ಕು ಗಂಟೆ ಆಗಿದುರ್ ಎಲ್ಲೋ ರೌಂಡ್‌ಗೆ ಹೋಗಿದ್ದ ಇನ್‌ಸ್ಪೆಕ್ಟರ್ ಸಿದ್ದಪ್ಪ ಕೂಡಾ ಸ್ಟೇಷನ್‌ಗೆ ಬಂದೊ. ಇಲ್ಲಿ ಲಾಕಪ್ ಒಳಗೆ ತಂದ್ ತುಂಬಿದ ಈ ನಾಲ್ಕು ಜನ ಗೂಂಡಾಗಳ ನೋಡಿ ಮುಷಿಪಟ್ನಾ ಇನ್‌ಸ್ಪೆಕ್ಟರ್ ನಾಚಪ್ಪನ ಹತ್ತಿ ವಿಚಾರಿಸಿದೊ. ಅಷ್ಟೊತ್ತಿಗೆ ಒಬ್ಬ P.C. ಹೋಗಿ ಪ್ಲಾಸ್ಟಾಲಿ 8ಗ್ನಾಸ್ ಕಾಫಿನ ಹೊತ್‌ಕಂಡ್ ಬಾತ್, ಎಲ್ಲಾ ಇನ್‌ಸ್ಪೆಕ್ಟರ್‌ಗ, P.C.ಗೆ ಎಲ್ಲಾ ನೆಗೆ ಆಡಿಕಂಡ್ ಇಂದ್ ಭಾರೀ ದೊಡ್ಡ ಕೇಸ್‌ನ ಬಿಳಿಕೆರೆಂದ ಹಿಡ್ಡ್‌ತಂದ್ ಬುಟ್ಟೊಳೊ ತ್ತೇಳಿ ಮುಷಿ ಪಟ್ನೊ ಇನ್ಸ್ ಗರುಡ ಪೋಲಿಸ್ ಸ್ಯಾಪ್, ಬಹಳ ಕಷ್ಟಪಟ್ನಾ ಬೆನ್ನಟ್ಟಿ ಕಂಡ್ ಓಡಾಡಿ ಈ ರಸ್ತೆ ರಾಬರ್ಸ್‌ಗಳನ್ನ ಹಣ್ಣೆ ಗಾಯಿ ನೀರ್‌ಗಾಯಿ ಮಾಡಿ ಕ್ಯಾಪ್ಟರ್ ಮಾಡ್ತ ಬೆಳೆಗೆ ಬರುವ ದೊಡ್ಡ ಆಫೀಶರ್‌ಗಳಿಗೆ ತೋರುಕಲ್ಲಾ? ಅದಾಕ್ಯೊಸ್ಕರ ಒಂದ್ ರೌಂಡ್ ಒಳ್ಳೆಲಾಯಕಾಲಿ ಇವುಕೆಲ್ಲಾ ಚಾರ್ಜ್‌ಮಾಡಿ ಬುಡೋಣ ತ್ತೇಳಿ ತೀರ್ಮಾನ ಮಾಡ್ಲೊ ಹಂಗೇ ಆ ದಡಿಯ ಇನ್‌ಸ್ಪೆಕ್ಟರ್ ಸಿದ್ದಪ್ಪ ಆರು ಅಡಿ ಉದ್ದದ ಬೆತ್ತದ ದೊಣ್ಣೆನ ಒಬ್ಬ P.C.ಗೆ ಹೇಳಿ ತರಿಸಿಕಂಡೊ.

ಮೊದ್ಲ ಈ ಗುಂಪಾಲಿ ಒಳ್ಳೆ ಕಟ್‌ಮಸ್ತಾಗಿ ಕಾಣ್‌ತಿದ್ದ ರಾಜುನ ಹೊರಗೆ ಎಳ್ಳೆತಂದೊ ಏನೋ ಬೋಳೀಮಗನೆ? ಬೊಗೊಳೋ ಎಲ್ಲೆಲ್ಲಾ ನಿನ್ನ ದರೋಡೆ ಕೆಲ್ಸನ ಮಾಡಿದ್ದೆ ಬೊಗೊಳೋ ಬೊಗೊಳೋತ್ತೇಳಿ ಅಬ್ಬರಿಸಿಕಂಡ್ ಕಾಲ್‌ಗಂಟೆಗಳಿಗೆ, ಬೆನ್ನ



ಮೇಲೆ ತಲೆಗೆ ಕೈಗಂಟಾಗಳಿಗೆ ಹಿಂಗೆ ಒಂದೇ ಸಮನೆ ಬೊಡ್ಡ ಬುಟ್ಟೊ, ಇಂವ ಕೈಮುಕ್ಕಂಡ್ ಏನೇನಾ ಹೇಳ್ರೂ ಆ ಪೋಲಿಸ್ ಜನರ ಕಿವಿಗೆ ಕೇಳ್ತುವಂಗೆ ಇಲ್ಲೆ. ಸರಿ ಇಂವಂಗೆ ಪುಲ್ ಸುಸ್ತ್ ಆದ ಮೇಲೆ ಏಳ್ಕಂಡ್ ಹೋಗಿ ಪುನಃ ಲಾಕಪ್ ಒಳಗೆ ಮಲಗಿಸಿದೊ. ಹಿಂಗೆ ಬಾಕಿ ಇದ್ದ ಮೂರು ಜನಕ್ಕೂ ಬಾಳಕಾಯಿಯಷ್ಟ್ ದಪ್ಪದಪ್ಪದ ಬರ ಬರುವಹಂಗೆ ದೊಣ್ಣೆಲಿ ಬೊಡ್ಡ್ ಬೊಡ್ಡ್ ತಮ್ಮ ಡ್ಯೂಟಿನ ಮುಗಿದೊ, ಏನ್ ಎಂತತ್ತೇಳುವ ವಿಚಾರನ ಇವು ಕೇಳಿತ್ತಿಲ್ಲೆ, ಇವು ಮಧ್ಯರಾತ್ರಿಲಿ ಹೋಗಿ ಬರುವ ಜನರ ಅಡ್ಡಹಾಕಿ ಸುಲಿಗೆ ಮಾಡುವಂತಹ ದರೋಡೆ ಕೋರರುತ್ತೇಳ್ಳು ರೋಷ ಒಂದೇ ಈ ಪೋಲಿಸ್‌ನವುಕೆ ಇದ್ದದ್.

ಇನ್ನೆ ಇವರ ಬಾಯಿ ಬುಡ್ಡಿಗೆ ಬೆಳಕ್ ಹರ್ದಮ್ಮಾಲೆ ಬಂದವೆಲ್ಲಾ ಬೇರೆ ಪಾಳಿ ಪೋಲಿಸ್‌ಗೆ ಅಲ್ಲಿವರ್ಗೂ ಇವು ಹಿಂಗೆ ಬಿದ್ದಿರಲಿ ತ್ತೇಳಿ ಲಾಕಪ್‌ದ್ ಬೀಗನ ಹೊರಗಿಂದ ಹಾಕಿದೊ.

ರಾಜು ಮಂಜು ಮನಂದ ಮಧ್ಯರಾತ್ರಿ ಹೊರಟ್ ಇನ್ನೂ ಬೆಳಕ್ ಹರ್ದತಲೆ ಅಷ್ಟರೊಳಗೇ ಇಂವಂಗೆ ಶನಿದೇವರ ದೆಶೆ ಬಂದ್ ಒದಗಿ ಬುಟ್ಟಿತ್. ಇಂವನ ಮೈತುಂಬಾ ಬಿದ್ದ ಏಟಿಗೆ ಬಂದ ಬರೆಗೆಲ್ಲಾ ಕಪ್ಪುಗಟ್ಟಿ ಹೋಗಿತ್. ಮೂಳೆಗೆಲ್ಲಾ ಮುರ್ದ್ ಹೋದಂಗೆ ಬೇನೆ ಆಗ್ತಿತ್, ಮೈಯಲ್ಲಿದ್ದ ಶಕ್ತಿ ಎಲ್ಲಾ ಕುಂದಿ ಹೋಗಿತ್. ಮೈಯಲ್ಲಿ ಬಟ್ಟೆ ಇಲ್ಲದೆ ಚೆಳಗೆ ಶರೀರ ನಡೆಗಿಕೆ ಶುರು ಆತ್, ದೊಂಡ ಒಣಗಿ ಹೋಗಿ ನೀರ್ ನೀರ್‌ತಾ ಕೇಳಿತ್. ತಲೆ ಜುಂ ತ್ತೇಳಿ ತಿರುಗಿಕೆ ಶುರು ಆತ್. "ಇಲಿ ಓಡಿಬಂದ್ ಬೋನ್ ಒಳಗೆ ಬಿದ್ದ್ ಹೋದಂಗೆ ಆತಲ್ಲಾ ನನ್ನ ಕತೆ" ದಾರಿ ಹೋಕರಿಗೆ ಸಹಾಯ ಮಾಡಿಕೆ ಹೋಗಿ ಈ ಕೆಟ್ಟ ಪೋಲೀಸರ ಕೈಗೆ ಸಿಕ್ಕಿ ಹಾಕಿಕೊಂಡ್ ಬುಟ್ಟಿಲಾ? ನಾನಾ ಕಳ್ಳನೇ ತ್ತೇಳಿ ಸಾಬೀತ್ ಮಾಡಿ ನನ್ನ ಬಳ್ಳಾರಿ ಜೈಲಿಗೆ ಹಾಕಿಬುಟ್ಟಿರ ಏನ್ ಗತಿ ದೇವರೇ? ನನ್ನ ಪ್ರೀತಿನ ತಂಗೆ ಮದ್ದಿನ ಹೆಂಗೆ ನಡ್ಡುದು ಗುರುವೆ? ನನ್ನ ಮನೆ ಗುರುಕಾರಣವಂಗೂ ನನ್ನ ಸ್ಥಿತಿ ಅರ್ಥ ಆತ್‌ಲ್ಲೆ? ಗುರುವೇ ತ್ತೇಳಿ ಹುಚ್ಚ್ ಹಿಡ್ಡವರಂಗೆ ಕಣ್ಣೀರ್ ಹಾಕಂಡ್ ದೇವರನ ಬೇಡಿಕಂಡೇ ಇತ್ ಇಂವಂಗೆ ಎಷ್ಟ್ ಹೊತ್ತಿಗೆ ಪುಚ್ಚ್ ಹೋಗುಟ್ಟುತಾ ಅಲ್ಲಿ ಯಾರಿಗೂ ಗೊತ್ತಾತ್‌ಲ್ಲೆ. ಇಂವ ಹಂಗೆ ಕಾಲ್ ನೀಂಡಿ ಬಿದ್ದ್ ಹೋಗಿತ್.

(ಮುಂದಾವರ್ವದೆ)

ಶಂಕರನ ಮುತ್ತಪ್ಪ ಬಸಪ್ಪ

**ತುಲಾ ಸಂಕ್ರಮಣ**

ಬ್ರಹ್ಮಗಿರಿಯ ತಪ್ಪಲಿಂದ ಇಳಿದು ಬಾ  
ಇಳಿದು ಬಾ ಕಾವೇರಿ ಹರಿದು ಬಾ  
ಜುಳು ಜುಳುವಾಗಿ ಹರಿದು ಬಾ  
ಇಳಿದು ಬಾ ಕಾವೇರಿ ಇಳಿದು ಬಾ  
ತಲಕಾವೇರಿಯಲಿ ನೆಲೆಯಾಗಿ  
ಬೆಕ್ಕಾದಿಗಳು ನಮಿಸುವರು ತಲೆಬಾಗಿ  
ಕನ್ನಿಕೆ ಹರಿಯುವಳು ಭಾಗಮಂಡಲದಲ್ಲಿ  
ಸುಜ್ಯೋತಿ ಜೊತೆಗೂಡುವಳು ತ್ರಿವೇಣಿ ಸಂಗಮದಲ್ಲಿ  
ವರುಷಕ್ಕೊಮ್ಮೆ ಬರುವಳು ತುಲಾ ಸಂಕ್ರಮಣದಲ್ಲಿ  
ಹಲವಾರು ಭಕ್ತರು ನಿನ್ನ ಸನ್ನಿಧಿಯಲ್ಲಿ  
ಮಂತ್ರವ ಘೋಷಿಸುತ್ತ ಪೂಜೆಯಲ್ಲಿ  
ಕುಂಕುಮ ಹೂವು ಅರ್ಚನೆಯಲ್ಲಿ  
ಚಿಮ್ಮುತ ಬಂದಳು ಕಾವೇರಿ  
ತೀರ್ಥ ರೂಪದಲ್ಲಿ ಜಗತ್ತಿಗೆ ತೋರಿ  
ನಿನ್ನ ಮಹಿಮೆಯ ನೋಟದಲ್ಲಿ  
ಎಲ್ಲಾ ಭಕ್ತರ ಕಾತುರದಲ್ಲಿ  
ಪಾಪವ ಕಳೆವರು ಭಕ್ತರು ಮಿಂದು  
ಗೋವಿಂದ ಗೋವಿಂದ ಎನುತ ಮುಂದು  
ಹರಿದು ಬಾ ಕಾವೇರಿ ಇಳಿದು ಬಾ  
ರೈತ ಜನರ ಮನವನು ತಣಿಸು ಬಾ  
ಹಚ್ಚ ಹಸಿರಿನ ನಡುವೆ ನಿಂತಳು ಕಾವೇರಿ  
ಚೈಕಾರ ಹಾಕಿದವು ದುಂಬಿಗಳು ಹಾರಿ  
ಕಾವೇರಿ ನಿಂತಿಹಳು ನಗು ನಗುತ್ತಾ  
ಕೈ ಬೀಸಿ ಕರೆವಳು ರೈತ ಜನರ ಕೂಗುತ್ತಾ  
ಕಾವೇರಿ ಕೊಡುವಳು ವರುಷಕ್ಕೊಮ್ಮೆ ದರುಶನವನ್ನು  
ತಪ್ಪದೆ ಕೊಡುವವು ನಮ್ಮ ಕಾಣಿಕೆಯನ್ನು  
ಬರುವರು ಜನರು ತುಲಾ ಸಂಕ್ರಮಣದಂದು  
ಪುಣ್ಯವ ಪಡೆವರು ಸನ್ನಿಧಿಯಲಿ ಅಂದು  
ಕಾವೇರಿ ಕ್ಷೇತ್ರವು ನೋಡಲು ಬಲು ಸುಂದರ  
ನೆರೆ ಹೊರೆ ರಾಜ್ಯಕ್ಕೂ ಬೇಕಾದಳು ಕಾವೇರಿ  
ಬ್ರಹ್ಮಗಿರಿಯ ತಪ್ಪಲಿಂದ ಇಳಿದು ಬಾ  
ಇಳಿದು ಬಾ ಕಾವೇರಿ ಹರಿದು ಬಾ

ಆಜಡ್ಯ ರಾಣಿ ಬಾಲಕೃಷ್ಣ, ಕುಶಾಲನಗರ

**ಲೊಟ್ಟೆ**

ಹಾಕಿತ್ ಅವ ಖಾದಿ ಬಟ್ಟೆ  
ಹೊಡೆತ್ ಚೆನಂಗಳ ಮುಂದೆ ಲೊಟ್ಟೆ  
ಸರಕಾರಂದ ಸಿಕ್ಕಿತವಂಗೆ ಪುಕ್ಕಟೆ  
ರಾಜ್ಯದ ಸುಖದ ಮಂತ್ರಿ ಪಟ್ಟೆ  
ಕೊಳಂಬೆ ಮಮತ ಲಕ್ಷ್ಮಣ, ಕೊಡಗು.

ಕೊಡಗು ಸಂಗಾತಿಯ ಪ್ರಯತ್ನ ಶ್ಲಾಘನೀಯವಾದದ್ದು. ಆದರೆ ನಿಮ್ಮ ಕೈಯಿಂದ ಹಣ ಕಳೆದುಕೊಂಡು ಈ ಕೆಲಸ ಮಾಡುವುದು ಬೇಡ. ಈಗ ಎಲ್ಲರೂ ಹೊಗಳಬಹುದು. ಆದರೆ ತೊಂದರೆಗೆ ಸಿಕ್ಕಿದಾಗ ಯಾರು ರಕ್ಷಣೆಗೆ ಧಾವಿಸಲಾರರು.

ಪ್ರೊ. ಪಿ. ಎ. ಮೊಣ್ಣಪ್ಪ, ಬೆಂಗಳೂರು



**ಅಪರಿಚಿತ ನಂಟರ್**

ಆ ಹೆಂಗಸ್ ಮನೇಲಿ ಒಂಟಿಯಾಗಿತ್ತ್. ಈ ವಿಷಯ ಮೊದಲೇ ಗೊತ್ತಿದ್ದರೂ, ಆ ಮೂರ್ ಜನ ಗಂಡಸಾರ್ ಸೀದಾ ಅವಳ ಮನೆಗೆ ಹೋಗಿ ಬಾಗಿಲ್ ಚಲಕ ಬಡ್ಡೊ. ಆ ಮೂವರ ಮನಸ್ಸಿನೊಳಗಿನ ಮರ್ಮವ ಅರಿಯದ ಆ ಹೆಂಗಸ್ ಸೀದಾ ಬಂದ್ ಬಾಗಿಲ್ ತಗ್ತ್. ಹೊರಗೆ ನಿತ್ಲಿದ್ದ ಅಪರಿಚಿತರ ಮುಖಗಳ್ಳ ಕಂಡ್ ಅವು ಗಾಬರಿ ಆಗದೆ "ನೀವ್ಯಾರ್ತ ಗೊತ್ತಾತ್ಲೆ ಅಲ ಅಣ್ಣಾ... ದೂರಂದ ಬಂದೊಳರಿ ಕಂಡದೆ, ಕಾಲ್ ತೊಳಿಯಕೆ ನೀರ್ ತನ್ನೆ.. ಸ್ವಲ್ಪ ದಣಿವಾರಿಸಿಕಣಿ, ತ್ತೇಳಿ ಹೇಳ್ತ್. ಆಗ ಅವರೊ ಒಬ್ಬ

"ನಿನ್ನ ಗಂಡ ಮನೇಲುಟ್ತ್?" ತೇಳಿ ಪ್ರಶ್ನೆ ಕೇಳ್ತ್.

"ಇಲ್ಲೆ ಅಣ್ಣಾ ಅವು ತೋಟಕ್ಕೆ ಹೋಗೋಳೊ, ಇನ್ನೇನ್ ಬರುವ ಹೊತ್ತಾತ್.. ಬನ್ನಿ ಒಳಗೆ ಕುದ್ದುಕಣಿ"ತೇಳಿ ಹೆಂಗಸ್ ಹೇಳ್ತ್.

"..ಇಲ್ಲೆ ನಿನ್ನ ಗಂಡ ಬರ್ರಿ. ನಾವ್ ಅಲ್ಲೇ ಮುಟ್ಟಿ ಇಲ್ಲೇ ಜಗಾಲಿಲೇ ಕುದ್ದಿದ್ದವೆ"ತೇಳಿ ಅವು ಹೇಳೊ.

'ಸರಿ'ತೇಳಿ ಆ ಹೆಂಗಸ್ ಮನೆಯೊಳಗೆ ಹೋತ್. ಒಂದರ್ಧ ಗಂಟೆಕ್ಲ ಮ್ಯಾಲೆ ಅವಳ ಗಂಡ ಹಿತ್ತಲ ಬಾಗ್ಗಿಂದ ಮನೆಗೆ ಬಾಕನ, ಅವನ ಹೆಣ್ಣ್ ಆಮೂರು ಜನ ಗಂಡಸರ ಬಗ್ಗೆ ಅವನಿಗೆ ಹೇಳ್ತ್. ಅದ್ದೆಲ್ಲಾ ಕೇಳಾದ ಗಂಡ ಸರಿ. ಅವ್ನು ಬೇಗ ಹೋಗಿ ಒಳಗೆ ಕರ್ಕಂಡ್ ಬಂದ್ ಬುಡ್'ತೇಳಿ ಹೇಳ್ತ್. ಅವನ ಹೆಣ್ಣ್ ಕೂಡ್ಲೆ ಹೋಗಿ ಆ ಮೂವರ ಒಳಗೆ ಕರಿಯಕ್ಕಾಕನ ಅವು"ನಾವು ಮೂವರೂ ಒಟ್ಟಿಗೇ ಯಾರ ಮನೇಗೂ ಹೋದುಲೆ" ತೇಳಿ ಹೇಳೊ.

"ಅದ್ಯಾಕೆ ಅಣ್ಣಾ, ಹಂಗೆ?ತ ಹೆಂಗಸ್ ಆಶ್ಚರ್ಯಲಿ ಕೇಳ್ತ್.

ಆಗ ಮೂವರ ಪೈಕಿ ಒಬ್ಬ ಹೇಳ್ತ್ "ನೋಡಿ ಅಕ್ಕ... ಇಂವನ ಹೆಸ್ರ್ 'ಸಂಪತ್", ಮತ್ತು ಇನ್ನೊಬ್ಬನ ಕಡೆ ಬೆರಳ್ ಮಾಡಿ "ಇಂವನ ಹೆಸ್ರ್ 'ಜಯ' ಮತ್ತು ನನ್ನ ಹೆಸ್ರ್ 'ಪ್ರೇಮ್'ತೇಳಿ. ಈಗ ನಿನ್ನ ಗಂಡನ ಹತ್ರ ಹೋಗಿ ಸರಿಯಾಗಿ ಕೇಳಿಕಂಡ್ ಬನ್ನಿ. ನಮ್ಮ ಮೂವರೂ ಯಾರ್ ಒಳಗೆ ಬಾಕುತೇಳಿ?"ತ ಅಂವ ಹೇಳ್ತ್.

ಸ್ವಲ್ಪ ಕಸಿವಿಸಿಗೊಂಡರೂ ಆ ಹೆಂಗಸ್ ಎದಾರ್ ಮಾತಾಡ್ಲೆ ಸೀದಾ ಒಳಗೆ ಹೋಗಿ ನಡ್ಲ ದನ್ನ ಗಂಡಂಗೆ ವಿವರಿಸಿತ್. ಅವಳ ಗಂಡಂಗೆ ಎಲ್ಲಾ ಕೇಳಿ ಬಹಳ ಕುಶಿಯಾತ್. ಆ ಮೂರ್ ಜನ ಅಪರಿಚಿತರ ನಿಘೂಡತೆ ಅಂವಂಗೆ ಅರ್ಥ ಆತ್. ಅಂವ ಕೂಡ್ಲೆ ಹೇಳ್ತ್ "ಅವರ ಇಷ್ಟವಂಗೆ ಆಗಲಿ.. ನೀನ್ ಹೋಗಿ ಸಂಪತ್ ನ ಒಳಗೆ ಕರ್ಕಂಡ್ ಬಾ.. ಅಂವ ನಮ್ಮನೇ ಒಳಗೆ ಕಾಲಿಟ್ತ್ ನಮ್ಮನ್ನೆ ಬಿಶ್ಚರ್ಯ, ವೈಭವಲಿ ತೇಲಾಡುವಂಗೆ ಅಶೀರ್ವಾದ ಮಾಡ್ಲಿ."

ಅಂವನ ಹೆಣ್ಣ್ ಒಪ್ಪಿತ್ತೆ.. "ಅಲ್ವಾ. ನಾವ್ ಯಾಕೆ ಜಯನ ಕರಿಯಕ್ಕಾಗದ್?" "ಜಯ ಬಂದರೆ ನಾವ್ ಮಾಡುವ ಎಲ್ಲಾ ಕೆಲ್ಸಗಳಲ್ಲೂ ಯಶಸ್ಸು ಸಿಕ್ಕಿದೆ". ಇವರ ಚರ್ಚೆನ ಇಷ್ಟ್ ಹೊತ್ತ್ ಕೇಳ್ಳಿಕಂಡಿದ್ದ ಅವರ ಮುದ್ದಿನ ಗೂಡ ಕೂಸ್ ಹೇಳ್ತ್ "ಅಮ್ಮ ನಾವು ಪ್ರೇಮ್ ನ ಒಳಗೆ ಕರಿಯನೊ". "ಸಂಪತ್, ಜಯ ಯಶಸ್ ತುಂಬಿ ಕಂಡಿರುವ ಮನೇಲಿ ಪ್ರೀತಿ, ವಾತ್ಸಲ್ಯ ಇಲ್ಲದಿದ್ದರೆ ಎಂತ ಪ್ರಯೋಜನ?" ಗಂಡ ಹೆಣ್ಣಿಗೆ ಅವರ ಗೂಡ ಕೂಸ್ ಹೇಳ್ಲೇ ನಿಜಾತ ಅನ್ನಿಸಿತ್.. "ನಾವ್ ನಮ್ಮ ಗೂಡಕೂಸ್ ಹೇಳ್ಲಂಗೆ

ಮಾಡ್ನೊ" ಸರಿತಾ ಗಂಡ ಹೇಳ್ತ್.. "ನೀನ್ ಹೋಗಿ ಪ್ರೇಮ್ ನ ನಮ್ಮ ಮನೇಲಿ ಆತಿಥ್ಯ ಸ್ವೀಕರಿಸಿ ಬನ್ನಿತ್ತ ಬೇಡಿ ಒಳಗೆ ಕರ್ಕಂಡ್ ಬಾ."

ಆ ಹೆಂಗಸ್ ಹೊರಗೆ ಹೋಗಿ "ಅಣ್ಣಾ ನೀವ್ ಮೂವರೂಲಿ ಪ್ರೇಮ್ ಯಾರ್? ನೀವ್ ದಯವಿಟ್ತ್ ಒಳಗೆ ಬಂದ್ ನಮ್ಮ ಆತಿಥ್ಯನ ಸ್ವೀಕರಿಸಿ"ತೇಳಿ ಕೇಳಿ ಕಂಡತ್.

ಆಗ ಪ್ರೇಮ್ ಎದ್ಲಾ ನಿತ್ತ್ ಅವರ ಮನೆಕಡೆಗೆ ನಡ್ತ್. ಉಳಿದ ಇಬ್ಬರು ಕೂಡ ಎದ್ಲಾ ಅವನ ಹಿಂದೇ ನಡ್ಲ ಬಂದೊ. ಇದ್ದ ನೋಡಿ ಆ ಹೆಂಗಸ್ಗೆ ಆಶ್ಚರ್ಯ ಆಗಿ ಅವು "ನಾನ್ ಬರೀ ಪ್ರೇಮ್ ನ ಒಳಗೆ ಕರ್ಕದ್.. ನೀವೊ ಬರ್ರಾ ಒಳರಿ?" ತೇಳಿ ಕೇಳ್ತ್.

ಆಗ ಜಯ ಹೇಳ್ತ್ "ನೀವ್ ಬರೀ ಸಂಪತ್ ನ ಅಥವಾ ನನ್ನ ಕರಿದ್ದರೆ ಉಳ್ಳ ಇಬ್ಬರು ಹೋರಗೇ ಇರ್ದೊಲ್ಲ.. ಆದರೆ, ನೀವ್ ಪ್ಲೇಮ್ ನ ಕರ್ಕರಿ. ಪ್ರೇಮ್ ಎಲ್ಲೆಲ್ಲಿ ಇದ್ದದೆ ನಾನೊ, ಮತ್ತೆ ಸಂಪತ್ ಅಲ್ಲೆಲ್ಲಾ ಹೋದವೆ".

ಪ್ರೇಮ ಎಲ್ಲಿದ್ದದೆ, ಅಲ್ಲೆಲ್ಲಾ ಸಂಪತ್ ಮತ್ತು ಜಯ ಸದಾ ಇದ್ದದೆ. ನಾವೆಲ್ಲವೂ ಕೂಡ ಪರಸ್ಪರ ಪ್ರೀತಿ, ಪ್ರೇಮನ ಬೆಳೆಸಿಕಂಡ್ ಹೊಸ 2000ವರ್ಷಕ್ಕೆ ಕಾಲಿಡ್ಲೊ ಅಲಾ?

ವಿಡೀಕರಿ ಸುದರ್ಶನ್, ಬೆಂಗಳೂರು

**ಉಳುವಾರನ ಬಿ. ತಿಮ್ಮಪ್ಪ ಇನ್ನಿಲ್ಲ**

ಕಲ್ಲುಗುಂಡಿಯಲ್ಲಿರುವ ಉಳುವಾರನ ಬಿ. ತಿಮ್ಮಪ್ಪನವರು ಜನವರಿ 13ರಂದು ದೈವಾಧೀನರಾದರೆಂದು ತಿಳಿಸಲು ವಿಷಾದಿಸುತ್ತೇವೆ. ದಿವಂಗತರು ಪತ್ನಿ, ಮಗು, ತಂದೆ, ತಾಯಿ, ಓರ್ವ ಅಣ್ಣ, ಇಬ್ಬರು ಅಕ್ಕಂದಿರನ್ನು ಅಗಲಿದ್ದಾರೆ. ಇವರಿಗೆ ಹೋದ ವರ್ಷವಷ್ಟೇ ಮದುವೆಯಾಗಿತ್ತು. ಒಂದೂವರೆ ತಿಂಗಳ ಮಗ ಇದ್ದು ಅದಕ್ಕೆ ಇನ್ನೂ ನಾಮಕರಣ ಆಗಿರಲಿಲ್ಲ.

ತಿಮ್ಮಪ್ಪನವರು ಮದೆ ನಾಡಿನ ಮದೆ ಮಹೇಶ್ವರ ವಿದ್ಯಾಲಯದಲ್ಲಿ ಅರ್ಥಶಾಸ್ತ್ರ ಉಪನ್ಯಾಸಕರಾಗಿದ್ದರು. ಕೇವಲ 32ವರ್ಷ ಪ್ರಾಯದವರಾಗಿದ್ದ ತಿಮ್ಮಪ್ಪನವರು ದೈವಾಧೀನರಾದುದು ತುಂಬಲಾರದ ನಷ್ಟ ಎಂದು ಬಂಧು ಬಳಗ ಶೋಕಿಸುತ್ತಿದೆ. ಕೆಲವು ಸಮಯದ ಹಿಂದೆ ನಾಯಿ ಮರಿ ಕಚ್ಚಿದುದೇ ಇವರ ಬದುಕಿಗೆ ದುರಂತವಾಯಿತು. ದುಃಖ ಸಾಗರದಲ್ಲಿರುವ ಅವರ ಕುಟುಂಬ ಬೇಗನೆ ಚೇತರಿಸಿಕೊಳ್ಳಲೆಂದು ನಮ್ಮ ಹಾರೈಕೆ.

ಬಾರಿಯಂಡ ಚೋಯಪ್ಪ, ಮದೆ


**ಕೈಲಾಸವಾಸಿ**

ಗುಡ್ಲೆ ಹೊಸೂರು ನಿವಾಸಿ ಕೈಬಿಲಿ ತಿಮ್ಮಯ್ಯನವರ ಧರ್ಮಪತ್ನಿ ಬೋಜಮ್ಮನವರು ಜನವರಿ 16ರಂದು ರಾತ್ರಿ ನಿಧನರಾದರು. ಅವರಿಗೆ 55ವರ್ಷ ಪ್ರಾಯವಾಗಿತ್ತು. ಇವರು ಪತಿ ಹಾಗೂ ಮೂರು ಜನ ಗಂಡು ಮಕ್ಕಳನ್ನು ಮತ್ತು ಸೊಸೆಯನ್ನು ಹಾಗೂ ಅಪಾರ ಬಂಧು ಬಳಗದವರನ್ನು ಅಗಲಿದ್ದಾರೆ ಎಂದು ತಿಳಿದು ಬಂದಿದೆ.

ಕುಂಬಗೌಡನ ಸೋಮಣ್ಣ, ಕುಶಾಲನಗರ



# ಪತ್ರ ವಿಭಾಗ :



## ಶುಭಾಶಯಗಳು

ನಮ್ಮ ನಾಡಿನ ಪ್ರತಿಯೊಬ್ಬ ಪ್ರಜೆಗಳಿಗೆ ಹೊಸ ವರ್ಷದ ಶುಭಾಶಯಗಳೊಂದಿಗೆ, ಪ್ರತಿಯೊಬ್ಬರಿಗೂ ಸುಖ, ಶಾಂತಿ, ನಮ್ಮದಿ, ಭಾಗ್ಯ, ಆಯುಷ್ಯ, ಸಂತೋಷ ಲಭಿಸಲಿ ಮತ್ತು ನಾಡಿನಲ್ಲಿರುವ ಹೊಸ ಪ್ರತಿಭೆಗಳು ಮುಂದೆ ಬರಲಿ. ನಮ್ಮ ಸಂಗಾತಿಗೆ ಒಳ್ಳೆಯ ಬರಹಕಾರರು ಸಿಗಲಿ. ಕವಿಗಳು ತಮ್ಮ ಅದ್ಭುತವಾದ ಕವನಗಳನ್ನು, ಲೇಖಕರು ಒಳ್ಳೆಯ ಕಥೆಗಳನ್ನು ಕಳುಹಿಸಿ ಸಂಗಾತಿಯನ್ನು ದಿಗಂತದತ್ತ ಬೆಳಸಲಿ ಎಂದು ಹಾರೈಸುತ್ತೇವೆ. ನಾಡಿನ ಜನತೆ ಹೊಸ ಶತಮಾನದಲ್ಲಿ ಹೊಸದನ್ನು ಮಾಡಿ ತೋರಿಸಲಿ. ಹಳೆಯದನ್ನು ಮರೆಯದೆ ಹೊಸದನ್ನು ಕಲಿಯೋಣ. ಏಕೆಂದರೆ, ಪ್ರತಿಯೊಬ್ಬರಿಂದ ನಾವು ಏನನ್ನಾದರೂ ಕಲಿಯಬಹುದು. "There is nobody in the world who knows nothing & there is nobody in the world who knows everything. Everybody knows something which you don't know. Hence try to learn that something from everybody".

ಉಳುಪಾರನ ತನುಜ ಜನಾರ್ಧನ್, ಕುಶಾಲನಗರ

## ಪತ್ರಿಕಾ ಶ್ರಮ

ಆತ್ಮೀಯರ,

ತು 26-12-99ರಂದು ಮಡಿಕೇರಿಯ ಗೌಡ ವಿದ್ಯಾಸಂಘದಲ್ಲಿ ನಡೆಸಲಾದ ಕೊಡಗು ಸಂಗಾತಿ ಪಾಕ್ತಿಕ ಪತ್ರಿಕೆಯ ಮುಖಾಮುಖಿ ಕಾರ್ಯಕ್ರಮವು ಬಹಳ ಸ್ವಾರಸ್ಯವಾಗಿ ಮೂಡಿ ಬಂತು ಮತ್ತು ಮುಂದೆ ಅದರ ಪರಿಶೀಲನೆ ಸಂಗಾತಿಯ ಬೆಳವಣಿಗೆಗೆ ಮೆಟ್ಟಿಲುಗಳಾಗಿ ನಿಲ್ಲಬಲ್ಲದು.

ಪರಿಶುದ್ಧ ಅರಣ್ಯದಲ್ಲಿಯೇ ನಡೆದ ಮುಖಾಮುಖಿ ಸಮಾರಂಭದಲ್ಲಿ ವೇದಿಕೆಯ ಮೇಲಿದ್ದ ಪತ್ರಿಕಾ ಸಂಪಾದಕ ವೃಂದ, ಪ್ರಶ್ನೆ ಮತ್ತು ವಿಮರ್ಶೆ ಮಾಡುವವರು ಸಭೆಯಲ್ಲಿದ್ದರೆ, ಮಧ್ಯದಲ್ಲಿ ಬಾರಿಯಂಡ ಶ್ರೀ ಜೋಯವ್ವ ಮತ್ತು ಶ್ರೀ ಗುಡ್ಡೆಮನೆ ರಮೇಶ್ ರವರು ಬಹಳ ಸ್ವಾರಸ್ಯಕರವಾಗಿ ಸಂಯೋಜನೆ ಮಾಡಿದರು. ಇದನ್ನು ವೀಡಿಯೋ ಕ್ಯಾಸೆಟ್ ಮಾಡದೇ ಇದ್ದದ್ದು ಈಗ ಯೋಚಿಸಿದರೆ ಪಶ್ಚಾತ್ತಾಪವೆನಿಸುತ್ತದೆ.

ಪತ್ರಿಕೆ, ಸಂಪಾದಕ, ಪತ್ರಕರ್ತ ಇವರುಗಳಿಗೆ ಇರುವಂತಹ ಸಮಸ್ಯೆಗಳು ಎದುರಿಸಬೇಕಾದ ಕಷ್ಟಗಳು ಸಾರ್ವಜನಿಕರಲ್ಲಿ ಅನುಸರಿಸಬೇಕಾದ ವಿಧಗಳು ಅಂದರೆ ಒಬ್ಬಳು ಹೆಂಗಸು ಹೆಂಗ ಯಾಗಬೇಕಾದರೆ ಎಷ್ಟು ಯಾತನೆಗಳನ್ನು ಅನುಭವಿಸಬೇಕು. ಸಂಭಂದಿಕರಿಗೆ ತಾಯಿಯೂ ಬೇಕು, ಈ ಕಡೆ ಮಗುವೂ ಬೇಕು ಎಂಬ ಭಾವನೆಗಳಿರುತ್ತವೆ. ಅದೇ ರೀತಿ ಇಲ್ಲಿ ಪತ್ರಿಕೆಯೂ ಬೇಕು

ಜನರಲ್ಲಿ ಉತ್ತಮ ಮತ್ತು ಸ್ವಾರಸ್ಯಕರವಾದ ಸಂಚಿಕೆ ಅಗ್ಗದ ದರದಲ್ಲಿ ಪ್ರಕಟಿಸಬೇಕು ಎಂಬ ಬೇಡಿಕೆಗಳನ್ನು ನಿವಾರಿಸಬೇಕಾದರೆ ಪತ್ರಿಕಾ ವರ್ಗ ಎಷ್ಟು ಶ್ರಮ ವಹಿಸಬೇಕು ಮತ್ತು ಅದಕ್ಕೆ ಉತ್ತಮ ಲೇಖನಕಾರರು ಬೇಕೆಂಬುದು ಸಮಂಜಸವಾಗಿ ನಮ್ಮ ಜನಾಂಗದವರಿಗೆ ಮನದಟ್ಟಾಯಿತು.

ಆದರೆ ಒಟ್ಟು 2000ಪ್ರಿಂಟಿಂಗ್, ಅದರಲ್ಲಿ 1200 ಚಂದಾದಾರರು ಕೊಡಗಿನಲ್ಲಿ ಕೆಲವೇ ಜನರು ಭಾಗವಹಿಸಿರುವುದು ತುಂಬಾ ಬೇಸರದ ಸಂಗತಿಯಾದರೂ ಮುದ ನೀಡಿತ್ತು ಮತ್ತು ಮುಖಾ ಮುಖಿಯು ಚೆನ್ನಾಗಿ ಮೂಡಿಬಂದಿದೆ ಎಂಬುದಾಗಿ ಗಾಳಿ ಸುದ್ದಿಯಾಗಿ ಹರಡಿರುವುದರಿಂದ ನಮ್ಮ ಗೌಡ ಸಂಘಗಳಿರುವ ಎಲ್ಲಾ ಕೇಂದ್ರಗಳಲ್ಲಿ ಸಮಯಾನುಸಾರ ಸಂಗಾತಿಯ ಮುಖಾ ಮುಖಿ ಚರ್ಚೆಯನ್ನು ನಡೆಸಿ ಕೊಡಬೇಕಾಗಿ ನನ್ನ ಕೋರಿಕೆಯನ್ನು ನಿಮ್ಮ ಮುಂದಿಡುತ್ತಿದ್ದೇನೆ.

ಕುಮುಪಚೆ ಬಸಪ್ಪ, ಪತ್ರಕರ್ತ, ಕುಶಾಲನಗರ

(ವಿಷಯ ಸೂಚನೆ : ಸಂಗಾತಿಯನ್ನು ಈ ಮೇಲಿನ ವಿಷಯಕ್ಕೆ ಆಮಂತ್ರಿಸಿದರೆ ಖಂಡಿತ ಬರಲಾಗುವುದು)

ಆತ್ಮೀಯರ,

ನೂರಕ್ಕೆ ಒಂದ್ ಒಳ್ಳೆ ವಸ್ತು ಮಾತ್ರ ಸಿಕ್ಕದು. ಅದ್ ನಾವೆಲ್ಲಾ ಸೇರಿ ಕಟ್ಟಿದ ಕಾವೇರಿ ನಾಡೇತ ಹೇಳಕ್. ಯಾರನ್ನ ಮತ್ತೆ ಯಾವ ವಿಷಯಲಿ ಬರಿಯೊಕಾದರೆ ಅದನ್ನ ಸರಿಯಾಗಿ ಅರ್ಥ ಮಾಡಿಕಣೊಕು, ಗ್ಯಾನ ಬಂದಂಗೆ ಬರೆಯೋದ್ ಸರಿಯಾಕಿಲ್ಲೆತ ನನ್ನ ನಂಬಿಗೆ.

ಇದಕ್ಕೆಲ್ಲಾ ಕಾರಣ ನಮ್ಮ ಕಾವೇರಿ ನಾಡಿಗೆ ಬಂದ ಗುಡ್ಡೇರ ರಮೇಶ್‌ನ ಕಾವೇರಿನಾಡ್‌ನ ಬಗ್ಗೆ ಬರೆದ ವಿಷಯ ಓದಿ ಕುಷಿಪಡೋಕಾ ಅಥವಾ ಬೇಜಾರ್ ಪಡೋಕಾತಗೊತ್ತಾಲ್ಲೆ.

ಇರಲಿ, ತಲಕಾವೇರಿಯಿಂದ 350 K.M. ದೂರಲಿ ಬಂದ್ ನಮ್ಮ ಗೌಡ ಜನಾಂಗದ ಹೆಸರ್ ಉಳ್‌ಸಾಕ್‌ಕೆಂತೇಳಿ, ಕಾಡ್ ಕಡ್ ನಾಡ್ ಮಾಡ್ ವಿಷ್ಠ ನಿಮಿಗಿಲ್ಲಾ ಗೊತ್ತಿದ್ದೆ. ಅರಣ್ಯಲಿ ಹಾಡ್ ಮಾಡಿ, ಧ್ವನಿ ಸುರುಳಿ ಮಾಡಿ, ನಮ್ಮವರ ಎಲ್ಲಾ ಕಾರ್ಯಕ್ರಮಗಳಲಿ ಪ್ರಚಾರ ಮಾಡಿ 4ವರ್ಷಂದ ಪಟ್ಟಿ ಪ್ರಯತ್ನ ಯಾರಿಗೂ ಮಾಡಿಕೆ ಸಾಧ್ಯ ಇಲ್ಲೆ. ಹಂಗೀರ್ ಕಾಕನ. ಅವ್ ಮಾಡ್ ಒಂದು ಪ್ರಯತ್ನಕ್ಕೆ ನಾವೆಲ್ಲಾ ಬೆಂಗಾವಲಾಗಿ ನಮ್ಮ ಕೈಲಾದ ರೀತಿಲಿ ಬೆಂಗಾವಲಾಗಿ ಇದ್ದು ಒಳ್ಳೇಡ್, ಕ್ಯಾಸೆಟ್‌ಗೆ ಚಾಸ್ತಿ ರೇಟ್ ಆತ್, ಲೆಕ್ಕ ಪತ್ರ ತೋರೋಕು. ಶೋಷಣೆ ಮಾಡ್ಪು, ಅಂತ ಹೇಳಿ ಅಪನಂಬಿಕೆ ಬರುವ ರೀತಿಲಿ ನಡ್ ಕಂಬೋದು ಒಳ್ಳೆದಲ್ಲೆ. ನಾವಿಲ್ಲಿ ಬೆಂಗಲೂರ್‌ಲಿ ಇದ್ ಇಷ್ಟ್ ಮಾಡ್ತಿರು ನಮಗಾಯಿಲ್ಲೆ. ನಮ್ಮ ಜನಾಂಗಕ್ಕಾಗಿ, ದೂರ ದರ್ಶನಲಿ ಡೆನ್ನಾನೋ ಹಾಗೂ ಸುಗ್ಗಿ ಸುವ್ಯಾಲೆ ಕುಣಿತ ಹಾಡ್‌ನ ಪ್ರಚಾರ ಮಾಡ್ಪು ನಾವು ವರ್ಷಕ್ಕೊಂದು ಬೆಳೆ ತೆಗೆದಂಗೆಲ್ಲಾ, ಅದ್ ನಮ್ಮ

20ನೇ ಪುಟಕ್ಕೆ



## ವನಿತಾ ಲೋಕ : ಗೃಹ ಸಂಗಾತಿ : ತಂಪು ಪಾನೀಯಗಳು

### ಟೊಮೆಟೊ ಜ್ಯೂಸ್

**ಬೇಕಾಗುವ ಸಾಮಾನುಗಳು :** ಜ್ಯೂಸ್ ಮಾಡಲು ಬೇಕಾಗುವಷ್ಟು ಟೊಮೆಟೋ, ರುಚಿಗೆ ಬೇಕಾಗುವಷ್ಟು ಸಕ್ಕರೆ, ಕರಿಮೆಣಸಿನ ಪುಡಿ ಮತ್ತು ಉಪ್ಪು.

**ವಿಧಾನ :** ಟೊಮೆಟೊವನ್ನು ಸ್ವಲ್ಪ ಬೇಯಿಸಿ ಸಿಪ್ಪೆ ಸುಲಿಯಿರಿ. ಬಳಿಕ ಅವುಗಳನ್ನು ಹಿಸುಕಿ ಅದಕ್ಕೆ ಸ್ವಲ್ಪ ನೀರು ಸೇರಿಸಿ 5 ನಿಮಿಷಗಳ ಕಾಲ ಬೇಯಿಸಿ ಕೆಳಗಿಳಿಸಿ. ಪ್ರತಿಯೊಂದು ಲೀಟರ್ ಈ ಮಿಶ್ರಣಕ್ಕೆ ¼ ಲೀ. ನೀರು 15 ಗ್ರಾಂ ಸಕ್ಕರೆ, ರುಚಿಗೆ ಬೇಕಾಗುವಷ್ಟು ಉಪ್ಪು ಮತ್ತು 1 ಚಿವುಟು ಕರಿಮೆಣಸಿನ ಚೂರ್ಣ, ಇವುಗಳನ್ನು ಸೇರಿಸಿ ಮಿಶ್ರಮಾಡಿ ಕಲಕಿಸಿ. ಈಗ ಅದನ್ನು ಗಾಜಿನ ಟಂಬ್ಲರುಗಳಲ್ಲಿ ಹೊಯ್ದು ಅದಕ್ಕೆ "ಐಸ್" (ಮಂಜುಗೆಡ್ಡೆ, ಬರ್ಪ್) ಹಾಕಿ ಕುಡಿಯಲು ಕೊಡಿ.

### ಬಾದಾಮ್ ಖೀರ್

**ಬೇಕಾಗುವ ಸಾಮಾನು :** 2 ಲೀ. ಹಾಲು; ½ ಕಿ. ಗ್ರಾಂ ಬಾದಾಮಿ, 6 ಏಲಕ್ಕಿ ಕೋಡು(ಪುಡಿಮಾಡಿ); ಸ್ವಲ್ಪ ಅರಿಸಿನ ಪುಡಿ, ರುಚಿಗೆ ಬಾಕಾಗುವಷ್ಟು ಸಕ್ಕರೆ.

**ವಿಧಾನ :** ಬಾದಾಮನ್ನು ಬೇಯಿಸಿ ಸಿಪ್ಪೆ ಸುಲಿದು ದೊರಗಾಗಿ ಅರಿಯಿರಿ. ಅದಕ್ಕೆ ಹಾಲು ಮತ್ತು ಸ್ವಲ್ಪ ಅರಿಸಿನ ಪುಡಿ ಸೇರಿಸಿ ಕಲಕಿಸಿ. 30-45 ನಿಮಿಷಗಳ ಕಾಲ ಬೇಯಿಸಿ ಅದಕ್ಕೆ ಸಕ್ಕರೆ ಸೇರಿಸಿ ಕರಗಿಸಿ ಕೆಳಗಿಳಿಸಿ. ಅದರ ಮೇಲೆ ಏಲಕ್ಕಿ ಪುಡಿಯನ್ನು ಸಿಂಪಡಿಸಿ.

### ಹಣ್ಣು ಹಂಪಲುಗಳ ಪಾನೀಯ

**ಬೇಕಾಗುವ ಸಾಮಾನು :** 1 ಪಪ್ಪಾಯಿ ಹಣ್ಣು (ಪರಂಗಿ ಹಣ್ಣು) 3 ಕಿತ್ತಳೆ ಹಣ್ಣು, 1 ನಿಂಬೆಹಣ್ಣು, 1 ಊ.ಚ. ಜೇನುತುಪ್ಪು

**ವಿಧಾನ :** ಪಪ್ಪಾಯಿಯ (ಪರಂಗಿ ಹಣ್ಣಿನ) ಸಿಪ್ಪೆ ಸುಲಿದು ಕತ್ತರಿಸಿ ಹಿಸುಕಿ ಮುಳ್ಳು ಚಮಚದ ಮೂಲಕ ಹೊಡೆದು ಇಟ್ಟುಕೊಳ್ಳಿ. ಕಿತ್ತಳೆ ಹಣ್ಣಿನ ಮತ್ತು ನಿಂಬೆಹಣ್ಣಿನ ರಸ ಹಿಂಡಿ ತೆಗೆದು ಪಪ್ಪಾಯಕ್ಕೆ ಹಾಕಿ ಮಿಶ್ರಮಾಡಿ, ಈಗ ಜೇನುತುಪ್ಪು ಸೇರಿಸಿ ಹೊಡೆದು ಗ್ಲಾಸ್‌ನಲ್ಲಿ ಹಾಕಿ ಕುಡಿಯಲು ಕೊಡಿ.

### ಬಾದಾಮು ಶರಬತ್

**ಬೇಕಾಗುವ ಸಾಮಾನು :** ½ ಲೀಟರ್ ತೆಳ್ಳಗಿನ ಹಾಲು. 50 ಗ್ರಾಂ ಒಳ್ಳೆಯ ಬಾದಾಮು ಬೀಜ, 5-6 ಏಲಕ್ಕಿ (ಹಸಿರು) 5-6 ಟೀ.ಚ ಸಕ್ಕರೆ, ಸ್ವಲ್ಪ ಎಸೆನ್ಸ್ ಮತ್ತು ನಿಮಗಿಷ್ಟವಿರುವ ಬಣ್ಣ.

**ವಿಧಾನ :** ಹಾಲ್ವನ್ನು ಕುದಿಸಿ, ಅರಿಸಿ ಬಾದಾಮು ಬೀಜಗಳನ್ನು 2 ತಾಸು ನೀರಿನಲ್ಲಿ ನೆನೆಸಿಟ್ಟು, ತುರಿದು, ನುಣ್ಣಿಗೆ ಅರೆಯಿರಿ. ಏಲಕ್ಕಿ ಬೀಜಗಳನ್ನು ಚೆನ್ನಾಗಿ ಪುಡಿಮಾಡಿ. ಈಗ ಹಾಲಿಗೆ ಬಾದಾಮು ಮಿಶ್ರಣ ಹಾಕಿ, 10-15 ನಿಮಿಷ ಸಣ್ಣಗೆ ಕುದಿಸಿ ಕೆಳಗಿಳಿಸಿ. ಇದಕ್ಕೆ ಸಕ್ಕರೆ, ಬಣ್ಣ (ಸ್ವಲ್ಪ) ಸ್ವಲ್ಪವೇ ಸ್ವಲ್ಪ ಉಪ್ಪು ಸೇರಿಸಿ ಚೆನ್ನಾಗಿ ಕದಡಿ, ತಣ್ಣಗಾಗಿಸಿ ಕುಡಿಯಲು ಕೊಡಿ. ಫ್ರಿಜ್‌ನಲ್ಲಿ ತಣ್ಣಗೆ ಮಾಡಿದರೆ ಇನ್ನೂ ಒಳ್ಳೆಯದು.

### ಮಜಿಗೆ ಮಜಾ

**ಬೇಕಾಗುವ ಸಾಮಾನು :** 4 ಗ್ಲಾಸ್ ಒಳ್ಳೆಯ ಮೊಸರು ಅಥವಾ ತಯಾರಿಸಿದ ಮಜಿಗೆ ½ ಹಸಿ ಶುಂಠಿ, 2-3 ಹಸಿ ಮೆಣಸಿನಕಾಯಿ ½ ಸೂಡಿ ಕೊತ್ತಂಬರಿ, ಜೀರಿಗೆ, ಹಿಂಗು, ಉಪ್ಪು, ಸ್ವಲ್ಪ ಸಕ್ಕರೆ, 4 ಟೀ.ಚ. ನಿಂಬೆರಸ

**ವಿಧಾನ :** ಮೇಲೆ ಹೇಳಿದಂತೆ ಮಜಿಗೆ ತಯಾರಿಸಿ, ತಯಾರಿಸಿದ ಮಜಿಗೆ ಇದ್ದಲ್ಲಿ ಹಸಿ ಶುಂಠಿ, ಕೊತ್ತಂಬರಿ, ಹಸಿ ಮೆಣಸಿನಕಾಯಿಗಳನ್ನು ನುಣ್ಣಿಗೆ ಪೇಸ್ಟ್ ತರಹ ಮಾಡಿ. ಜೀರಿಗೆಯನ್ನು ಹುರಿದು, ಜಜ್ಜಿ ಪುಡಿಮಾಡಿ, ಉಪ್ಪು, ನಿಂಬೆರಸ, ಸಕ್ಕರೆಗಳನ್ನು ಸೇರಿಸಿ ಮಜಿಗೆಯನ್ನು ಕದಡಿ, ಈಗ ಸ್ವಲ್ಪ (1 ಟೀ.ಚ) ತುಪ್ಪದಲ್ಲಿ ಹಿಂಗು, ಶುಂಠಿ ಮಿಶ್ರಣ ಬೇಕಿದ್ದರೆ ಸ್ವಲ್ಪ ಅರಿಸಿನ ಪುಡಿಯನ್ನು ಒಗ್ಗರಣೆ ಹಾಕಿ, ಜೀರಿಗೆ ಪುಡಿಯನ್ನು ಸೇರಿಸಿ, ಚೆನ್ನಾಗಿ ಮಿಕ್ಸ್ ಮಾಡಿ, ಎಲ್ಲವನ್ನೂ ಒಟ್ಟಿಗೆ ತಿರುವಿ, ತಣ್ಣಗಾಗಿಸಿ ಕುಡಿಯಲು ಕೊಡಿ. ಫ್ರಿಜ್‌ನಲ್ಲಿ ತಣ್ಣಗಾಗಿಸಿ ಐಸ್‌ಕ್ಯೂಬ್ ಹಾಕಿ ಕುಡಿದರೆ ಇನ್ನೂ ಒಳ್ಳೆಯದು.

### ಕ್ಯಾರೆಟ್ ಶರಬತ್

**ಬೇಕಾಗುವ ಸಾಮಾನು :** 4 ಗ್ಲಾಸ್ ಹಾಲು(ತೆಳ್ಳಗಿದ್ದರೆ ಒಳ್ಳೆಯದು) 4 ಗಜ್ಜರಿ, ಸಿಹಿಯಾಗಿ ರಸಭರಿತವಾದ್ದು, 5-6 ಊ.ಚ. ಸಕ್ಕರೆ 4 ಏಲಕ್ಕಿ, ಸ್ವಲ್ಪ ಜಾಕಾಯಿ.

**ವಿಧಾನ :** ಹಾಲ್ವನ್ನು ಕಾಯಲು ಇರಿಸಿ, ಗಜ್ಜರಿಯ ಹಸಿರು ಭಾಗವನ್ನು ತೆಗೆದು, ಮೇಲ್ದರವನ್ನು ತುರಿದು, ಕೊಬ್ಬರಿ ತುರಿಯುವ ಮಣೆಯಿಂದ ಸಣ್ಣಗೆ ತುರಿಯಿರಿ, ಇಲ್ಲವೇ ಸಣ್ಣ ಸಣ್ಣ ಹೋಳುಗಳಾಗಿ ಮಾಡಿ, ಏಲಕ್ಕಿಯನ್ನು ಜಾಕಾಯಿ ಜೊತೆಗೆ ಸಣ್ಣಗೆ ಪುಡಿಮಾಡಿ, ಈಗ ಮಿಕ್ಸರ್‌ನಲ್ಲಿ ಎಲ್ಲವನ್ನೂ ಒಟ್ಟಿಗೆ ಸೇರಿಸಿ, ನುಣ್ಣಿಗೆ ರುಬ್ಬಿ ಹಾಲಿಗೆ ಸೇರಿಸಿ ಕದಡಿ. 11-15 ನಿಮಿಷ ಚೆನ್ನಾಗಿ ಕುದಿಸಿ ಕೆಳಗಿಳಿಸಿ, ತಣ್ಣಗಾಗಿಸಿ ಕುಡಿಯಲು ಕೊಡಿ, ಫ್ರಿಜ್‌ನಲ್ಲಿ ತಂಪು ಮಾಡಿ ಕುಡಿದರೆ ಇನ್ನೂ ಒಳ್ಳೆಯದು.

### ಮಸಾಲೆ ಮಜಿಗೆ

**ಬೇಕಾಗುವ ಸಾಮಾನು :** 3 ಕಪ್ ಒಳ್ಳೆಯ ಮೊಸರು 3 ಕಪ್ ತಣ್ಣಗಿನ ನೀರು 2 ಟೀ. ಚ. ಹುರಿದು ಕುಟ್ಟಿಟ್ಟ ಜೀರಿಗೆ ½ ಟೀ. ಚ. ಕರಿಮೆಣಸು, ಉಪ್ಪು, ಸಣ್ಣ ತುಂಡು ಶುಂಠಿ

**ವಿಧಾನ :** ಮೊದಲು ಬರೀ ಮೊಸರನ್ನು ಚೆನ್ನಾಗಿ ಕಡೆಯಿರಿ, ಇದಕ್ಕೆ ಸ್ವಲ್ಪ ಸ್ವಲ್ಪವೇ ನೀರನ್ನು ಸೇರಿಸುತ್ತಾ ಉಪ್ಪನ್ನು ಸೇರಿಸಿ, ಒಳ್ಳೆಯ ಮಜಿಗೆ ತಯಾರಿಸಿ. ಮಜಿಗೆ ತೀರಾ ಗಟ್ಟಿಯಾಗದಿರಲಿ, ಈಗ ಕರಿಮೆಣಸನ್ನು ಕುಟ್ಟಿ, ಸಣ್ಣಗಿನ ಪುಡಿಮಾಡಿ, ಶುಂಠಿಯನ್ನು ಸುಲಿದು, ಜಜ್ಜಿ ನುಣ್ಣಾಗಿಸಿ, ಈಗ ಮೆಣಸು, ಶುಂಠಿ, ಜೀರಿಗೆ ಪುಡಿಗಳನ್ನು ಮಜಿಗೆಗೆ ಸೇರಿಸಿ, ತಣ್ಣಗಾಗಲು ಬಿಡಿ, ಫ್ರಿಜ್‌ನಲ್ಲಿ ಅರ್ಧ ತಾಸಿಟ್ಟು ಪುಡಿಯಾಗಿಸಿದ ಐಸ್ ಕ್ಯೂಬ್‌ಗಳನ್ನು ಹಾಕಿ ಕುಡಿದರೆ, ಬೇಸಿಗೆಗೆ ಒಳ್ಳೆಯ ತಂಪನ್ನೀಯುತ್ತದೆ.





# ಸತ್ಯ ಗೋಷ್ಠಿ

## ◆ ಕೌಂಡಿನ್ಯ

### ಧಾರವಾಹಿ -23

ಎಡತೊರೆ ಬಂಗಲೆಯ ಹಾಲ್ !  
ಅಲ್ಲಿ ಈಗ ಅರುಂಧತಿಯ ಪೋಟೋಕ್ಕೆ  
ಹಾರ ಹಾಕಲಾಗಿದೆ. ಪಕ್ಕದಲ್ಲೇ ಅವಳ  
ಗಂಡನ ಪೋಟೋ ಸಹ ಇದೆ !  
ಅವಳ ಶವ ಸಂಸ್ಕಾರ ಮುಗಿದಿದೆ !  
ಈಗ ಮನೆಯಲ್ಲಿ ರೋದು ಮೂವರು !  
ಇಬ್ಬರು ಅರೆಹುಚ್ಚ ಅಣ್ಣಂದಿರು  
ಮತ್ತು ಪ್ರಸನ್ನ ! ಮೂವರ ನಡುವೆ  
ಮಾತಿಲ್ಲ. ಕೆಲಸಗಾರರು ಎಂದಿನಿಂದಲೋ  
ಮೂಗರಾಗಿದ್ದಾರೆ. ಒಂದು ರೀತಿಯ  
ಸ್ಮಾಸನ ಮೌನ ಆವರಿಸಿದೆ.  
ಅಣ್ಣಂದಿರು ಪಿಳಿ ಪಿಳಿ ಕಣ್ಣು  
ಬಿಡುತ್ತಿದ್ದಾರೆ.  
ಪ್ರಸನ್ನ ಈಗ ಅವರತ್ತ ತೀಕ್ಷ್ಣ ದೃಷ್ಟಿ  
ಬೀರಿದನು. ಏನೋ ಅನುಮಾನ ಬರುತ್ತಿದೆ  
ಅವನಿಗೆ !  
ಅಣ್ಣಂದಿರ ನಾಟಕ ಆಡುತ್ತಿರಬಹುದೆ?  
ಆದರೆ ಹಾಗೆ ಅನಿಸುತ್ತಿಲ್ಲ !  
ಆದರೂ ಎಲ್ಲೋ ಏನೋ ಅನುಮಾನ!  
ಪ್ರಸನ್ನ ಈಗ ಮಹಡಿಯ ಮೇಲೆ ಇದ್ದ  
ತನ್ನ ಅಕ್ಕನ ರೂಮಿಗೆ ಬಂದು ಡೋರ್  
ಕ್ರೋಸ್ ಮಾಡಿಕೊಂಡನು.  
ಹೋಟೆಲಿನ ರೂಮು !  
ಎಲ್ಲಾ ರೀತಿಯ ಅನುಕೂಲ ಇದೆ !  
ಪ್ರಸನ್ನ ಸಿಗರೇಟನ್ನು ಹತ್ತಿಸಿಕೊಂಡು  
ರೂಮಿನ ಪ್ರತಿಯೊಂದು ಪಸ್ತುಗಳನ್ನು  
ನೋಡಲಾರಂಭಿಸಿದನು.  
ಅಕ್ಕನ ಸಾವಿನ ಬಗ್ಗೆ ದುಃಖ ಇಲ್ಲ !

ತನ್ನನ್ನು ಎರಡು ಸಲ ಸಾಯಿಸಲು  
ಪ್ರಯತ್ನಿಸಿದವಳು ಸತ್ತರೆ ದುಃಖ  
ಉಂಟಾಗಲು ಸಾಧ್ಯವೆ !  
ಬೀರುವಿನಲ್ಲಿ ಅರವತ್ತು ಸೀರೆಗಳು,  
ಒಡವೆಗಳು, ನೂರರ ನೋಟಿನ ಕಂತೆಗಳು  
ತುಂಬಿತ್ತು !  
ಅರುಂಧತಿ ಅಲಂಕಾರಪ್ರಿಯೆ !  
ಎಲ್ಲಾ ಕಡೆ ಹುಡುಕುತ್ತಿರುವಾಗ  
ಬೀರುವಿನಲ್ಲಿದ್ದ ಸಿಕ್ರೇಟ್ ಲಾಕರ್‌ನಲ್ಲಿ  
ಡೈರಿ ಕಂಡಿತು.  
ಅದನ್ನು ಎತ್ತಿಕೊಂಡು ನೋಡಿದನು.  
ಅರುಂಧತಿಯ ಡೈರಿ !  
ಅರುಂಧತಿಯ ಕೈಬರಹ ಚೆನ್ನಾಗಿರಲಿಲ್ಲ.  
ಆದರೆ ಸುಲಭವಾಗಿ ಓದುವ ರೀತಿಯಲ್ಲಿ  
ಇತ್ತು !  
ಅರುಂಧತಿ ನಿಗೂಢ ಹೆಣ್ಣು !  
ಈ ಡೈರಿ ಇನ್ನೇನು ರಹಸ್ಯ ಹೇಳುತ್ತದೋ?  
ಪ್ರಸನ್ನ ಈಗ ಸೋಫಾದಲ್ಲಿ ಕುಳಿತು  
ಸಿಗರೇಟನ್ನು ಸೇದುತ್ತು ಡೈರಿಯನ್ನು  
ಓದಲಾರಂಭಿಸಿದನು.  
ಡೈರಿಯ ಪುಟಗಳಲ್ಲಿ....!  
ಪ್ರಾರಂಭದಲ್ಲಿ ನನಗೆ...ನನಗೆ ಪ್ರಸನ್ನನ  
ಮೇಲೆ ಕೋಪ ಬರುತ್ತದೆ. ಅವನು ನನ್ನ  
ತಮ್ಮ ಆದರೂ ಸಹ ತುಂಡು, ತುಂಡಾಗಿ  
ಕತ್ತರಿಸಬೇಕು ಎನಿಸುತ್ತಿದೆ.  
ಅವನೊಬ್ಬ ಹಿಟ್ಲರ್ !  
ಅವನಿಗೆ ವಿಪರೀತ ದುರಾಸೆ !  
ಸ್ವಂತ ಅಕ್ಕನಿಗೆ ಪಾಲು ಕೊಡಲಿಲ್ಲ !  
ಇನ್ನೊಂದು ಪುಟದಲ್ಲಿ - ವೀರಭದ್ರ,  
ಲಿಂಗಯ್ಯನಿಗೆ ಬುದ್ಧಿ ಭ್ರಮಣೆಯಾಗಿದೆ.  
ಅವರಿಬ್ಬರು ಕೆಲವು ತೊಲಗಳು ಬೆಲೆ  
ಬಾಳುವ ನಿಧಿ ಕಂಡ ಕೂಡಲೇ ಅತಿಯಾದ  
ದುರಾಸೆಯಿಂದ ಮಾನಸಿಕ ಸಮತೋಲನ  
ಕಳೆದುಕೊಂಡರು.

ನಿಧಿ ಇದ್ದರೂ ಅನುಭವಿಸಲಾರರು!  
ಅವರೊಂದು ರೀತಿ ಭಾವನೆಗಳಲ್ಲದ  
ಗೊಂಬೆಗಳು !  
ಪ್ರಸನ್ನ ನಿಗೂ ತುಂಬಾ ಅನುಕೂಲ  
ವಾಯಿತು;  
ಮತ್ತೊಂದು ಪುಟದಲ್ಲಿ - ನ್ಯಾಯವಾಗಿ  
ನಿಧಿಯನ್ನು ನಾಲ್ಕು ಸಮಪಾಲು ಮಾಡ  
ಬೇಕಿತ್ತು !  
ಇಬ್ಬರಿಗೂ ಹುಚ್ಚು ಹಿಡಿಯಿತು !  
ಅವರಿಗೇನು ಕೊಡಬೇಕಾಗಿಲ್ಲ !  
ಆದರೆ ಎಲ್ಲಾ ರೀತಿಯಿಂದಲೂ  
ಚೆನ್ನಾಗಿರುವ ನನಗೆ ನನ್ನ ಗಂಡನಿಗೆ ಪಾಲು  
ಕೊಡಬಹುದಿತ್ತಲ್ಲ !  
ಅವನಿಗೆ ಮನಸ್ಸೆ ಬರಲಿಲ್ಲ !  
ನಾನು ಏನಾದರೂ ಮಾಡಲೇಬೇಕು.  
ಇನ್ನೊಂದು ಪುಟದಲ್ಲಿ ನನಗೆ  
ಆಲೋಚನೆ ಬಂದಿತು. ಅದನ್ನು ನನ್ನ  
ಗಂಡನಿಗೆ ತಿಳಿಸಿದೆ  
ನನ್ನ ಗಂಡ ನಾಟಕ ಆಡುತ್ತಿದ್ದಾರೆ !  
ಹುಚ್ಚನ ಪಾತ್ರ !  
ವೀರಭದ್ರ, ಲಿಂಗಯ್ಯನ ಜೊತೆ ನನ್ನ  
ಗಂಡ ಸಹ ಅರೆ ಹುಚ್ಚನಂತೆ ನಾಟಕ  
ಆಡುತ್ತಿದ್ದಾರೆ.  
ಈ ನಾಟಕದ ಉದ್ದೇಶ ಇಷ್ಟೆ !  
ಸಮಯ ನೋಡಿಕೊಂಡು ಪ್ರಸನ್ನನನ್ನು  
ಸಾಯಿಸಬೇಕು. ಈ ನಿಧಿಯನ್ನೆಲ್ಲಾ ನಾವು  
ಅಪಹರಿಸಬೇಕು !  
ಆದರೆ ನನಗೆ ಅವಕಾಶ ಸಿಗುತ್ತಿಲ್ಲ !  
ಮತ್ತೊಂದು ಪುಟದಲ್ಲಿ ನನಗೆ ದುಃ  
ಖಕ್ಕಿಂತ ಭಯವಾಗುತ್ತಿದೆ. ನನ್ನ ಗಂಡನ  
ಭಯಾನಕ ಸಾವು !  
ಇದು....ಇದು ಹೇಗಾಯಿತು !  
ಇದು ಮಾಯಾ ಚಾಲದಂತೆ  
ಕಾಣುತ್ತಿದೆ.

(18ನೇ ಪುಟಕ್ಕೆ)

ಇಲ್ಲಿಯವರೆಗೆ.....  
ಅರುಂಧತಿಯನ್ನು ಕಾಡಿನಲ್ಲಿ ಯಾರೋ ಹಿಂಬಾಲಿಸಿಕೊಂಡು ಬರುತ್ತಾರೆ ಹೊಡೆದು ಪ್ರಚ್ಛ  
ತಪ್ಪಿಸುತ್ತಾರೆ. ಊರಿನವರು ಭಯಾನಕ ದೃಶ್ಯ ನೋಡುತ್ತಾರೆ ಅರುಂಧತಿಗೆ ಹಾವುಗಳು  
ಸುತ್ತಿಕೊಂಡಿರುತ್ತದೆ. ಅವಳು ಸತ್ತು ಹೋಗುತ್ತಾಳೆ. ರೇವತಿಗೆ ಈಗ ಈ ಸನ್ನಿವೇಶದಿಂದ  
ಕೆಲವು ಸಂದೇಹಗಳು ಬರುತ್ತದೆ.  
ಮುಂದೆ ಓದಿ.....



## ಕೊಡಗು ಪ್ರತ್ಯೇಕ ರಾಜ್ಯ - ಬೇಕೇ? ಬೇಡವೇ?

ನಾನು ಈಗ ಕೆಲವು ವರುಷಗಳಿಂದ ಕೊಡಗು ರಾಜ್ಯದ ವಿಷಯದಲ್ಲಿ ಕೊಡಗು ರಾಜ್ಯ ಮುಕ್ತಿ ಮೋರ್ಚಾದ ಮುಖಾಂತರ ಹೋರಾಟ ನಡೆಸಿರುವ ಸುದ್ದಿಯನ್ನು ಪತ್ರಿಕೆಗಳೆಲ್ಲಾ ಓದುತ್ತಿದ್ದೇನೆ.

ಈಗ ಕೊಡಗು ರಾಜ್ಯ ಮುಕ್ತಿ ಮೋರ್ಚಾ ಹೋರಾಟವು ಬಂದಾಗ ತಿರುಗಿರುವುದು ನನ್ನ ಮನಸ್ಸಿನಲ್ಲಿ ಭಯ ಉಂಟಾಗಿದೆ. ಕಾರಣವೇನೆಂದರೆ, ಕರ್ನಾಟಕ ರಾಜ್ಯದಲ್ಲಿ ಎಲ್ಲಿಯಾದರೂ ಶಾಂತಿ ಸಹಜಾಳೈಗಾಗಿ ಹೆಸರಾಗಿದ್ದರೆ ಅದು ಕೊಡಗು ಜಿಲ್ಲೆ ಎಂಬ ವಿಷಯ ಎಲ್ಲರಿಗೂ ತಿಳಿದ ವಿಷಯ. ಹಾಗೂ ಹೆಮ್ಮೆಯ ವಿಷಯವಾಗಿದೆ. "ಕೊಡಗು" ಎಂದ ಕ್ಷಣ ಅದೊಂದು ಪ್ರಕೃತಿ ಸೌಂದರ್ಯದ ಬೀಡು ಸಜ್ಜನರ ತಾಣವೆಂಬ ಭಾವನೆ ಕೊಡಗಿನಿಂದ ಹೊರಗಿರುವ ಜನರಲ್ಲಿ ಇದೆ. ಕೊಡಗಿನವರ ವಿಷಯದಲ್ಲಿ ಗೌರವ ಇದೆ. ಹಾಗಿರುವಾಗ ಶ್ರೀ ನಾಚಿಪ್ಪನವರಿಗೆ ಈ ರೀತಿಯ ಒಂದು ಅಭಿಪ್ರಾಯ ಯಾಕೆ ಬಂತು? ಇದರಿಂದ ಕೊಡಗಿನವರಿಗೆ ಪ್ರಯೋಜನವಿದೆಯೋ, ತೊಂದರೆ ಇದೆಯೋ ಎಂಬ ವಿಷಯವನ್ನು ನನ್ನ ಅಭಿಪ್ರಾಯವನ್ನು ಶ್ರೀ ನಾಚಿಪ್ಪನವರಿಗೆ ಈ ಪತ್ರಿಕೆಯ ಮುಖಾಂತರ ತಿಳಿಸುತ್ತಿದ್ದೇನೆ.

ಭಾರತದ ಸಂಸ್ಕೃತಿ ವಿಭಿನ್ನ ಭಾಷೆ ಆಚರಣೆ ವೈವಿಧ್ಯತೆಯಿಂದ ಇದ್ದರೂ ಏಕತೆಯಿಂದ ಕೂಡಿದೆ. ಅದೇ ರೀತಿ ಕರ್ನಾಟಕ ರಾಜ್ಯದಲ್ಲಿ ಇದೆ. ಹಾಗೇನೆ ಕೊಡಗು ಜಿಲ್ಲೆಯಲ್ಲೂ ಇದೆ. ನಮ್ಮ ಪಂಗಡಗಳ ಸಂಸ್ಕೃತಿ ವಿಭಿನ್ನವಾದರೂ ನಾವೆಲ್ಲಾ ಭಾರತಿಯರೇ.

ಈಗ ಕೊಡಗು ಜಿಲ್ಲೆಯ ಭಾಷೆ ಸಂಖ್ಯೆಯನ್ನು ತೆಗೆದು ಕೊಳ್ಳೋಣ. ಕೊಡಗಿನ ಜನ ಸಂಖ್ಯೆ ಐದು ಲಕ್ಷ. ಇದರಲ್ಲಿ ಕೊಡವ ಭಾಷೆ ಅರೆ ಕನ್ನಡ, ಕೊಡವ, ಹಿಂದೂಸ್ಥಾನಿ, ಮಲೆಯಾಳಂ, ತಮಿಳು, ತೆಲಗು, ತುಳು, ಕೊಂಕಣಿ, ಬ್ಯಾರಿ ಭಾಷೆ ಮಾತಾಡುವವರೂ ಇದ್ದಾರೆ. ಇವರುಗಳ ಸಂಸ್ಕೃತಿ ಭಿನ್ನ ಭಿನ್ನವಾಗಿದೆ. ಆದರೂ ಇವರೆಲ್ಲಾ ಕೊಡಗಿನವರೇ. ಕೆಲವು ಸಲ ಸಣ್ಣಪುಟ್ಟ ಘಟನೆಗಳನ್ನು ಬಿಟ್ಟರೆ ಕೊಡಗು ಶಾಂತಿಪ್ರಿಯವಾಗಿದೆ.

"ಕೊಡಗು" ಎಂಬ ಶಬ್ದಕ್ಕೆ ಹಲವಾರು ಅರ್ಥಗಳನ್ನು ಹಲವಾರು ಚರಿತ್ರಕಾರರು ಹೇಳುತ್ತಾರೆ. ಕೊಡಗು ರಾಜ್ಯವೆಂಬುದು ಮಾತ್ರ 1600ರಲ್ಲಿ ಹಾವೇರಿ ವಂಶದ ರಾಜನಾದ ವೀರರಾಜ ಈಗಿನ ಹಟ್ಟಿ ಹೊಳೆಯಿಂದ ದಕ್ಷಿಣಕ್ಕೆ ಇರುವ ರಾಜ್ಯವನ್ನು ಈ ಪ್ರಾಂತ್ಯಗಳಲ್ಲಿ ಆಳುತ್ತಿದ್ದ ನಾಯಕರುಗಳನ್ನು ಸೋಲಿಸಿ ಕೊಡಗು ರಾಜ್ಯವನ್ನು ಸ್ಥಾಪಿಸಿದನೆಂದು ಚರಿತ್ರೆ ಹೇಳುತ್ತದೆ.

ಹಾಲೇರಿ ಸಂಸ್ಥಾನ ಸ್ಥಾಪನೆಯಾಗುವ ಮೊದಲು ಈಗ ಹಾಲಿ ಇರುವ ಕೊಡಗು ಒಂದು ರಾಜ್ಯವಾಗಿರಲಿಲ್ಲ. ದಕ್ಷಿಣ ಮತ್ತು ಪಶ್ಚಿಮದ ಪ್ರದೇಶಗಳ ನಾಯಕರುಗಳ ಸ್ವಾಧೀನವಿದ್ದು ಅದು ಒಬ್ಬರಿಗೊಬ್ಬರು ಕಚ್ಚಾಡಿಕೊಂಡು ಈ ಪ್ರದೇಶಗಳಲ್ಲಿ ಶಾಂತಿ ಇಲ್ಲದ ಆಗಿನ ಕಾಲದಲ್ಲಿ ಜನರು ತುಂಬಾ ತೊಂದರಗೇಡಾಗಿದ್ದರು. ಈಗಿನ ಕೊಡಗಿನ ಪೂರ್ವ ಪ್ರದೇಶವಾದ ಕುಶಾಲನಗರ ಹೋಬಳಿ, ವೀರರಾಜ ಕ್ರಿ. ಶ. 1600ರಲ್ಲಿ ಕೊಡಗನ್ನು ಆಳುವುದಕ್ಕೆ ಮೊದಲು ಆ ಪ್ರದೇಶವು ಪೆರಿಯಪಟ್ಟಣದ ರಾಜರ ಅಧೀನದಲ್ಲಿತ್ತು. ಈಗಿನ ಸೋಮವಾರಪೇಟೆಯ ಹಟ್ಟಿ ಹೊಳೆಯಿಂದ ಹಿಡಿದು

ಕೊಡಲಿಪೇಟೆಯವರೆಗಿನ ಪ್ರದೇಶವು ಏಳು ಸಾವಿರ ಸೀಮೆ ಎಂಬುದಾಗಿ ಹೆಸರಿದ್ದು, ಬಹಳ ಹಿಂದೆ ಕದಂಬರು ನಂತರ ಹೊಯ್ಸಳರು, ನಂತರ ವಿಜಯನಗರದ ಅರಸರ ಅಧೀನದಲ್ಲಿ 1565 ರವರೆಗೆ ಇತ್ತು. ಈ ಹಿನ್ನೆಲೆಯಲ್ಲಿ ನೋಡಿದಾಗ ಇತ್ತೀಚೆಯಿಂದ ಬಂದ ಹಾಲೇರಿ ವಂಶದ ಮೂಲ ಪುರುಷರಾದ ವೀರರಾಜರಿಂದ ಕೊಡಗು ರಾಜ್ಯ ಸ್ಥಾಪನೆಯಾಯಿತೆಂದರೆ ತಪ್ಪಾಗದು. ಹಾಲೇರಿ ವಂಶದ ರಾಜರು ನಿಜವಾಗಿಯೂ ಕೊಡಗಿನಲ್ಲಿ ಒಗ್ಗಟ್ಟನ್ನು ಸ್ಥಿರ ವಾಗಿರಿಸಲು ಸಹಾಯಕರಾಗಿದ್ದಾರೆ. ಆ ಕಾಲದಲ್ಲಿ ಕೊಡಗಿನಲ್ಲಿ ನೆಲೆಸಿದ್ದವರ ಪದ್ಧತಿಗಳನ್ನು ಕ್ರೋಢೀಕರಿಸಿ ಅವರ ಸಂಸ್ಕೃತಿಯನ್ನು ಪ್ರೋತ್ಸಾಹಿಸಿದ್ದಾರೆ. ಲಿಂಗರಾಜೇಂದ್ರ ಒಡೆಯರು 54 ಹುಕುಂ ನಾಮೆಯನ್ನು ಹೊರಡಿಸಿ ಸಂಸ್ಕೃತಿಕ ಹಾಗೂ ಆರ್ಥಿಕ ವಿಷಯಗಳಲ್ಲಿ ಹೇಗೆ ನಡೆದುಕೊಳ್ಳಬೇಕೆಂದು ಹುಕುಂ ಕೊಟ್ಟಿದ್ದರಿಂದ ಕೊಡಗಿನಲ್ಲಿ ಈ ಹುಕುಂಗಳು ಸಾಮಾನ್ಯವಾಗಿ ಕೊಡವರಲ್ಲದೆ ಕೊಡಗಿನ ಎಲ್ಲಾ ಜಾತಿಯವರೂ ಹಾಗೂ ಮತಸ್ಥರು ಹುತ್ತರಿ ಹಾಗೂ ಕಾವೇರಿ ಸಂಕ್ರಮಣ ಹಬ್ಬವನ್ನು ನಾಡ ಹಬ್ಬವಾಗಿ ಆಚರಿಸಲು ಪ್ರಾರಂಭಿಸಿದರು. ಕಾವೇರಿ ಸಂಕ್ರಮಣದಲ್ಲಿ ಗದ್ದೆ ತೋಟಗಳಿಗೆ 'ಬೆತ್ತು' ಕುತ್ತುವುದು ಹಾಗೂ ಹುತ್ತರಿಯಲ್ಲಿ ಕದಿರು ಕಟ್ಟುವುದು ಪ್ರತಿ ವ್ಯವಸಾಯಗಾರನು ಮಾಡುತ್ತಾನೆ. ಇದಕ್ಕೆ ಜಾತಿ ಮತ ಭೇದವಿಲ್ಲ.

ದೊಡ್ಡ ವೀರರಾಜ ವಡೆಯರಂತೂ ಟಿಪ್ಪು ಸುಲ್ತಾನನು ಹಿಡಿದುಕೊಂಡಿದ್ದ ಕೊಡಗನ್ನು ಕಪ್ಪುಪಟ್ಟು ಹಿಂದಕ್ಕೆ ವಶಪಡಿಸಿ ಕೊಂಡು ಕೊಡಗಿನ ಹೆಸರನ್ನು ಉಳಿಸಿದನು. ಒಂದು ವೇಳೆ ಹಾಲೇರಿ ವಂಶದ ರಾಜರು ಕೊಡಗನ್ನು ಆಳದಿದ್ದಲ್ಲಿ ಹಟ್ಟಿ ಹೊಳೆಯಿಂದ ಹಿಡಿದು ಇರ್ಪಿನವರೆಗಿದ್ದ ಪ್ರದೇಶ ಒಂದಲ್ಲ ಒಂದು ರೀತಿಯಿಂದ ಮಲೆಯಾಳ ಮತ್ತು ತಮಿಳು ರಾಜ್ಯ ಭಾರಕ್ಕೆ ಒಳಪಟ್ಟಿದ್ದು ಅದು ಹಾಗೆಯೇ ಮುಂದುವರಿದು, ಈ ಪ್ರದೇಶ ಕೇರಳಕ್ಕೆ ಸೇರಿ ಹೋಗುತ್ತಿತ್ತೇನೋ. ಕಾರಣವೇನೆಂದರೆ 1600ಕ್ಕಿಂತ ಹಿಂದೆ ಇದ್ದ ಕೊಡಗಿನ ನಾಯಕರಿಗೆ ಕೊಡಗಿನ ಎಲ್ಲಾ ಪ್ರದೇಶಗಳನ್ನು ಗದ್ದು ರಾಜ್ಯ ಭಾರ ಮಾಡುವಷ್ಟು ತಾಕತ್ತು ಇರಲಿಲ್ಲ. ಉದಾಹರಣೆಗೆ ಪಾಲೂರು ದೇವಸ್ಥಾನ ಮತ್ತು ಭಾಗಮಂಡಲದ ಭಗಂಡೇಶ್ವರ ದೇವಸ್ಥಾನದ ಶಿಲಾಶಾಸನವೇ ಸಾಕ್ಷಿ. ಇವರೆಡು ಶಾಸನಗಳಲ್ಲಿ ಕೊಡಗಿನ ಪಶ್ಚಿಮ ಭಾಗ, 1321ರಲ್ಲಿ ಉತ್ತರ ಮಲಬಾರಿನ ಮಂಡಲಿಕ ಬೋದರೂಪ ಈ ಕೊಡಗಿನ ಪಶ್ಚಿಮ ಭಾಗಗಳನ್ನು ಆಳುತ್ತಿದ್ದನೆಂದು ಕಂಡು ಬರುತ್ತದೆ. ನಂತರ ಕರ್ಕಂಬು ಬಾಹು ಎಂಬ ನಾಯಕನು ಆಳುತ್ತಿದ್ದನೆಂದು ಚರಿತ್ರೆಯಲ್ಲಿ ನಮೂದಿಸಿದೆ. ಅಲ್ಲದೆ ಚೋಳರಾಜನಾದ ರಾಜ ರಾಜೇಂದ್ರ ಚೋಳನ ರಾಜ್ಯವು ಭಾಗ ಮಂಡಲದವರೆಗೆ ಹಬ್ಬಿತ್ತು ಎಂದು ಚರಿತ್ರೆಯಲ್ಲಿ ಉಲ್ಲೇಖ ವಿಧವಾಗಿದೆ 1600ರವರೆಗೆ ಕೊಡಗು ರಾಜ್ಯವೆಂಬುದಾಗಿ ಇತ್ತಿಲ್ಲವೆಂಬುದು ದೃಢಪಡುತ್ತದೆ. ಕೊಡಗು ಮುದ್ದು ರಾಜರ ದೊಡ್ಡವೀರಪ್ಪ ರಾಜ ಒಂದನೇ ಲಿಂಗರಾಜರ ಕಾಲದಲ್ಲಿ ಈಗಿನ ದಕ್ಷಿಣ ಕನ್ನಡ ಜಿಲ್ಲೆಯ ಸುಳ್ಳೆದಿಂದ ಹಿಡಿದು ಪಾಣೆ ಮಂಗಳೂರು, ಬೆಳ್ಳಂಗಡಿ, ಸುಬ್ರಮಣ್ಯದವರೆಗೆ ಪಶ್ಚಿಮದಲ್ಲಿ ವಿಸ್ತರಿಸಿದ್ದು, ಪೂರ್ವಭಾಗದಲ್ಲಿ





ಪೆರಿಯಾಪಟ್ಟಣ ಅರಕಲಗೂಡು ಉತ್ತರದಲ್ಲಿ ಸಕಲೇಶಪುರದವರೆಗೆ ವಿಸ್ತರಿಸಿತ್ತು. 1834ರಲ್ಲಿ ಬ್ರಿಟಿಷರು ಕೊಡಗನ್ನು ವಶಪಡಿಸಿಕೊಂಡಾಗ ಸುಳ್ಳಾದಿಂದ ಪಾಣೆ, ಮಂಗಳೂರಿನವರೆಗಿನ ಕೆಳಗಿನ ಕೊಡಗನ್ನು ಮೇಲಿನ ಕೊಡಗಿನಿಂದ ಬೇರ್ಪಡಿಸಿ ದಕ್ಷಿಣ ಕನ್ನಡ ಜಿಲ್ಲೆ ಎಂದು ಕರೆದು ಮದ್ರಾಸ್ ಪ್ರಾಂತ್ಯಕ್ಕೆ ಸೇರಿಸಿದರು. ಸಕಲೇಶಪುರ ಅರಕಲಗೂಡು ಮತ್ತು ಪೆರಿಯಾ ಪಟ್ಟಣ, ಮೈಸೂರಿಗೆ ಬಿಟ್ಟು ಕೊಟ್ಟರು. ಪರಿಸ್ಥಿತಿ ಹೀಗಿರುವಾಗ ಶ್ರೀ ನಾಚಪ್ಪನವರು ಹೋರಾಡುತ್ತಿರುವ ಕೊಡಗು 1600ರಲ್ಲಿ ಇದ್ದ ಕೊಡಗು ರಾಜ್ಯವೋ? ಅಥವಾ 1600ರ ನಂತರ 1834ರ ವರೆಗೆ ಇದ್ದ ಕೊಡಗೇ? ಅಥವಾ 1834ರ ನಂತರ ಇರುವ ಕೊಡಗು ಪ್ರದೇಶವೋ? ಗೊತ್ತಾಗುತ್ತಿಲ್ಲ.

1834 ರಿಂದೀಚೆಗೆ ಇರುವ ಕೊಡಗು ಎಂದಾದರೆ ಅ ರಾಜ್ಯ ಸ್ಥಾಪನೆಯಿಂದ ಆಗಬಹುದಾದ ಲಾಭ ನಷ್ಟಗಳನ್ನು ಈಗ ನಾವು ಒಂದೊಂದಾಗಿ ವಿಶ್ಲೇಷಿಸೋಣ.

ಈಗಿರುವ ಕೊಡಗು ಜಿಲ್ಲೆ 1947ರ ವರೆಗೆ ಬ್ರಿಟಿಷರ ಆಡಳಿತದಲ್ಲಿದ್ದಾಗ ಕೊಡಗಿನಲ್ಲಿ ಡಾಮರ್ ಮಾಡಿದ ರಸ್ತೆಗಳು ಮಡಿಕೇರಿಯಿಂದ ಮೈಸೂರಿಗೆ, ಮಡಿಕೇರಿಯಿಂದ ಮಂಗಳೂರಿಗೆ, ಮಡಿಕೇರಿಯಿಂದ ಸಿದ್ಧಾಪುರಕ್ಕಾಗಿ ವಿರಾಜಪೇಟೆಗೆ, ಮಡಿಕೇರಿಯಿಂದ ಸೋಮವಾರಪೇಟೆಗಾಗಿ ಹಾಸನಕ್ಕೆ ಮಾತ್ರ ಆಗಿತ್ತು. 1947ರಿಂದ 1956ರವರೆಗೆ ಮಡಿಕೇರಿ, ಮೂರ್ನಾಡು, ವಿರಾಜಪೇಟೆ, ಮಡಿಕೇರಿ, ಭಾಗಮಂಡಲ, ಮಡಿಕೇರಿ, ನಾಪೋಕ್ಟು ರಸ್ತೆಗಳು ಡಾಮಾರೀಕರಣ ಆಗಿದ್ದವು. 1956 ರಿಂದ ಅಂದರೆ ಕೊಡಗು ಮೈಸೂರಿಗೆ ಸೇರಿ ಇಂದಿನವರೆಗೆ ಕೊಡಗಿನ ಎಲ್ಲಾ ನಾಡಿನ ಮುಖ್ಯ ಪಟ್ಟಣಗಳಿಗೆ ಪ್ರತಿ ಗ್ರಾಮಗಳಿಗೆ ಹೊಸ ರಸ್ತೆಗಳನ್ನು ನಿರ್ಮಿಸಿ ಡಾಮರೀಕರಣ ಮುಂದುವರಿಯುತ್ತಾ ಇದೆ. 1947 ಕ್ಕಿಂತ ಹಿಂದೆ ಕಾವೇರಿ ನದಿಗೆ ಅಡ್ಡಲಾಗಿ ಸಿದ್ಧಾಪುರ ಹಾಗೂ ಕುಶಾಲನಗರದ ಹತ್ತಿರ ಸೇತುವೆ ನಿರ್ಮಾಣ ಹೊರತು, ಬೇರೆ ಯಾವ ಕಡೆಯಲ್ಲಿ ಸೇತುವೆಗಳಾಗಿರಲಿಲ್ಲ. 1947 ರಿಂದ 1956ರವರೆಗೆ ಕೊಡಗು "C" ರಾಜ್ಯವಾಗಿದ್ದಾಗ ಕಾವೇರಿ ನದಿಗೆ ಬೇತರಿಯಲ್ಲಿ ಮಾತ್ರ ಸೇತುವೆ ನಿರ್ಮಾಣ ಆಯಿತು. ಪೆರಾಚೆ, ಪಯಸ್ವಿನಿ ನದಿಗೆ ಸೇತುವೆ ಆಯಿತು. 1956ರಿಂದೀಚೆಗೆ ಕಾವೇರಿನದಿಗೆ ಬಲಮುರಿಯ ಕೊಂಡೇರಿಯಲ್ಲಿ, ಕೊಟ್ಟ ಮುಡಿಯಲ್ಲಿ ಸೇತುವೆಗಳಾದವು. ಮರೆನಾಡಿನ ಬರಪೊಳೆ, ಹಾರಂಗಿ ಹೊಳೆ ಮತ್ತು ಕಡು ಸೇತುವೆಗಳಲ್ಲದೆ ಗ್ರಾಮಗಳ ಸಣ್ಣ ಸಣ್ಣ ಹೊಳೆಗಳಿಗೆ ಸೇತುವೆ ನಿರ್ಮಾಣವಾಯಿತು. ರಸ್ತೆ ನಿರ್ಮಾಣ, ಸೂರ್ಲಬಿ, ಹಮ್ಮಾಲ, ಪುಷ್ಪಗಿರಿ, ತಲಕಾವೇರಿ, ಭಾಗಮಂಡಲ, ನೆಲಜಿ, ನಾಪೋಕ್ಟು, ಚೆಯ್ಯಂಡಾಣೆ, ಪಾರಾಣೆ, ಮುಕ್ಕೊಡ್ಡು ರಸ್ತೆ, ಮುರ್ಕಲ್ಲು ರಸ್ತೆ, ಕರಿಕೆ ರಸ್ತೆ, ಗಾಳಿಬೀಡು ರಸ್ತೆ, ಮರಗೋಡು ಸಿದ್ಧಾಪುರ ರಸ್ತೆ, ನಿರ್ಮಾಣವಾದುದರಿಂದ ಹಿಂದೆ ಅಂದರೆ, 1956ಗಿಂತ ಹಿಂದೆ ಗ್ರಾಮಗಳಿಂದ ಪೇಟೆಗಳಿಗೆ ತಲೆಹೊರೆಯಲ್ಲಿ ಅಥವಾ ಕುದುರೆಗಳಲ್ಲಿ ಸಾಮಾನುಗಳನ್ನು ಸಾಗಿಸುವ ಬದಲು ಗ್ರಾಮ ಗ್ರಾಮಗಳ ರಸ್ತೆ ನಿರ್ಮಾಣದಿಂದಾಗಿ ಈಗ ಜೀಪ್, ಲಾರಿಗಳಲ್ಲಿ ಸಾಗಿಸುವಂತಾಗಿದೆ. ಬಸ್ ಓಡಾಟವೂ ಹೆಚ್ಚಿನ ರೀತಿಯಲ್ಲಿ ಆಗಿ ಜನರು ಕಾಲು ನಡಿಗೆಯಲ್ಲಿ ನಡೆಯುವ ಪ್ರಯಾಸ ಕಡಿಮೆಯಾಗಿದೆ. ತಾವು ಬೆಳೆಸಿದವಸ್ತುಗಳನ್ನು ಸಾಗಿಸಲು

ರೈತರಿಗೆ ಬೇಕಾದ ಎಲ್ಲ ಸರಕುಗಳನ್ನು ಈಗ ಯಾವ ತೊಂದರೆ ಇಲ್ಲದೆ ಸಾಗಾಣಿಕೆ ಮಾಡಬಹುದು.

ಅಂಡಮಾನ್ ದ್ವೀಪದಂತೆ ಇದ್ದ ಮರೆನಾಡು, ಕರಿಕೆ, ಮುಂಡ್ರೋಬಿ, ಅಮಂದೂರು, ಬೆಟ್ಟತ್ತೂರು, ಗರ್ವಾಲೆ, ಹಮ್ಮಾಲ; ಸೂರ್ಲಬಿ, ಕಂತಿ, ಕುಂದಳಿಗಳಿಗೆ ಹೊರ ಪ್ರಪಂಚಕ್ಕೆ ಸಂಪರ್ಕ ಕಲ್ಪಿಸಿಕೊಟ್ಟಿದ್ದು ಸರಿಯಷ್ಟೆ.

**ವಿದ್ಯಾಭ್ಯಾಸ :**

1947 ರವರೆಗೆ ಕೊಡಗಿನಲ್ಲಿ ಮಡಿಕೇರಿ, ವೀರಾಜಪೇಟೆ, ಪೊನ್ನಂಪೇಟೆ ಹಾಗೂ ನಾಪೋಕ್ಟು ಮತ್ತು ಸೋಮವಾರಪೇಟೆಗಳಲ್ಲಿ ಮಾತ್ರ ಹೈಸ್ಕೂಲುಗಳಿದ್ದು ಒಂದಾದರೂ ಕಾಲೇಜು ಸಹ ಇಲ್ಲದೆ ಇದ್ದ ಪರಿಸ್ಥಿತಿ ಇತ್ತು. ಕಾಲೇಜು ವಿದ್ಯಾಭ್ಯಾಸಕ್ಕೆ ಮಂಗಳೂರು, ಮೈಸೂರು, ಬೆಂಗಳೂರು ಅಥವಾ ಮದ್ರಾಸು ಮುಂಬೈಗಳಿಗೆ ಹೋಗಬೇಕಾಗಿತ್ತು. 1947ರಿಂದ 1956ರವರೆಗೆ ಹುಡಿಕೇರಿ, ಕುಶಾಲನಗರ, ಮಾದಾಪುರ, ಶ್ರೀಮಂಗಲಗಳಲ್ಲಿ ಹೈಸ್ಕೂಲುಗಳು ತೆರೆಯಲ್ಪಟ್ಟು, ಮಡಿಕೇರಿಯಲ್ಲೊಂದು ಕಾಲೇಜು ಪ್ರಥಮ ಬಾರಿಗೆ ತೆರೆಯಲ್ಪಟ್ಟಿತು.

1956ರ ನಂತರ ಕೊಡಗು ಕರ್ನಾಟಕಕ್ಕೆ ಸೇರಿದ ನಂತರ ವಿರಾಜಪೇಟೆ, ಸೋಮವಾರಪೇಟೆ, ಕುಶಾಲನಗರ, ಗೋಣಿಕೊಪ್ಪಲು, ಭಾಗಮಂಡಲದಲ್ಲಿ ಪ್ರಥಮ ದರ್ಜೆ ಕಾಲೇಜುಗಳು ಸ್ಥಾಪಿಸಲ್ಪಟ್ಟವು. ಗ್ರಾಮಾಂತರ ಪ್ರದೇಶಗಳಲ್ಲಿ 4-5ಗ್ರಾಮಗಳಿಗೊಂದು ಹೈಸ್ಕೂಲ್ 2-3 ಗ್ರಾಮಗಳಿಗೊಂದು ಮಾಧ್ಯಮಿಕ ಶಾಲೆ ಪ್ರತಿ ಗ್ರಾಮದಲ್ಲು ಪ್ರಾಥಮಿಕ ಶಾಲೆ 5-6 ಗ್ರಾಮಗಳಿಗೊಂದು ಪದವಿ ಪೂರ್ವ ಕಾಲೇಜುಗಳು, ಹಲವಾರು ಟಿ.ಸಿ.ಹೆಚ್. ಕಾಲೇಜುಗಳು ಸ್ಥಾಪಿಸಲ್ಪಟ್ಟಿವೆ ಇವುಗಳಲ್ಲದೆ ಪ್ರತಿ ಗ್ರಾಮಕ್ಕೊಂದು ಅಂಗನವಾಡಿಗಳನ್ನು ತೆರೆದು ಚಿಕ್ಕ ಹಸುಳೆಗಳೂ ಮನೆಯಲ್ಲಿ ಯಾವುದೇ ಚಟುವಟಿಕೆಗಳಿಲ್ಲದೆ ಕಾಲಹರಣ ಮಾಡುವುದನ್ನು ತಪ್ಪಿಸಿ ವಿದ್ಯಾಭ್ಯಾಸದ ಕಡೆಗೆ ಮನಸ್ಸನ್ನು ತಿರುಗಿಸುವ ಏರ್ಪಾಡು ಮಾಡಲಾಗಿದೆ. ಇವೆಲ್ಲಾ ಪ್ರಗತಿಯಲ್ಲವೇ? ಇಹಕ್ಕೆಲ್ಲಾ ಸರ್ಕಾರ ಹಣ ವ್ಯಯ ಮಾಡುವುದಿಲ್ಲವೇ?

**ವಿದ್ಯುಚ್ಛಕ್ತಿ :**

೧೯೫೬ರವರೆಗೆ ಕೊಡಗಿನ ಮಡಿಕೇರಿಯಲ್ಲಿ ಸಂಜೆ 6 ಗಂಟೆಯಿಂದ ರಾತ್ರಿ 10 ಗಂಟೆಯವರೆಗೆ ಡೈನಮೋ ಉಪಯೋಗಿಸಿ ವಿದ್ಯುಚ್ಛಕ್ತಿ ಸರಬರಾಜು ಮಾಡಲಾಗುತ್ತಿತ್ತು. ಬೇರೆ ಯಾವ ಪಟ್ಟಣಗಳಿಗಾಗಲೀ ವಿದ್ಯುಚ್ಛಕ್ತಿಯ ಸರಬರಾಜು ಇತ್ತಿಲ್ಲ. ಆದರೆ ಕೊಡಗು ಕರ್ನಾಟಕದೊಡನೆ ವಿಲೀನವಾದ ನಂತರ ಕೊಡಗಿನ ಎಲ್ಲಾ ಪಟ್ಟಣಗಳಿಗೂ ಎಲ್ಲಾ ಹಳ್ಳಿಗಳಿಗೂ ವಿದ್ಯುಚ್ಛಕ್ತಿ ಬಂದಿದೆ ಈಗ ಜಿಲ್ಲೆಯ ಎಲ್ಲೆಡೆ ವಿದ್ಯುಚ್ಛಕ್ತಿ ಅಳವಡಿಕೆ ಸರ್ಕಾರದಿಂದ ಖರ್ಚಾಗುವ ಹಣವಲ್ಲದೆ, ಕಾಫಿ ಹಣವೇ?

**ಕುಡಿಯುವ ನೀರಿನ ಸೌಕರ್ಯ :**

1956ರವರೆಗೆ ಕೊಡಗಿನ ಮುನಿಸಿಪಾಲಿಟಿಗಳಲ್ಲಿ ಹೊರತು ಚಿಕ್ಕ ಚಿಕ್ಕ ಪಟ್ಟಣಗಳಲ್ಲಿ ಹಾಗೂ ಗ್ರಾಮಾಂತರ ಪ್ರದೇಶಗಳಲ್ಲಿ ಯಾವ ರೀತಿಯ ಕುಡಿಯುವ ನೀರಿಯ ಸೌಕರ್ಯ ಇತ್ತಿಲ್ಲ. ಈಗ ಚಿಕ್ಕಪಟ್ಟಣಗಳಾದ ಶ್ರೀಮಂಗಲ, ಮಡಿಕೇರಿ,



ಬಾಳಲೆ, ಸಿದ್ದಾಪುರ, ಅಮ್ಮತ್ತಿ, ಮೂರ್ನಾಡು, ಭಾಗಮಂಡಲ, ಶನಿವಾರಸಂತೆ, ಕೊಡ್ಡಿಪೇಟೆ, ನಾಪೋಕ್ಲು ಮುಂತಾದ ಸ್ಥಳಗಳಲ್ಲದೆ ಪ್ರತಿ ಗ್ರಾಮಕ್ಕೆ ಬೋರ್‌ವಲ್ ಅಥವಾ ಇನ್ನಾವುದೇ ರೀತಿಯ ಸೌಕರ್ಯವನ್ನು ಮಾಡಿಸಿದ್ದಾರೆ. ಗುಂಪು ಮನೆಗಳು ಇರುವಲ್ಲಿ ಎಲ್ಲಾ ಕಡೆ ಬೋರ್‌ವಲ್‌ಗಳನ್ನು ತೆಗೆಸಿದ್ದಾರೆ. ಇದಲ್ಲಾ ಸರ್ಕಾರದ ಹಣವಲ್ಲವೇ? ಕೊಡಗು ಪ್ರತ್ಯೇಕವಿದ್ದಾಗ ಆಗಿದ್ದ ಕೆಲಸ ಕಾರ್ಯಗಳಿಗಿಂತಲೂ ಎಷ್ಟೋ ಪಟ್ಟು ಹೆಚ್ಚಿನ ಕೆಲಸ ಕಾರ್ಯಗಳು ನಂತರ ಆಗಿಲ್ಲವೆ?

ನೀರಾವರಿ :

ನೀರಾವರಿ ಬಾಪತ್ತಿನಲ್ಲಿ ಸಣ್ಣ ಸಣ್ಣ ನದಿಗಳಿಗೆ ಸಾಧ್ಯವಾದಲ್ಲೂ ಅಣೆಕಟ್ಟುಗಳು, ಕೆರೆಗಳ ದುರಸ್ತಿಗಳನ್ನು ಮಾಡಲು ಬೇಕಾದಷ್ಟು ಹಣ ಖರ್ಚಾಗಿದೆ. ಇದಲ್ಲಾ ಕರ್ನಾಟಕ ಸರ್ಕಾರದ ಹಣವಲ್ಲವೇ?

ಉದ್ಯೋಗವಕಾಶ :

ಕೊಡಗು ಸರ್ಕಾರವಿದ್ದಾಗ ಪ್ರತಿ ಇಲಾಖೆಯ ಮುಖ್ಯಸ್ಥರು ಗೇಜೆತೆಡ್ ಅಧಿಕಾರಿಗಳಾಗಿದ್ದರು. ಆದರೆ ಅಂದು ಇದ್ದ ಅಧಿಕಾರಿಗಳು ನಿವೃತ್ತರಾದ ಮೇಲೆ ಮಾತ್ರ ಅವರ ಕೆಳಗಿನವರಿಗೆ ಬಡ್ಡಿ ಸಿಗುತ್ತಿತ್ತು. ಒಂದೊಂದು ಇಲಾಖೆಯಲ್ಲಿ ಒಬ್ಬೊಬ್ಬರಿಗೆ ಮಾತ್ರ ಅವಕಾಶ ಇತ್ತು. ಈಗ ಹಾಗಲ್ಲ, ರಾಜ್ಯ ವಿಸ್ತಾರವಾಗಿರುವುದರಿಂದ ಕೆಲವರು ನಿವೃತ್ತಿಯಾಗುತ್ತಾರೆ. ಕೆಲವರಿಗೆ ಬಡ್ಡಿ ಸಿಗುತ್ತದೆ. ಶಾಲಾ ಕಟ್ಟಡಗಳಿಗೆ ಸಹ ತಾಲ್ಲೂಕು ಬೋರ್ಡ್ ಗ್ರಾಮ ಪಂಚಾಯತಿಯ ಮುಖಾಂತರ ಬೇಕಾದಷ್ಟು ಹಣ ಖರ್ಚಾಗಿದೆ. 1956ಕ್ಕಿಂತ ಮೊದಲಿದ್ದ ಸ್ಥಿತಿಗೂ ತದ ನಂತರ ಆದ ಕೆಲಸ ಕಾರ್ಯಗಳಿಗೂ ತುಂಬಾ ಅಜಗಜಾಂತರ ವ್ಯತ್ಯಾಸವಿದೆ. ಇದಕ್ಕೆಲ್ಲಾ ಕರ್ನಾಟಕ ಸರ್ಕಾರ ಹಣ ಖರ್ಚು ಮಾಡಲಿಲ್ಲವೇ? ಪ್ರತಿಯೊಂದು ಇಲಾಖೆಗಳಲ್ಲೂ ಇದೇ ರೀತಿ ಕಟ್ಟಡ ಹಾಗೂ ಸೌಲಭ್ಯಗಳಿಗಾಗಿ ಹಣ ಖರ್ಚು ಮಾಡಿದೆ. ಗ್ರಾಮಾಂತರ ಆರೋಗ್ಯ ಕೇಂದ್ರಗಳು, ಸೂಲಗಿತ್ತಿ ವೈದ್ಯರುಗಳ ನೇಮಕ, ಆಸ್ಪತ್ರೆಗಳ ಹೆಚ್ಚಿಸುವಿಕೆ, ಹಿಂದೆ ಇದ್ದ ಆಸ್ಪತ್ರೆಗಳ ವೈದ್ಯರುಗಳ ಅಭಿವೃದ್ಧಿ ಕೆಲಸ ಭರದಿಂದ ಸಾಗಿದೆ.

ಉದ್ಯೋಗ ಹೆಚ್ಚಿಸುವಿಕೆ :

ಕೊಡಗು "C" ಪ್ರಾಂತ್ಯವಿದ್ದಾಗ ಚೀಫ್ ಕಮೀಷನರ್‌ರ ಕೆಳಗೆ ಅಸಿಸ್ಟೆಂಟ್ ಕಮೀಷನರ್, ಎರಡು ಸುಬ್‌ಡೈರರು (ತಹಸೀಲ್ದಾರರು) ಒಬ್ಬ ಡಿಸ್ಟ್ರಿಕ್ಟ್ ಮತ್ತು ಸೆಷನ್ ಜಡ್ಜ್, ಇಬ್ಬರು ಮುನಿಸೀಫ್, ಒಬ್ಬ ವೈದ್ಯಾಧಿಕಾರಿ (ಸರ್ಜನ್) ಒಬ್ಬ ಆರೋಗ್ಯಾಧಿಕಾರಿ, ಒಬ್ಬ ಸುಪರಿಟೆಂಡೆಂಟ್ ಆಫ್ ಪೊಲೀಸ್, ಎರಡು ಸರ್ಕಲ್ ಇನ್ಸ್‌ಪೆಕ್ಟರ್, ಒಬ್ಬ ಕನ್‌ಸರ್ಟೇಟರ್ ಆಫ್ ಫಾರಿಸ್ಟರ್, ಒಬ್ಬ ಡಿಸ್ಟ್ರಿಕ್ಟ್ ಫಾರಿಸ್ಟ್ ಅಫೀಸರ್, ಒಬ್ಬ ಜಿಲ್ಲಾ ವೈದ್ಯಾಧಿಕಾರಿ, ಆರು ಜನ ಹೈಸ್ಕೂಲೂ ಹೆಡ್ ಮಾಸ್ತರುಗಳು, ಇವರುಗಳಲ್ಲದೆ ಇನ್ನೂ ಯಾರು ಗೇಜೆತೆಡ್ ಅಫೀಸರುಗಳಿರಲಿಲ್ಲ. ಕೊಡಗಿನ ಯುವಕ ಯುವತಿಯರಿಗೆ, ಎಷ್ಟು ಜನಕ್ಕೆ ಈ ಉದ್ಯೋಗ ಲಭಿಸಬಲ್ಲದು? ಈಗಲಾದರೂ ಕೊಡಗಿನ ಯುವಕರು ಸಾಧಾರಣ ಇನ್ನೂರಿಂದ ಮುನ್ನೂರವರೆಗೆ ಸಬ್ ಇನ್ಸ್‌ಪೆಕ್ಟರುಗಳು 33-40 ಸರ್ಕಲ್ ಇನ್ಸ್‌ಪೆಕ್ಟರ್‌ಗಳು, 20-25

ಡೆಪ್ಯುಟಿ ಸೂಪರಿನ್ಟೆಂಡೆಂಟ್ ಆಫ್ ಪೊಲೀಸ್ ಇದ್ದಾರೆ ಇವರಿಗಿಲ್ಲಾ 40-60 ಮೈಲು ವಿಸ್ತೀರ್ಣದ ಕೊಡಗಿನಲ್ಲಿ ಉದ್ಯೋಗ ಸಿಗುತ್ತಿತ್ತೇ? ನೀವೇ ಯೋಚಿಸಿ ಕೊಡಗಿನಲ್ಲಿ ಮೂರು ತಾಲ್ಲೂಕು ಇರುವುದರಿಂದ ಮೂರು ಜನ ಮಾತ್ರ ತಹಸೀಲ್ದಾರರು ಆಗಲು ಸಾಧ್ಯ. ಈಗ ಕೊಡಗಿನವರು ತಹಸೀಲ್ದಾರ್ ಪದವಿಯನ್ನು 30-40 ಜನರು ಪಡೆದಿದ್ದಾರೆ. ಐ.ಎ.ಎಸ್. ಐ.ಪಿ.ಎಸ್. ಅಫೀಸರುಗಳು ಕೊಡಗಿಗೆ ಒಬ್ಬರೇ ಇಬ್ಬರೇ ಬೇಕಾಗಬಹುದು. ಆದರೆ ಕೊಡಗಿನ ವಿದ್ಯಾವಂತರು ಸಹ ಐ.ಎ.ಎಸ್., ಐ.ಪಿ.ಎಸ್. ಅಸಿಸ್ಟೆಂಟು ಕಮೀಷನರ್, ಸ್ಟೆಷಲ್ ಡೆಪ್ಯುಟಿ ಕಮೀಷನರ್, ಹುದ್ದೆಯಲ್ಲಿ 25ಕ್ಕಿಂತ ಹೆಚ್ಚು ಜನರಿದ್ದಾರೆ. ಕೊಡಗು ಪ್ರತ್ಯೇಕ ರಾಜ್ಯ ಆಗಿದ್ದರೆ ಇವರಿಗಿಲ್ಲಾ ಎಲ್ಲಿಂದ ನೌಕರಿಯನ್ನು ಕೊಡಲಾಗುತ್ತಿತ್ತು. ಅದೇ ರೀತಿ ಡಾಕ್ಟರುಗಳು ಸಹ ಮೆಡಿಕಲ್ ಕಾಲೇಜಿನ ಪ್ರಿನ್ಸಿಪಾಲ್ ಹಾಗೂ ಡೈರೆಕ್ಟರ್ ಆಫ್ ಹೆಲ್ತ್ ಮುಂತಾದ ಹುದ್ದೆಗಳಲ್ಲಿ ಹಲವಾರು ಜನರಿದ್ದಾರೆ. ಇವರಿಗಿಲ್ಲಾ ಕೊಡಗಿನಲ್ಲಿ ಅವಕಾಶ ಸಿಗುತ್ತಿತ್ತೇ? ಇದೇ ರೀತಿ ಕಮರ್ಷಿಯಲ್ ಟ್ಯಾಕ್ಸಿನಲ್ಲಿ ಐ.ಎ.ಎಸ್. ಕೇಡರಿಗಿಂತ ಕೆಳಗಿನ ಕೇಡರಿನಲ್ಲಿ ಹಲವಾರು ಜನ ಕಮೀಷನರ್‌ಗಳಾಗಿ, ಅಸಿಸ್ಟೆಂಟ್ ಕಮೀಷನರಾಗಿ ಕೆಲಸ ಮಾಡುತ್ತಿದ್ದಾರೆ.

ಇನ್ನು ತಾಂತ್ರಿಕ ವಿದ್ಯಾಭ್ಯಾಸವನ್ನು ತೆಗೆದುಕೊಳ್ಳೋಣ. ಕರ್ನಾಟಕದಲ್ಲಿ ಮೆಡಿಕಲ್ ಕಾಲೇಜುಗಳು 16, ಡೆಂಟಲ್ ಕಾಲೇಜುಗಳು 13, ಇಂಜಿನಿಯರಿಂಗ್ ಕಾಲೇಜುಗಳು 50, ಇರುವುದರಿಂದ ಕೊಡಗಿನ ಯುವಕರಿಗೆ ಈ ಕಾಲೇಜುಗಳಲ್ಲಿ ಸೀಟು ಲಭಿಸುತ್ತಿತ್ತೇ? ಅವರೆಲ್ಲಾ ತಮ್ಮ ಜೀವನೋಪಾಯಕ್ಕಾಗಿ ಬೇರೆ ರಾಜ್ಯಗಳಲ್ಲಿ ಉದ್ಯೋಗವನ್ನು ಮಾಡಬೇಕಿತ್ತು. ವಿದ್ಯಾ ಇಲಾಖೆಯಲ್ಲಿ ಹಿಂದಿನ ಕೊಡಗು ರಾಜ್ಯದಲ್ಲಿ ಇದ್ದದ್ದು ಒಬ್ಬನೇ ಒಬ್ಬ ಡಿಸ್ಟ್ರಿಕ್ಟ್ ಎಜುಕೇಶನ್ ಅಫೀಸರ್, ಮತ್ತೆಲ್ಲಾ ಗೇಜೆತೆಡ್ ಅಲ್ಲದ ಅಧಿಕಾರಿಗಳು, ಆದರೆ ಈಗ ಕೊಡಗಿನ ವಿದ್ಯಾವಂತರು ವಿದ್ಯಾ ಇಲಾಖೆಯ ಅತ್ಯುನ್ನತ ಪದವಿಯಾಗಿರುವ ಡೈರೆಕ್ಟರ್, ಜಾಯಿಂಟ್ ಡೈರೆಕ್ಟರ್, ಡೆಪ್ಯುಟಿ ಡೈರೆಕ್ಟರ್‌ಗೆ 8-10 ಜನ ಈಗಲೂ ಸೇವೆ ಸಲ್ಲಿಸುತ್ತಿದ್ದಾರೆ. ಅದೇ ರೀತಿ ಇಂಜಿನಿಯರಿಂಗ್ ಮೆಡಿಕಲ್ ಪದವಿ ಗಳಿಸಿದವರೂ ಸಹ ಆಗಿನ ಕೊಡಗು ರಾಜ್ಯದಲ್ಲಿ ಇದ್ದದ್ದೇ ಒಬ್ಬನೇ ಒಬ್ಬ ಎಕ್ಸಿಕ್ಯುಟಿವ್ ಇಂಜಿನಿಯರ್, ಎರಡು ಅಸಿಸ್ಟೆಂಟ್ ಇಂಜಿನಿಯರ್, ಈಗ ಕೊಡಗಿನ ವಿದ್ಯಾವಂತರು ಚೀಫ್ ಇಂಜಿನಿಯರ್, ಸುಪರಿಟೆಂಡೆಂಟ್ ಇಂಜಿನಿಯರ್ ಹಲವಾರು ಎಕ್ಸಿಕ್ಯುಟಿವ್ ಇಂಜಿನಿಯರ್ ಹಾಗೂ ಅಸಿಸ್ಟೆಂಟ್ ಎಕ್ಸಿಕ್ಯುಟಿವ್ ಇಂಜಿನಿಯರ್‌ಗೆ ಕೆಲಸ ಮಾಡುತ್ತಿದ್ದಾರೆ. ಯುವತಿಯರಿಗೆ ಮತ್ತು ಯುವಕರಿಗೆ ಎಲ್ಲಾ ಕಾಲೇಜುಗಳಲ್ಲಿ ಅವರವರ ಅರ್ಹತೆಗಳ ಮೇಲೆ ಸೀಟ್ ಸಿಗುತ್ತಿದೆ. ಆದರೆ ಕೊಡಗು ಪ್ರತ್ಯೇಕ ರಾಜ್ಯವಾದರೆ ಈ ಕಾಲೇಜುಗಳೆಲ್ಲಾ ಹೊರ ರಾಜ್ಯದ ಕಾಲೇಜುಗಳಾಗಿ ನಮ್ಮ ಯುವ ವಿದ್ಯಾವಂತರಿಗೆ ಅವರ ಬುದ್ಧಿ ಮತ್ತೆಯನ್ನು ಬೆಳೆಸುವ ಸಂದರ್ಭಗಳು ತೀರಾ ಕಡಿಮೆ ನಮ್ಮ ಯುವಕ ಯುವತಿಯರು ಬೇರೆ ಬೇರೆ ರಾಜ್ಯಗಳಿಗೆ ಹೋಗಿ ಅವರ ಸ್ವಪ್ರಯತ್ನದಿಂದ ಅಥವಾ ಲಕ್ಷ ಲಕ್ಷ ರೂಪಾಯಿ



ಡೋನೇಷನ್ ತತ್ತು ಸೀಟುಗಳನ್ನು ಗಿಟ್ಟಿಸಿ ಕೊಳ್ಳುವುದು ಸಾಧ್ಯವೇ? ಈ ರೀತಿ ಮಾಡಲು ಬಡವರಾಗಿರುವವನಿಗೆ ಎಲ್ಲಿಂದ ಸಾಧ್ಯ? ಹೇಳಿ?

ಇನ್ನು ರಾಜ್ಯದ ನಿರ್ವಹಣೆ :

ಒಂದು ರಾಜ್ಯವೆಂದರೆ ಒಂದು ವಿಧಾನಸೌಧ ಬೇಕು. ಒಂದು ಹೈಕೋರ್ಟ್ ಬೇಕು. ಕೊಡಗಿನಂತೆ ಚಿಕ್ಕ ರಾಜ್ಯಕ್ಕೆ ಒಂದು ಹೈಕೋರ್ಟ್ ಸ್ಥಾಪನೆಗೆ ಸಾಧ್ಯವಾಗುತ್ತದೆಯೋ? ಕೊಡಗಿನ ನ್ಯಾಯಾಲಯಗಳು ಒಂದೊಂದು ಕರ್ನಾಟಕ ಅಥವಾ ಕೇರಳದ ಶ್ರೇಷ್ಠ ನ್ಯಾಯಾಲಯದ ಅಧೀನದಲ್ಲಿ ಕೆಲಸ ಮಾಡಬೇಕಾಗುತ್ತದೆ. ಉದಾ : ಹರಿಯಾಣ ರಾಜ್ಯವಾದರೂ ಹರಿಯಾಣಕ್ಕೆ ಪ್ರತ್ಯೇಕ ಹೈಕೋರ್ಟ್ ಇಲ್ಲ. ಪಂಜಾಬ್ ಮತ್ತು ಹರಿಯಾಣಕ್ಕಾಗಿ ಒಂದೇ ಹೈಕೋರ್ಟ್ ಇದೆ. ಹಾಗಿರುವಾಗ ಕೊಡಗಿನ ಸ್ಥಿತಿಯೂ ಅದೇ ರೀತಿಯಾಗುತ್ತದೆ. ಹಾಗಿರುವಾಗ ಪ್ರತ್ಯೇಕ ರಾಜ್ಯವಾಗಿ ಏನು ಪ್ರಯೋಜನವಾಗುತ್ತದೆ? ಉತ್ತರ ಕರ್ನಾಟಕದವರು ಹುಬ್ಬಳ್ಳಿಯಲ್ಲಿ ಕರ್ನಾಟಕದ ಹೈಕೋರ್ಟ್ ಬೇಕೆ? ಕೊಡಬೇಕೆಂದು ಈಗ ಹಲವಾರು ವರ್ಷಗಳಿಂದ ಗಲಾಟೆ ಎಬ್ಬಿಸಿದರು? ಇಲ್ಲಿಯವರೆಗೆ ಏನು ಆಗಿದೆ? ಉತ್ತರ ಕರ್ನಾಟಕದ ಧಾರವಾಡ, ಗುಲ್ಬರ್ಗ, ಬೀದರ್, ರಾಯಚೂರು, ಬೆಳಗಾವಿ, ಬಳ್ಳಾರಿ ಈ ಎಲ್ಲಾ ಜಿಲ್ಲೆಗಳು ಕೊಡಗಿನ ವಿಸ್ತೀರ್ಣಕ್ಕಿಂತ ನಾಲ್ಕೈದು ಪಾಲಿನಷ್ಟು ದೊಡ್ಡ ಪ್ರದೇಶವಾಗಿದೆ. ಪರಿಸ್ಥಿತಿ ಹೀಗಿರುವಾಗ ಕೊಡಗಿಗೊಂದು ಸ್ವಂತ ಹೈಕೋರ್ಟ್ ಸಿಗುವುದು ಬರೇ ಕನಸು ಅಷ್ಟೆ.

ಈಗ ನಮ್ಮ ಜಿಲ್ಲಾ ಆದಾಯವನ್ನು ನೋಡೋಣ. ಸರ್ಕಾರದ ಅಂದಾಜಿನಂತೆ ಕೊಡಗಿನಿಂದ ತೆರಿಗೆ ಮುಖಾಂತರ ಹಣ ವರ್ಷಕ್ಕೆ 60-70 ಕೋಟಿಗಳು. ಇದರಲ್ಲಿ ಕಂದಾಯ ಇಲಾಖೆಯಿಂದ ಬರುವ ಹಣ ಅತೀ ಕಡಿಮೆ. ಯಾಕೆಂದರೆ ಕೊಡಗಿನ ಜಮ್ನು ಭೂಮಿಗೆ ಸಾಗು ಭೂಮಿಗಿಂತ ಅರ್ಧದಷ್ಟು ಮಾತ್ರ ಕಂದಾಯ ವಿಧಿಸಿದ್ದಾರೆ. ಕಾಫಿ, ಫಲವತ್ತಾದ ಪ್ರದೇಶಗಳಲ್ಲಿ ಮಾತ್ರ ಕಂಡು ಬರುತ್ತದೆ. ಮಳೆ ಹೆಚ್ಚು ಬೀಳುವ ಪಶ್ಚಿಮ ಘಟ್ಟದ ಸರಹದ್ದಿನಲ್ಲಿ ಕಿತ್ತಳೆ ಮರಗಳೆಲ್ಲಾ ನಾಶವಾಗಿಹೋಗಿದೆ. ಕಾಫಿಯಾದರೂ ಈಗ ಮೂರು ವರ್ಷಗಳಿಂದ ಬೆಲೆ ಉಸಿರಾಡುವ ರೀತಿಯಲ್ಲಿ ಇಲ್ಲ ಈಗಿನ 70-80 ರೂ. ದಿನಗೂಲಿ ಕೊಟ್ಟು ತೋಟದ ಕೆಲಸವನ್ನು ಮಾಡಿಸುತ್ತಿರುವ ಸಣ್ಣ ಹಿಡುವಳಿ ಕಾಫಿ ಬೆಳೆಗಾರರ ಅದರಲ್ಲು ರೋಬಸ್ಟ್ ಬೆಳೆಗಾರನ ಆದಾಯ ಅಲ್ಲಿಂದಲಿಗೆ ತೂಗುತ್ತಾ ಹೋಗುತ್ತಿದೆ. ಅರೆಬಿಕಾ ಬೆಳೆಗಾರರು ಅದರಲ್ಲು 100 ಎಕರೆಗಿಂತ ಹೆಚ್ಚಿರುವ ಬೆಳೆಗಾರರು ಒಂದು ರೀತಿಯ ಸಮೃದ್ಧಿಯ ಜೀವನವನ್ನು ನಡೆಸುತ್ತಿದ್ದಾರೆ. ಕಾಫಿಯ ಬೆಳೆ ಅಂತರ ರಾಷ್ಟ್ರೀಯ ಮಾರುಕಟ್ಟೆಯಲ್ಲಿ ಕುಸಿದು ಹೋದರೆ ತಾನೂ ಕೆಲಸ ಮಾಡಲಿಕ್ಕೆ ಸಾಧ್ಯವಿಲ್ಲದೆ ಕೂಲಿಗಾರರಿಂದ ಕೆಲಸ ಮಾಡಿಸಲಿಕ್ಕೆ ಸಾಧ್ಯವಿಲ್ಲದೆ ತೋಟವನ್ನು ಬಂಜರು ಬಿಡುವ ಸಂದರ್ಭ ಬಂದು ಆರ್ಥಿಕ ಪರಿಸ್ಥಿತಿ ಹದಗೆಟ್ಟು ಹೋಗಬಹುದು. ಇತರ ಬೆಳೆಗಳಾದ ಏಲಕ್ಕಿ, ಕಿತ್ತಳೆ, ಚೇನು ಏನೂ ಉಳಿದಿಲ್ಲ.

ಒಂದನೇ ಮಹಾಯುದ್ಧ 1916ನೇ ಇಸವಿಯಲ್ಲಿ ಮಾರುಕಟ್ಟೆ ಕುಸಿದಾಗ ಎಷ್ಟೋ ಪ್ರಾಂಟರುಗಳೇಕೆ ಸಣ್ಣ ಹಿಡುವಳಿದಾರರು

ಸಹ ಕಂದಾಯ ಕಟ್ಟಲು ಸಾಧ್ಯವಿಲ್ಲದೆ ಸರ್ಕಾರ ಜಮ್ನು ಬಜಾಗನ್ನು ಪೈಸಾರಿಯಾಗಿ ಪರಿವರ್ತಿಸಿದಂತೆ ಎಷ್ಟೋ ನಿದರ್ಶನಗಳಿವೆ. ಈ ರೀತಿಯ ನಿದರ್ಶನ ನನ್ನ ಮನತನದಲ್ಲೂ ನಡೆದಿದೆ. ಪರಿಸ್ಥಿತಿ ಹೀಗಿರುವಾಗ ಈ ಆಧಾರದ ಮೇಲೆ ಅವುಗಳಿಂದ ಬರುವ ತೆರಿಗೆಗಳಿಂದ ಒಂದು ಪ್ರತ್ಯೇಕ ರಾಜ್ಯ ಸ್ಥಾಪನೆ ಅಷ್ಟೊಂದು ಸುಲಭದ ಕೆಲಸವೂ ಅಲ್ಲ, ಸಮಂಜಸವೂ ಅಲ್ಲ, ಸಾಧ್ಯವೂ ಅಲ್ಲ. ಇದರಿಂದ ಯಾವ ರೀತಿಯ ಪ್ರಗತಿಯೂ ಸಾಧ್ಯವಿಲ್ಲ. ನಾವು ಈಗ ಮಾಡಿಕೊಳ್ಳುವ ಈ ಸ್ವಯಂ ನಿರ್ಮಿತ ಘೋಷಿತ ರಾಜ್ಯ ನಮ್ಮ ಮುಂದಿನ ಪೀಳಿಗೆಗೆ ಒಂದು ಶಾಪವಾಗಿ ಪರಿಣಮಿಸಿತು. ಯಾವುದೇ ಒಂದು ದೇಶ, ರಾಷ್ಟ್ರದ ಅಥವಾ ರಾಜ್ಯದ ದೀರ್ಘವಾದ ಚರಿತ್ರೆಯನ್ನು ತೆಗೆದು ಕೊಳ್ಳಬೇಕು. ಕ್ಷಣಕಾಲಿಕ ಯೋಜನೆಗಳಿಂದ ನಾವು ವಂಶ ಪಾರಂಪರ್ಯವಾಗಿ ಕಷ್ಟಕ್ಕೆ ಬೀಳುವ ಯಾವುದೇ ರೀತಿಯ ದುರಾಲೋಚನೆಯ ಯೋಜನೆಗಳು ನಮ್ಮ ಭಾವೀ ಜನಾಂಗಕ್ಕೆ ಮಾರಕವಾಗಬಾರದು. ಇಂತಹ ಯೋಜನೆ ಹಾಗೂ ಹೋರಾಟಗಳು ಶಾಶ್ವತವಾದ ಅಜ್ಜಪುದ್ಧಿಗೆ ನಾಂದಿಯಾಗಬೇಕಲ್ಲದೆ ಮಾರಿಯಾಗಬಾರದು.

ಕೊಡಗು ಇಂದಿನವರೆಗೂ ಹಲವು ಕೆಲವು ಸಣ್ಣ ಪುಟ್ಟ ಗುಂಪು ಘರ್ಷಣೆಗಳ ಹೊರತು ಶಾಂತಿಯಿಂದ ಬಾಳಿ ಬದುಕಿದ ಪ್ರದೇಶ. ಎಲ್ಲಾ ಪಂಗಡಗಳೂ ಸೌಹಾರ್ದವಾಗಿ ಪ್ರೀತಿಯಿಂದ ಇನ್ನೊಬ್ಬರ ಕಷ್ಟದ ಕಾಲದಲ್ಲಿ ನೆರವಾಗಿ ಶಾಂತಿಯಿಂದ ಬದುಕಿ ಬಾಳಿದ ನಾಡು. ಇಲ್ಲಿನ ಸಂಸ್ಕೃತಿ ಬೇರೆ ಪ್ರಾಂತ್ಯದ ಸಂಸ್ಕೃತಿಗಿಂತ ಭಿನ್ನವಾಗಿದೆ. ಹುತ್ತರಿ ಹಬ್ಬವನ್ನು, ಕಾವೇರಿ ಸಂಕ್ರಮಣ ಹಬ್ಬದ ಆಚರಣೆಯಲ್ಲಿ ಕೈಲ್ ಮುಹೂರ್ತ ಆಚರಣೆ ಆ ದಿನ ನಡೆಯುವ ಆಚರಣೆಗಳಲ್ಲಿ ಎಲ್ಲಾ ಜಾತಿ ಮತ್ತು ಮತದವರು ಯಾವ ಭೇದ ಭಾವವಿಲ್ಲದೆ ನಡೆಸಿಕೊಂಡು ಬಂದಿರುವ ಖ್ಯಾತಿ ಕೊಡಗಿನ ಜನರದು. ಕೊಡಗಿನ ಜನತೆಯ ಅತಿಥಿ ಸತ್ಕಾರ ಪ್ರೀತಿ ಆದರತೆ ಇಡೀ ಭರತ ಖಂಡಕ್ಕೆ ಮೇಲ್ನುಕ್ಕಿಯಾಗಿದೆ.

ಕೊಡಗಿನ ಹಿಂದಿನ ಸಂಸ್ಕೃತಿ ಎಲ್ಲ ಕೋಮಿನವರೂ ಮರೆಯುತ್ತಾ ಬಂದಿದ್ದಾರೆ. ಕೊಡಗಿನ ವಿದ್ಯಾವಂತರು ಹೊರನಾಡಿಗೆ ಹೋಗಿ ನೆಲಸಿ ತಮ್ಮ ಸಂಸ್ಕೃತಿಯನ್ನು ಮರೆಯುತ್ತಿದ್ದಾರೆ. ಒಂದಾನೊಂದು ಕಾಲದಲ್ಲಿ ಸುವ್ಯವಸ್ಥಿತ ಸ್ಥಿತಿಯಲ್ಲಿದ್ದ ಜನರ ಐನ್ ಮನೆಗಳು ಯಾರೂ ಕೇಳದ ರೀತಿಯಲ್ಲಿ ಮೌನ ವಾತಾವರಣ ಹಬ್ಬಿದ್ದು ಇವುಗಳನ್ನು ಯಾರೂ ಕೇಳುವವರಿಲ್ಲವೇ ಎಂಬಂತೆ ಗತಕಾಲದ ವೈಭವವನ್ನು ಸಾರುವ ಮೂಕಸ್ಮಾರಕಗಳಾಗಿ ಮನೆಯಲ್ಲಿ ವಾಸವಿಲ್ಲದೆ ನಿಂತಿವೆ. ಕೆಲವು ಬಿದ್ದು ನಾಶವಾಗಿದೆ.

ಕೊಡಗಿನ ಹಿಂದಿನ ಒಟ್ಟು ಕುಟುಂಬದ ಪದ್ಧತಿ ನುಚ್ಚು ನೂರಾಗಿ ನವನಾಗರೀಕತೆಯ ಸೋಂಕಿನಿಂದಾಗಿ ಮನತನಗಳ ಐನ್ ಮನೆಗಳನ್ನು ಕೇಳುವವರಿಲ್ಲವಾಗಿದೆ. ಈ ರೀತಿಯ ಸ್ಥಿತಿಯನ್ನು ಉದ್ಧರಿಸುವುದಕ್ಕೆ ಯಾವ ರೀತಿಯ ಸಂಘಟನೆಯೂ ಇಲ್ಲ. ವಿದ್ಯಾವಂತರಾದವರಿಗೆ ಹಣಮತೆಗೆ ಹಳೆಯ ಸಂಸ್ಕೃತಿ ಬೇಡವಾಗಿದೆ. ದಿನೇ ದಿನೇ ಇಲ್ಲಿನ ಸಂಸ್ಕೃತಿ ಕುಸಿಯುತ್ತಿದೆ. ಈ ರೀತಿ ಆದರೆ ಇನ್ನೆವತ್ತು ವರ್ಷಗಳಲ್ಲಿ ಕೊಡಗಿನವರ ಸಂಸ್ಕೃತಿ ನಿರ್ನಾಮವಾಗಿ ಅದರ ಬದಲು ಕೊಡಗಿನಲ್ಲದ ಆಚಾರ ವಿಚಾರಗಳಿಗೆ ಹಾದಿ ಮಾಡಿಕೊಡುತ್ತಿದೆ. ವಿದ್ಯಾವಂತ ಕೊಡಗಿನ ಜನ ಬೇರೆ ಬೇರೆ



ಹೊರ ಊರುಗಳಿಗೆ ಹೋಗಿ ನೆಲಸಿ ತಮ್ಮ ಆಸ್ತಿ ಪಾಸ್ತಿಗಳನ್ನು ಮಾರಾಟ ಮಾಡುತ್ತಿದ್ದಾರೆ. ಈ ರೀತಿಯ ಒಲಸೆ ಮುಂದುವರಿದರೆ ಕೊಡಗು ಜಿಲ್ಲೆ ಪರಿಸ್ಥಿತಿ ದಿನದಿಂದ ದಿನಕ್ಕೆ ಹಾಳಾಗುತ್ತಿದೆ. ಇವುಗಳನ್ನು ಸರಿ ಪಡಿಸುವುದಕ್ಕೆ ಶ್ರೀ ನಾಚಪ್ಪನವರೂ ಹಾಗೂ ಅವರು ಕಟ್ಟಿದ ಮೊರ್ಚ ಪ್ರಯತ್ನ ಪಡಲಿ. ಆ ರೀತಿಯಲ್ಲಿ ಪ್ರಯತ್ನ ಪಟ್ಟ ಕೊಡಗಿನ ಸಂಸ್ಕೃತಿ ಅಲ್ಲದೆ ಕೈಗಾರಿಕೆಗಳಲ್ಲಿ ಬಹಳ ಹಿಂದಿರುವ ಕೊಡಗು ದೊಡ್ಡ ದೊಡ್ಡ ಕೈಗಾರಿಕೆಗಳನ್ನು ಸ್ಥಾಪಿಸಲು ಇಲ್ಲಿನ ರಸ್ತೆ ಸಾರಿಗೆ ಸಂಪರ್ಕ ಕ್ಷಿಪ್ರಕರವಾದುದರಿಂದ ಸಣ್ಣ ಕೈಗಾರಿಕೆಗಳನ್ನು ಸ್ಥಾಪಿಸಿ ನಮ್ಮ ಯುವಕ ಯುವತಿಯರು ಸಣ್ಣ ಸಣ್ಣ ಉದ್ಯೋಗಕ್ಕಾಗಿ ಮೈಸೂರು, ಬೆಂಗಳೂರು, ಮಂಗಳೂರುಗಳಂತಹ ಮಹಾನಗರಗಳಿಗೆ ಒಲಸೆ ಹೋಗುವ ಸಂದರ್ಭವನ್ನು ತಪ್ಪಿಸಿ ಇಲ್ಲಿಯೇ ನೆಲೆನಿಂತು ನಮ್ಮ ಸಂಸ್ಕೃತಿಯನ್ನು ಉಳಿಸಿಕೊಳ್ಳಬಹುದು. ನಮ್ಮಲ್ಲಿ ಮಧ್ಯಮ ಹಾಗೂ ಕೆಳಮಧ್ಯಮ ವರ್ಗದ ಜನರ ಜೀವನ ಪರಿಸ್ಥಿತಿ ಅಷ್ಟೇನು ಉತ್ತಮ ಸ್ಥಿತಿಯಲ್ಲಿ ಇಲ್ಲ. ಈ ಹಂತದ ಯುವತಿಯರು ಮತ್ತು ಯುವಕರು ತಮ್ಮ ಜೀವನೋಪಾಯಕ್ಕಾಗಿ ಕೊಡಗಿನಿಂದ ಹೊರಗೆ ಹೋಗಲೇ ಬೇಕಾದ ಪರಿಸ್ಥಿತಿ ಬಂದಿದೆ. ಈ ವರ್ಗದ ಯುವಕ ಯುವತಿಯರಿಗೆ ತಮ್ಮ ಪಿತ್ರಾರ್ಜಿತವಾಗಿ ಬಂದ ಅಲ್ಪ ಸ್ವಲ್ಪ ಆಸ್ತಿಗಳಲ್ಲಿ ಜೀವನ ಸಾಗಿಸಲು ಸಾಧ್ಯವಿಲ್ಲದೆ ಅದಷ್ಟೋ ಯುವಕರು ಚಿಕ್ಕ ಮಂಗಳೂರಿನ ಕಾಫಿ ತೋಟಗಳಲ್ಲಿ ತೋಟದ ವ್ಯಾನೇಜರೋ ಅಥವಾ ರೈಟರುಗಳಾಗಿ ಕೆಲಸ ಮಾಡುತ್ತಿದ್ದಾರೆ. ಇದೇ ವರ್ಗದ ಯುವಕ ಯುವತಿಯರು ಬೆಂಗಳೂರು, ಮೈಸೂರು ಮತ್ತು ಮಂಗಳೂರು ಹಾಗೂ ಇನ್ನಿತರ ಮಹಾನಗರಗಳ ರಾಷ್ಟ್ರೀಕೃತ ಕಾರ್ಖಾನೆಗಳಲ್ಲಿ ಹಾಗೂ ಖಾಸಗೀ ಕಾರ್ಖಾನೆಗಳಲ್ಲಿ ದುಡಿಯುತ್ತಿದ್ದಾರೆ. ಕೊಡಗು ಪ್ರತ್ಯೇಕ ರಾಜ್ಯವಾದರೆ ಇವರಿಗಿಲ್ಲಾ ಯಾರು ಉದ್ಯೋಗವನ್ನು ಕಲ್ಪಿಸುತ್ತಾರೆ? ಇವರಿಗಿಲ್ಲಾ ತೊಂದರೆಯಾಗುವುದಿಲ್ಲವೇ? ವ್ಯವಸಾಯವೇ ಪ್ರಧಾನವಾದ ಈ ಅತೀ ಚಿಕ್ಕ ಜಿಲ್ಲೆಯಲ್ಲಿ ಬರುವ 60 - 70 ಕೋಟಿ ಆದಾಯದಿಂದ ಇಲ್ಲಿಯವರೆಗೆ ಆದ ಅಭಿವೃದ್ಧಿ ಕಾರ್ಯಗಳು ಮುಂದುವರಿದು ಕೊಂಡು ಹೋಗಲು ಸಾಧ್ಯವೇ? ಕೊಡಗಿನ ಜನರ ಅಭಿವೃದ್ಧಿ ಕಾರ್ಯ ಇಲ್ಲಿ ಬರುವ ಆದಾಯದಿಂದ ನಡೆಸಿಕೊಂಡು ಹೋಗಲು ಸಾಧ್ಯವೇ? ಇದನ್ನೆಲ್ಲಾ ಶ್ರೀ ನಾಚಪ್ಪನವರು ಹಾಗೂ ಅವರ ಮೊರ್ಚಾದವರು ಲೆಕ್ಕ ಹಾಕಿದ್ದಾರೆಯೇ? ಇದಕ್ಕೆ ನಾಚಪ್ಪನವರು ಜನತೆಗೆ ಸಮರ್ಪಕವಾದ ಸರಿಯಾದ ಪ್ರತೀ ಇಲಾಖಾವಾರು ಅಂಕ ಅಂಶಗಳಿಂದ ತಿಳುವಳಿಕೆ ಕೊಡಬೇಕು. ಅದಲ್ಲದೆ ಬರೇ ಬಾಯಿ ಮಾತಿನಲ್ಲಿ ಕೊಡಗು ರಾಜ್ಯದ ಕನಸು ಮಾರಕವಾದೀತು. ಇದಕ್ಕಿಂತ ಕೊಡಗಿಗೊಂದು ಪ್ರತ್ಯೇಕ ಲೋಕ ಸಭಾ ಸ್ಥಾನಕ್ಕಾದರೂ ಹೋರಾಡಿದರೆ ಕೊಡಗಿನವರಿಗೆ ಕೇಂದ್ರದಲ್ಲಿ ಒಂದು ಸ್ಥಾನ ಗಳಿಸಬಹುದು. ಪ್ರತಿಯೊಂದು ಅಂಕ ಸಂಖ್ಯೆಗಳನ್ನು ನೀಡಿ ಜನರಿಗೆ ತಿಳುವಳಿಕೆ ಕೊಡಬೇಕೆಂದು ಈ ಮೂಲಕ ಕೇಳಿಕೊಳ್ಳುತ್ತೇನೆ.

ಪ್ರೊ. ಪೂಜಾರಿ ಮೋಕ್ಷಪ್ಪ, ಬೆಂಗಳೂರು

13ನೇ ಪುಟದಿಂದ

ನನಗೆ ಅನಿಸುತ್ತೆ ಇದರ ಹಿಂದೆ ಪ್ರಸನ್ನನ ಕೈವಾಡ ಇದೆ ಅಂತ! ಅವನೇ ಏನೋ ಮಾಡಿರಬೇಕು !  
 ಪ್ರಸನ್ನನನ್ನು ನಾನು ಬಿಡಲಾರೆ !  
 ಇನ್ನೊಂದು ಪುಟದಲ್ಲಿ ಅವನನ್ನು ಸಾಯಿಸಬೇಕು ಅಂತ ರಾತ್ರಿಯೆಲ್ಲಾ ನಿದ್ರೆ ಗಟ್ಟು ಪ್ಲಾನ್ ರಡಿಮಾಡಿದೆ !  
 ಆದರೆ ಅದನ್ನು ಕಾರ್ಯಗತ ಮಾಡಲಿಲ್ಲ !  
 ನನಗ್ಯಾಕೋ ಭಯವಾಗುತ್ತದೆ.  
 ಪ್ರಸನ್ನನಿಗೆ ನನ್ನ ಪ್ರಯತ್ನದ ಬಗ್ಗೆ ಗೊತ್ತಾದರೆ ಅವನು ಖಂಡಿತಾ ನನ್ನನ್ನು ಉಳಿಸಲಾರ !  
 ಮತ್ತೊಂದು ಪುಟದಲ್ಲಿ ....ಛೇ.....ಛೇ....ನಾನು ತುಂಬಾ ಹೇಡಿ ! ಬರೀ ಆಲೋಚಿಸುತ್ತೇನೆ. ಆದರೆ ಅದನ್ನು ಕಾರ್ಯ ರೂಪಕ್ಕೆ ತರುವ ಧೈರ್ಯ, ಬುದ್ಧಿವಂತಿಕೆ ಇಲ್ಲ ! ಬರೀ ಕಲ್ಪನೆಯಲ್ಲೇ ಪ್ರಸನ್ನನನ್ನು, ಸಾಯಿಸುತ್ತಿದ್ದೇನೆ !  
 ಬರಹ ಮುಕ್ತಾಯವಾಗಿತ್ತು !  
 ಡೈರಿ ಕೈಯಿಂದ ಚಾರಿ ಬಿದ್ದಿತು !  
 ಪ್ರಸನ್ನನಿಗೆ ಆತ್ಮಶ್ಚರ್ಯ !  
 ಅದರೊಂದಿಗೆ ಭಯ....ಭಯ... !  
 ಅರುಂಧತಿ ನನ್ನನ್ನು ಸಾಯಿಸಲು ಒಂದೇ ಒಂದು ಸಲ ಸಹ ಪ್ರಯತ್ನಿಸಿಲ್ಲ, ಬರೀ ಪ್ಲಾನ್ ಮಾಡಿದ್ದಾಳೆ !  
 ಹಾಗಾದರೆ... ಹಾಗಾದರೆ ಎರಡು ಸಲ ನನ್ನನ್ನು ಸಾಯಿಸಲು ಪ್ರಯತ್ನಿಸಿದ್ದು ಯಾರು?  
 ಸೈಲೆನ್ಸ್ ಪಿಸ್ತೂಲಿನಿಂದ !  
 ರಮಾನಲ್ಲಿ ಮಿಥೇಲ್ ಬೆರೆಸಿ !  
 ಒಂದು ಸಲ ಅಕ್ಕನ ಬಳಿ ಸಹ ಸಿಕ್ಕಿತ್ತಲ್ಲ ! ಇದು... ಇದು ಹೇಗೆ ಸಾಧ್ಯವಾಯಿತು?  
 ಅಕ್ಕ ಅಲ್ಲ... ! ಅಕ್ಕನ ಮೇಲೆ ಅನುಮಾನ ಬರುವಂತೆ ಬೇರೆ ಯಾರೋ ನನ್ನನ್ನು ಸಾಯಿಸಲು ಪ್ರಯತ್ನಿಸಿದ್ದಾರೆ !  
 ಯಾರು...ಯಾರದು !?  
 (ಮುಂದುವರಿಯುತ್ತದೆ)

ತಿದ್ದುಪಡಿ

ಸಂಪುಟ 4, ಸಂಚಿಕೆ 2ರಲ್ಲಿ ದಿನಾಂಕ 31-12-1999ರಂದು ಗೌಡ ಸಾಂಸ್ಕೃತಿಕ ಅಕಾಡೆಮಿ ವತಿಯಿಂದ ನಡೆದ ಫ್ಯಾಶನ್ ಶೋನಲ್ಲಿ ದ್ವಿತೀಯ ಬಹುಮಾನ ಪಡೆದವರು ಪುಳಕಂಧ್ರ ಪ್ರದೀಪ್ ತಿಮ್ಮಯ್ಯ ಎಂದು ಮುದ್ರಣಗೊಂಡಿದೆ. ಅದನ್ನು ಪರಿಚನ ಪ್ರದೀಪ್ ತಿಮ್ಮಯ್ಯ ಅಂತ ಸರಿಯಾಗಿ ಓದಿಕೊಳ್ಳುವುದು. ಕಳುಹಿಸಿದ ವರದಿಯ ಮೂಲ ಪ್ರತಿಯಲ್ಲಿಯೂ ಸಹ ಪುಳಕಂಧ್ರವೆಂದೆ ಇರುವುದರಿಂದ ಯಥಾವತ್ತಾಗಿ ಪ್ರಕಟಿಸಲಾಗಿದೆ. ಓದುಗರು ಎಂದಿನಂತೆ ಸಹಕರಿಸುವಂತೆ ವಿನಂತಿ

ಸಂಪಾದಕಿ



## ಅತಿ ಆಸೆ ಗತಿ ಗೇಡ್

ಒಂದು ಊರುಲಿ ಇಬ್ಬರು ಅಣ್ಣ ಮತ್ತೆ ತಮ್ಮ ಇದ್ದೊ, ಅಣ್ಣನ ಹೆಸರ್ ರಾಮಣ್ಣ ತಮ್ಮ ನ ಹೆಸರ್ ಭೀಮಣ್ಣ. ಅಣ್ಣ ಬಾರಿ ಶ್ರೀಮಂತ, ತಮ್ಮ ಬಾರಿ ಬಡವ ಅವು ಹೀಂಗೆ ಇರ್ಕಾಕನ ಒಂದು ದಿನ ತಮ್ಮ ಭೀಮಣ್ಣ ಎಂಥ ಮಾಡ್ತೆ ಗೊತ್ತೆ? ಇನ್ ನಾನ್ ಬದ್ಡಿ ಸುಖ ಇಲ್ಲೆತ್ತ ಗ್ಯಾನ ಮಾಡಿಕಂಡ್ ನಮ್ಮ ಮನೆಲಿ ತಿಂಬಕ್ಕೆ ಒಂದು ಕಾಳ್ ಅಕ್ಕಿ ಇಲ್ಲೆ. ನಾನ್ ಎಲ್ಲಾರ್ ಹೋಗಿ ಸತ್ತನೆತ್ತ ಗ್ಯಾನ ಮಾಡಿಕಂಡ್ ಇಂವ ಹೋಗಿ ಒಂದು ಹೊಳೆ ಬುಡಲಿ ಮರ್ಯಾಕಂಡ್ ಕುದ್ದದೆ. ಅಷ್ಟು ಹೊತ್ತಿಗೆ ಈಶ್ವರನು ಪಾರ್ವತಿನೂ ಎಲ್ಲಿಗೂ ಲೋಕ ಸಂಚಾರ ಹೊರಟ್ಟಿದ್ದವೆ. ಆಗ ಭೀಮಣ್ಣ ಮರ್ಯಾಡವ ಸದ್ ಪಾರ್ವತಿಗೆ ಕೇಳಾದೆ. ಆಗ ಪಾರ್ವತಿ ಈಶ್ವರನತ್ತರ ಹೇಳ್ದೆ. ಅಲ್ಲಿ ಯಾರೋ ನರಮನುಷ್ಯರ್ ಮರ್ಯಾಕಂಡ್ ಒಳೋಕಂಡದ್ದೆ. ನಂಗೆ ಅವನ ಹತ್ತರ ಹೋಕುತ್ತ ಹೇಳದೆ. ಆಗ ಈಶ್ವರ ಬೈಕಂಡ್ ಹೇಳಾದೆ. ಹೋಗಿ ನೋಡಿಕಂಡ್ ಬಾತಾ. ಆಗ ಪಾರ್ವತಿ ಅಜ್ಜಿರೂಪಲಿ ಭೀಮಣ್ಣ ಕುದ್ದಹತ್ತ ಬಂದದೆ. ಬಂದಬುಟ್ಟು ಹೇಳಾದೆ ಏಕೆ ನೀನು ಮರ್ಯಾಡ್ತೆ. ಆಗ ಭೀಮಣ್ಣ ಅವನ ಕಷ್ಟಗಳನ್ನೆಲ್ಲ ಹೇಳಿಕಂಡದೆ. ಆಗ ಪಾರ್ವತಿ ಹೇಳ್ದೆ ನೀನ್ ಸಾಯಿಬೇಡ ನಾಳೆನ ನೀನ್ ಮೂರು ತೆಂಗಿನ ಕಾಯಿ ಒಂದು ಚಾಲೆಮುಂಡ್ ತಕ್ಕಂಡ್ ಇದೇ ಹೊತ್ತಿಗೆ ಇಲ್ಲಿ ಕುದ್ಡಕ್ಕತ್ತ ಹೇಳ್ದೆ. ಇಂವ ಆತ್ಮ ಹೇಳಿ ಮನೆಗೆ ಬಾತ್. ಬಂದ್ ಹೆಣ್ಣನ ಹತ್ತ ಹೇಳ್ದೆ. ನಾನು ಸತ್ತನೆತ್ತ ಹೇಳಿ ಹೊಳೆ ಕರೆಗೆ ಹೋದೆ, ಆಗ ಒಂದು ಅಜ್ಜಿ ನನ್ನ ಹತ್ತ ಬಂದುಬುಟ್ಟು ಹೇಳ್ದೆ ನೀನ್ ಸಾಯಿಬೇಡ. ನಾಳೆ ನೀನ್ ಮೂರು ತೆಂಗಿನ ಕಾಯಿ ಒಂದು ಚಾಲೆಮುಂಡ್ ತಕ್ಕಂಡ್ ಬಾತ್ ಹೇಳ್ದೆ. ನಾನು ಎಲ್ಲಿಂದ ತಕ್ಕಂಡ್ ಹೋದುತಾ ಗ್ಯಾನಮಾಡಿಕಂಡ್ ಕುದ್ದತ್. ಆಗ ಅವನ ಹೆಣ್ಣು ಅವಳ ಪೆಟ್ಟಿಗೆಲ್ಲಾ ಹುಡುಕಿ ಒಂದು ಐದು ರೂಪಾಯಿ ಚಿಲ್ಲರೆ ಕೊಟ್ಟದೆ. ಇಂವ ಅಜ್ಜಿ ಹೇಳಿದ ಸಾಮಾನ್ ತಕ್ಕಂಡ್ ಹೋಗಿ ನೆನ್ನೆ ಕುದ್ಡಜಾಗಲಿ ಕುದ್ಡಕ್ಕಂಡದೆ ಆಗ ಪುನಃ ಪಾರ್ವತಿ ಅಜ್ಜಿರೂಪಲಿ ಬಂದ್ ಕೇಳಾದೆ. ನಾನು ಹೇಳ್ತೆ ವಸ್ತು ಕೊಡುತ್ತಾ, ಇಂವ ಕೊಟ್ಟತ್ ಪಾರ್ವತಿ ಮೂರು ಕಾಯಿನ ಮಂತ್ರಿಸಿ ಭೀಮಣ್ಣನ ಹತ್ತ ಹೇಳ್ದೆ, ನಿಂಗೆ ಯಾವ ಯಾವ ಅನುಕೂಲ ಬೇಕು ಅದನ್ನೆಲ್ಲಾ ಹೇಳಿಬುಟ್ಟು ಒಂದೊಂದು ಕಾಯಿ ಹೊಡಿತು ಹೇಳ್ದೆ, ಪಾರ್ವತಿ ಮಾಯ ಆತ್. ಭೀಮಣ್ಣ ಮನೆಗೆ ಬಂದ್ ಹೆಣ್ಣನ ಹತ್ತ ಹೇಳ್ದೆ ನಮಗೆ ಯಾವ ಯಾವ ಅನುಕೂಲ ಬೇಕು ಅದನ್ನೆ ಹೇಳಿಕಂಡ್ ಕಾಯಿ ಹೋಡಿತಾ, ಇಬ್ಬರು ಸೇರಿ ಕಾಯಿ ಹೊಡಿಯಕೆ ಸುರು ಮಾಡಿವೆ.

ಒಂದು ಕಾಯಿ ಹೊಡಿಯಕಾಕನ ಒಂದು ದೊಡ್ಡ ಬಂಗಲೆಯಾಗಲಿತ್ತ ಹೇಳಿ ಹೊಡಿಯಕಾಕನ ಒಂದು ಬಂಗಲೆ ಆತ್. ಇನ್ನೊಂದು ಕಾಯಿ ಹೊಡಿಯಕಾಕನ ಈ ಬಂಗಲೆಗೆ ಆಳು ಕಾಳ್ ಅಕ್ಕಿ ಭತ್ತಯೆಲ್ಲಾ ಆಗಲಪ್ಪತ್ತ ಹೇಳಿ ಕಾಯಿ ಹೊಡಿಕಾಕನ

ಅಂವ ಹೇಳ್ವಯೆಲ್ಲಾ ಆತ್. ಮೂರನೇ ಕಾಯಿ ಹೊಡೆಯ ಕಾಕನ ತೋಟ, ಗದ್ದೆಯಲ್ಲಾ ಆಗಲಿ ತೇಳಿ ಹೊಡ್ತೆ. ಅದು ಆತ್ ಆ ಊರಲಿ ಅಂವ ಬಾಳ ದೊಡ್ಡ ಶ್ರೀಮಂತ ಆತ್. ಅವು ಹಿಂಗೆ ಇರ್ಕಾಕನ ಭೀಮಣ್ಣ ಅವನ ಹೆಣ್ಣನ ಹತ್ತ ಹೇಳ್ದೆ. ನಮ್ಮದ್ ಹೊಸಮನೆಲಾ ಅದಕ್ಕೊಂದು ಹೋಮ ಹಾಕಿ ಊರವಕ್ಕೆ ಮನೆಯವಕ್ಕೆಲ್ಲಾ ಊಟ ಕೊಡೊಕುತ ಹೇಳಾದೆ. ಇವುಳ್ ಆತ್ಮ ಹೇಳ್ವ ಹಂಗೆ ಇಂವ ಊರವುಕೆ ಮನೆಯವುಕ್ಕೆ ಹೇಳ್ದದೆ. ಅವುಯೆಲ್ಲಾ ಬಂದೋ ಹೋಮ ಯೆಲ್ಲಾ ಹಾಕಿ ಆತ್. ಊಟ ಉಪಚಾರಯೆಲ್ಲಾ ಆತ್. ಎಲ್ಲಾವೂ ಆವರವರ ಮನೆಗೆ ಹೋದೋ, ಆಗ ಅಪರಲ್ಲಿ ಮೂರು ನಾಲ್ಕು ಹಂಗೆಸ್ಗ ಭೀಮಣ್ಣನ ಹೆಣ್ಣನ ಹತ್ತ ಕುದ್ಡಕ್ಕಂಡ್ ಕೇಳ್ತೊ, ನೀವು ಹೆಂಗೆ ಇಸ್ಕುಬೇಗೆ ಶ್ರೀಮಂತರ ಆದ್ತೆ. ಆಗ ಇವಳು ನೆಡ್ತದ ಕಥೆನೆಲ್ಲಾ ಹೇಳಾದೆ. ಆದರಲ್ಲಿ ಭೀಮಣ್ಣನ ಅಣ್ಣ ರಾಮಣ್ಣನ ಹೆಣ್ಣು ಇದ್ದದೆ. ಇವಳು ಇದನ್ನೆಲ್ಲಾ ಲಾಯ್ ಕೇಳಿಕಂಡದೆ. ಮನೆಗೆ ಹೋಗಿ ಗಂಡನ ಹತ್ತ ಹೇಳಾದೆ. ನೀವು ಸಹ ಸತ್ತೇನೆತ್ತ ಹೇಳಿಕಂಡ್ ಹೊಳೆಹತ್ತರ ಕುದ್ಡಕ್ಕನಿತ್ತ ಹೇಳ್ದೆ. ಆಗ ರಾಮಣ್ಣ ಅವಳಿಗೆ ಹೇಳಾದೆ ಎಲ್ಲವುಕ್ಕೆ ಹಂಗೆ ಆಲೆ ಅದಕ್ಕೂ ಅದ್ವಷ್ಟ ಬೇಕೂತ ಹೇಳಾದೆ, ಆಗ ಪುನಃ ಅವಳು ಇಲ್ಲೆ ನೀವು ಹೋಗಿ ಹೋಕುತ ಹರ ಮಾಡ್ತದೆ. ಆಗ ರಾಮಣ್ಣ ಅವಳ ಹರ ತಡಿಯಕೆ ಆಗದೆ ಅಂವ ಹೊಳೆ ಹತ್ತ ಹೋಗಿ ಕುದ್ಡಕ್ಕಂಡ್ ಮರ್ಯಾದೆ ಆಗಲೂ ಪಾರ್ವತಿ ಅಜ್ಜಿರೂಪಲಿ ಬಂದ್ ನಿಂಗೆ ಏನು ಕಷ್ಟತ ಕೇಳಕಾಕನ ಅಂವ ಭೀಮಣ್ಣ ಹೇಳಾದ್ ಹಂಗೆ ಹೇಳಾದೆ. ಆಗ ಪಾರ್ವತಿ ಹೇಳ್ದೆ ನೀನ್ ನಾಳೆ ಬಾಕನ ಮೂರು ತೆಂಗಿನ ಕಾಯಿ ಒಂದು ಚಾಲೆ ಮುಂಡ್ ತಕ್ಕಂಡ್ ಬಾತ್ ಹೇಳ್ತೆ. ಇಂವ ಹಂಗೆ ತಕ್ಕಂಡ್ ಬಾತ್. ಆಗ ಪಾರ್ವತಿ ಆ ಕಾಯಿನ ಮಂತ್ರಿಸಿ ಕೊಟ್ಟತ್ ಇಂವನ ಹೆಣ್ಣು ಯಾಗ ಬಂದದೆತಾ ಪಾರ್ಕಾದ್ ಕಂಡ್ ಕುದ್ಡಿತೆ. ಆಗ ಇಂವ ಮನೆಗೆ ಬಾತ್ ಇಂವ ಮನೆಗೆ ಹೋಗಿ ಹತ್ತಿಕೆ ಮುಂದೆ ರಾಮಣ್ಣನ ಹೆಣ್ಣು ಕೇಳಾದೆ ಅಜ್ಜಿ ಎಂಥ ಹೇಳ್ದತ್ತ ಕೇಳಾದೆ. ಇವಂಗೆ ಸಿಟ್ಟುಬಂದ್ ಇಂವ ಹೇಳ್ದದೆ ಎಂಥ ಅದು ನಿನ್ನ ತಲೆ ಆದುತ್ ಹೇಳಿ ಒಂದು ಕಾಯಿನ ತೆಗ್ಗೆ ಬೀಸಾಡ್ತದೆ. ಅದು ಬಡ್ಡ್ ಹೋತ್. ಆಗ ಅವನ ಮನೆತುಂಬಾ ಅವನ ಹೆಣ್ಣನ ತಲೆ ಆಗಿಬಿಡ್ತೆ. ಇವಂಗೆ ಅದನ್ನೆ ನೋಡಿಕೆ ಆತ್ಲೆ. ಇಂವ ಈ ತಲೆಗೆ ಎಲ್ಲಾ ಹೋಗಲಿಯಪ್ಪುತ್ತ ಹೇಳಿ ಇನ್ನೊಂದು ಕಾಯಿ ಹೊಡ್ತದೆ. ಆಗ ಅವನ ಹೆಣ್ಣನ ತಲೆ ಹೋಗಿ ಬುಟ್ಟದೆ. ಆಗ ಅವಂಗೆ ಇದರ ನೋಡಿ ಚೇಚಾರ್ ಆದೆ ನಂಗೆ ಏನ್ ಆದು ಬೇಡ. ನನ್ನ ಹೆಣ್ಣನ ತಲೆ ಬಂದರೆ ಸಾಕೆ ತೇಳಿ ಮೂರನೇಕಾಯಿ ಬಡ್ಡಾದದೆ. ಆಗ ಅವಳಿಗೆ ತಲೆ ಬಂದದೆ. ಆದರೆ ಈ ಕಥೆಲಿ ತಿಳಿದ್ ಬರುವ ನೀತಿ ಏನ್ ತೇಳಾರೆ ಅತಿ ಆಸೆ ಬಂದರೆ ಗತಿಗೇಡ್ ಆದುತ. ಹೆಂಗುಟ್ಟು ಅಜ್ಜಿ ಕಥೆ.

ಮುಕ್ಯಾಟೀರ ಮಮತಾ ಪೂಣಚ್ಚ ಹೊಸೈರಿ



6ನೇ ಪುಟದಿಂದ

- 8) ಮಂಡ್ಯದಲ್ಲಿ D.A.C.ಯ ಪರವಾಗಿ ನಡೆದ ಇಂಟರ್ ಸ್ಟೇಟ್ ಕ್ರೀಡಾಕೂಟದಲ್ಲಿ ಮರಥಾನ್‌ನಲ್ಲಿ (42.195 K.M) ದೂರವನ್ನು 2.ಗಂಟೆ 15ನಿಮಿಷದಲ್ಲಿ ಓಡಿದ್ದು ಇಂದಿಗೂ ಮುರಿಯದ ದಾಖಲೆ.
- 9) 1982ರಲ್ಲಿ ನಡೆದ ನ್ಯಾಷನಲ್ ಓಪನ್ ಇನ್‌ಸ್ಟಿಟೇಷನ್ಸ್ ಕ್ರಾಸ್ ಕಂಟ್ರಿ ಸ್ಪರ್ಧೆಯಲ್ಲಿ ದ್ವಿತೀಯ ಸ್ಥಾನ.
- 10) 1982 ಏಷ್ಯಾಡ್‌ಗಾಗಿ ಭಾರತದಿಂದ ಆಯ್ಕೆಗೊಳ್ಳಬೇಕಾದ ಅರ್ಹತಾ ಶಿಬಿರದಲ್ಲಿ ಬಹು ತ್ರಾಸದಾಯಕ ಸ್ಪರ್ಧೆಯಲ್ಲಿ 2 ಗಂಟೆ 18 ನಿಮಿಷಗಳಲ್ಲಿ ಗುರಿ ಮುಟ್ಟಿ ಸಫಲ.
- 11) ದೆಹಲಿಯಲ್ಲಿ ನಡೆದ 9ನೇ ಏಷ್ಯನ್ ಕ್ರೀಡಾಕೂಟದಲ್ಲಿ ರಾಷ್ಟ್ರವನ್ನು ಪ್ರತಿನಿಧಿಸಿ ತೃತೀಯ ಸ್ಥಾನಕ್ಕೆ ತೃಪ್ತಿ. ದುರಾದೃಷ್ಟವಶಾತ್ ಸ್ವರ್ಣಪದಕ ಪಂಚಿತ. ಕ್ರೀಡಾ ಜಗತ್ತಿನಲ್ಲಿ ದೇಶಕ್ಕೂ, ರಾಜ್ಯಕ್ಕೂ, ಜಿಲ್ಲೆಗೂ ನಮ್ಮ ಅಭಿಭಾವಿಕ ಲೋಕಕ್ಕೂ ಕೀರ್ತಿತಂದ ಹೆಮ್ಮೆಯ ಸುಪುತ್ರ.
- 13) 24-5-1983ರಲ್ಲಿ ದಕ್ಷಿಣ ಕೊರಿಯಾದಲ್ಲಿ ನಡೆದ ವಿಶ್ವ ಮರಥಾನ್‌ನಲ್ಲಿ 8000ಮಂದಿ ಸ್ಪರ್ಧಿಗಳು ಪಾಲ್ಗೊಂಡಿದ್ದ ಕೂಟದಲ್ಲಿ ಸೀತಾರಾಮನಿಗೆ 13ನೇ ಸ್ಥಾನ.
- 14) 1986ರಲ್ಲಿ ಪೊನ್ನಾಡಲ್ಲಿ ಅಂತರರಾಷ್ಟ್ರೀಯ ಮರಥಾನ್ ಕೂಟದಲ್ಲಿ 9000ಕ್ಕಿಂತಾ ಸ್ಪರ್ಧಿಗಳಲ್ಲಿ ಶ್ರೀಯುತರಿಗೆ 5ನೇ ಸ್ಥಾನ.

ಯಾರು ಜಾಣ?

ಸ್ವಂತ ಆರೋಗ್ಯವನ್ನು ಕಾಪಾಡುವವ ಜಾಣ  
 ನಿತ್ಯ ಹಲ್ಲುಗಳನ್ನುಚ್ಚಿ ರಕ್ಷಿಸುವ ಜಾಣ  
 ವಿದ್ಯಾರ್ಥಿ ಯಾಗಿರಲು ಶಿಸ್ತಿನಲ್ಲಿ ದುಡಿವವ ಜಾಣ  
 ಸಭೆಗಳಲ್ಲಿ, ಮನಿಯಾಗಿ ಕುಳಿತವನ ಜಾಣ  
 ಸಮಯವನ್ನು ಸದುಪಯೋಗಿಸುವವನ ಜಾಣ  
 ಆರ್ಥಿಕ ವ್ಯವಹಾರದಿ ಎಚ್ಚರ ಪಹಿಸುವವ ಜಾಣ  
 ಹಣವನ್ನು ಬಳಸುವ ಮಿತವ್ಯಯಿಯೇ ಜಾಣ  
 ಸತ್ಯಾತ್ಮರಿಗೆ ತುಸು ದಾನ ವೀಯುವವ ಜಾಣ  
 ಪರರ ವ್ಯವಹಾರದಲಿ ತಲೆಯಿಕ್ಕದವರ ಜಾಣ  
 ತಾರುಣ್ಯದಲಿ ಉದ್ಯೋಗವೊಂದ ಮಾಡುವವ ಜಾಣ  
 ಮುಕ್ತ ಪ್ರಾಯದಿ ವಿವಾಹವಾಗುವವ ಜಾಣ  
 ಮಾತಾ ಪಿತೃಗಳ ಸೇವೆ ಮಾಡುವವನ ಜಾಣ  
 ಹಿರಿಯರ ಅಶೀರ್ವಾದಗಳ ಪಡೆವವನ ಜಾಣ  
 ಪರರಿಗೆ ಹಿಂಸೆಯನು ಯೆಸಗದವನ ಜಾಣ  
 ದುಷ್ಕಾರಿಗಳಿಂದ ದೂರವಿರುವವನ ಜಾಣ  
 ತರುಣಿಯರ ಸೋದರಿ ಭಾವದಿ ಕಾಂಬವನ ಜಾಣ  
 ಸರಕಾರದ ಕಾನೂನುಗಳ ಅರಿತವನ ಜಾಣ  
 ಲಂಚದ ಅಧಿಕಾರಿಗಳ ತಿದ್ದಿಪಡಿಸುವವ ಜಾಣ  
 ನಿತ್ಯವೂ ತುಸುಹೊತ್ತು ಓದುವವ ಜಾಣ  
 ಮುಂಜಾನೆ ದೇವರನು ಸ್ತುತಿಸುವವ ಜಾಣ

ವಾಣಿಕುಮಾರ್, ಮಂಡಕೋಲು

11ನೇ ಪುಟದಿಂದ

ಮತ್ತೆ ಇಡೀ ಜನಾಂಗಕ್ಕಾಗಿ ಮಾಡ್ಲ ಪ್ರಯತ್ನ. ಸಂಸ್ಕೃತಿಯ ಪ್ರತೀಕವೇ, ಈ ನಮ್ಮ ಕಾವೇರಿ ನಾಡ್. ಇದಕ್ಕಾಗಿ ನಾವು ಅಮ್ಮಾಜೀರ ಪೊನ್ನಪ್ಪನವುಕೆ ಬೆಂಗಾವಲಾಗಿಸುದ್ದು ಮುಂದುವರಿವೆ. ನಾವು ಊರಿಗೆ ಬಾಕನ ನೀವು ನಮಿಗೆ ಸಹಕಾರ ಕೊಡಿ. ನಮ್ಮ ಪ್ರಯತ್ನಕ್ಕೆ ಒಂದು ಸಹಕಾರ ಕೊಟ್ಟಂಗಾದೆತ ನೀವು ತಿಳಿ ಕಣೋಕು. ನಮ್ಮ ಕನ್ನನ ಇನ್ನೊಬ್ಬಂಗ ತೋರುಸುದು ಬೇಡ. ನಾವೇ ಉಜ್ಜಿಕಂಡ್ ಬೆಳೆಸಿ ಬೆಳೆಸೋಣಾ. ಕಾವೇರಿ ನಾಡಲಿ ದುಡ್ಡು ಕೊಟ್ಟು ಸಹಕರಿಸಿದವುಕೆ ಕನ್‌ವರ್‌ಸನ್ ಮಾಡಿ, ರಿಜಿಸ್ಟರ್ ಮಾಡಿ ಕೊಡುತ್ತಾ ಒಳೋ. ನಾವಂತು ಕೈಲ್ ಮೂಹರ್ತಕ್ಕೆ ಹಣನ ಯಾರ ಕೈಯಿಂದ ತಕಣದ ಮಾಡುವ ಕಾರ್ಯಕ್ರಮ ಇದ್. ಲೆಕ್ಕ ಪತ್ರ ಯಾಕೆ, ಲೆಕ್ಕ ಪತ್ರ ಕೊಟ್ಟರ ನೀವು ನಷ್ಟ ಕಟ್ಟಿಕಾದಲೆ, ಹಿಂಗಾಗಿ ಬೆಳಿತಾ ಇರುವ ಈ ನಾಡ್ ಟ್ರಸ್ಟ್ ಎಂದ್ ಆಕನ ಅದೇ ಮೊದಲು ಬೆಳ್ಳಿ ಕಟ್ಟಿದಕ್ಕೆ ನಾವೆಲ್ಲ ಸಹಕಾರ ಕೊಡನೋ, ನಂತರ ಮುಂದಿನ ವಿಷಯ. ತ್ಯಾಗಮಯಿಯಾದ ಒಳ್ಳೆತನದ ಅಮ್ಮಾಜೀರ ಪೊನ್ನಪ್ಪನವುಕೆ ನಮ್ಮ ಕೈಲಾದ ಸಹಕಾರ ಕೊಟ್ಟು ಬೆಳೆಸಿವೆ. ನೀವು ತಿಳಿಸಿದ ರೀತಿ ಸಂಸ್ಕೃತಿಯ ಬಗ್ಗೆ ಅಂದರ ನೀವು ಸರಿಯಾಗಿ ಕಾವೇರಿ ನಾಡ್ ಕಾರ್ಯಕ್ರಮನ ನೋಡ್‌ತ್‌ಲ್ ಕಂಡದ. ನಾವ್ ಎಲ್ಲಾ ಹಾಡ್‌ಗಳಿಗೆ ಸಂಸ್ಕೃತಿ ಉಡುಗೆ ತೊಟ್ಟು ಮಾಡಿ ನಡಿಸಿಯೋಳೊ. ಅಲ್ಲದ ಎಲ್ಲಾ ಕಾರ್ಯಕ್ರಮ ಅರಭಾಷೆಲಿ ಮಾಡಿ ತೋರಿಸೋಳೊ. ನೀವು ತಿಳಿದಂಗೆ ಯಾವ ಗೌಡ ಸಂಸ್ಕೃತಿಯ ಕಾರ್ಯಕ್ರಮ ಇಲ್ಲೆತ್ತೇಳಿ ಬರೋಳರಿ. ಆದ್ರೆ ನಾವ್ (ಕಾವೇರಿ ನಾಡ್ ತಂಡ) ಪ್ರತಿ ಕಾರ್ಯಕ್ರಮವು ಗೂಡೆಗೆ ಗೇಂಟಿ ಕಟ್ಟಿ ಸೀರೆ, ಗಂಡ್‌ಗೆ ಕುಪ್ಪಸದಟ್ಟಿಲಿ ಉಡುಗೆ ತೊಟ್ಟು ಮಾಡಿಸಿ ತೋರಿಸೋಳೊ. ಇದ್ ಸರಿಯಲ್ಲಾ ಎಂದ್ ತಿಳಿದರ ಸರಿಯಾದ್ ಯಾವುದುತ ನೀವು ದಯವಿಟ್ಟು ತಿಳಿಸಿ. ಗೌಡ ಜನಾಂಗಕ್ಕೆ ಎಲ್ಲಾ ಗೊತ್ತಾಗಲಿ ಯಾವುದ್ ಸರಿ ತಪ್ಪುತ. ಕೊಡಗು ಸಂಗಾತಿಲಿ ತಿಳಿಸಿದರ ಎಲ್ಲವುಕೂ ಪ್ರಪಂಚಕ್ಕೆಲ್ಲಾ ಗೊತ್ತಾದ್. ದಯವಿಟ್ಟು ತಿಳೋಕು ಮರೀಬ್ಯಾಡಿ.

"ಅರಭಾಷೆನ ಉಳಿಸಿ ಗೌಡ ಜನಾಂಗನ ಬೆಳೆಸಿ"

ಕಾಚಿಲಂಡ ಅಶೋಕ್, ಬೆಂಗಳೂರು

ಪತ್ರಿಕೋದ್ಯಮಂತೇಳ್‌ದು ಕತ್ತಿ ಬಾಯಿ ಮೇಲೆ ನಡ್‌ದಂಗೆ. ಸ್ವಲ್ಪ ಎಚ್ಚರ ತಪ್ಪಿರೂ ಅಪಾಯ ಕಟ್ಟಿಟ್ಟು ಬುತ್ತಿ. ಅಂತದಲ್ಲಿ ನೀವ್ ಇದನ್ನೆ ಆರ್ಟಿಕಂಡ್ ಸಮರ್ಥವಾಗಿ ನಡ್‌ಸಿ ಕಂಡ್ ಬರ್ರಾ ಒಳರಿ, ಖಂಡಿತವಾಗಿ ನೀವ್‌ಗೆ ಜಯ ಸಿಕ್ಕಿದೆ. ಯಾವುದ್ ಉದ್ಯಮನು ಸಣ್ಣದರಿಂದಲೆ ದೊಡ್ಡದಾದು. ನಿಮ್ಮ ನಮ್ಮ ಈ ಸಂಗಾತಿ ಪ್ರತಿಯೊಬ್ಬರ ಸಂಗಾತಿ ಆಗಲಿಂತ ನಾವ್ ಹಾರೈಸಿನೆ. ಸಣ್ಣವನೇ ದೊಡ್ಡವಾದು, ಬಿದ್ದವನೇ ಎಳ್ಳು ತೇಳ್ಳು ಮಾತ್ ನಾವ್‌ಗೆಲ್ಲ ಗ್ಯಾನ ಇರ್ರಿ.

ಪೂಜಾರಿ ಜಗದೀಶ್, ಬಿಳಿಗೇರಿ



## ಜೂನ್ ತಿಂಗಳಿನಿಂದ ಮೈಸೂರಿನ ರಂಗಾಯಣದಲ್ಲಿ ಡಿಪ್ಲೋಮಾ ತರಗತಿ

ರಂಗಾಯಣದಲ್ಲಿ ಮುಂದಿನ ಜೂನ್ ಜುಲೈ ತಿಂಗಳಲ್ಲಿ ಪ್ರಥಮ ಬಾರಿಗೆ ರಂಗಕಲೆಯಲ್ಲಿ ಮೂರುವರ್ಷದ ಡಿಪ್ಲೋಮಾ ತರಗತಿ ಪ್ರಾರಂಭಿಸಲಾಗುವುದು ಎಂದು ನಾಟಕ ಕರ್ನಾಟಕ ರಂಗಾಯಣದ ನಿರ್ದೇಶಕ ಸಿ. ಬಸವ ಲಿಂಗಯ್ಯನವರು ತಿಳಿಸಿದ್ದಾರೆ. ಸುಮಾರು ಹದಿನೈದು ವಿದ್ಯಾರ್ಥಿಗಳಿಗೆ ಅವಕಾಶ ನೀಡಿ ವಿದ್ಯಾರ್ಥಿವೇತನ ನೀಡಲಾಗುವುದು. ಇದಕ್ಕೆ ಸುಮಾರು ಮೂರು ಲಕ್ಷ ರೂಪಾಯಿ ಖರ್ಚು ಬರುತ್ತದೆ.

ಇದರ ಸದುಪಯೋಗವನ್ನು ನಾಡಿನ ಅರೆಭಾಷಿಕ ಜನಾಂಗ ಪಡೆದುಕೊಳ್ಳುವಂತೆ ಈ ಮೂಲಕ ಜನಾಂಗ ಬಾಂಧವರಲ್ಲಿ ವಿನಂತಿಸಲಾಗಿದೆ.

- ಸಂಪಾದಕಿ

## ದಕ್ಷಿಣ ಕನ್ನಡ ಮತ್ತು ಕೊಡಗು ಗೌಡ ಸಮಾಜ ಅಭಿವೃದ್ಧಿ ಸಂಘ (೦)

(ಸುಳ್ಳು ತಾಲ್ಲೂಕು - ದ. ಕ.)

ದಿನಾಂಕ 23-1-2000ನೇ ಅದಿತ್ಯವಾರ ಸುಳ್ಳದ ಜಟ್ಟಿಪಳ್ಳಿ ರಸ್ತೆಯ ಅಂಚಿನಲ್ಲಿರುವ ಈ ಮೇಲ್ಕಂಡ ಸಂಘದ ನಿವೇಶನದಲ್ಲಿ ದಿ. ಕೆ. ಬಿ. ಕೃಷ್ಣಪ್ಪ ಸಮಾಜಾಭಿವೃದ್ಧಿ ಸಂಘದ ಅಧ್ಯಕ್ಷ ಮತ್ತು ಸಂಘದ ತಾಲ್ಲೂಕು ಅಧ್ಯಕ್ಷರಾದ ಕೆ. ವಿ. ಹೇಮನಾಥರವರ ನೇತೃತ್ವದಲ್ಲಿ ಸಂಘದ ಕಾರ್ಯಾಲಯವನ್ನು ಖಾಯಂ ಆಗಿ ನೆಲೆಗೊಳಿಸುವ ದೃಷ್ಟಿಯಿಂದ ನಿರ್ಮಿಸಲಾದ ಕೊಠಡಿಯ ಉದ್ಘಾಟನ ಕಾರ್ಯಕ್ರಮವು ನಡೆಯಿತು. 1985ರ ಸಾಲಿನಲ್ಲಿ ಸಮ್ಮೇಳನದ ನಂತರ ದೀರ್ಘ ಕಾಲದಿಂದ ನೆನೆಗುದಿಗೆ ಬಿದ್ದಿದ್ದು ಈಗ ಪುನಃ ಚೇತನಗೊಳ್ಳುವ ನಿಟ್ಟಿನಲ್ಲಿ ಸಂಸ್ಥೆಯ ವಿಳಿಗೆಗೆ ಅವಶ್ಯಕವಾದ ಮತ್ತು ಪೋಷಕರ ಸಭೆಯನ್ನು ಕರೆಯಲಾಯಿತು.

ಈ ಮೇಲಿನ ನಂಘದ ಹಾಲಿ ಅಧ್ಯಕ್ಷರಾದ ಕೋರನ ಪೂಣಚ್ಚನವರು ಅಧ್ಯಕ್ಷತೆಯನ್ನು ವಹಿಸಿ ಸ್ವಾಗತ ಮತ್ತು ಪ್ರಾಸ್ತಾವಿಕ ಭಾಷಣವನ್ನು ಮಾಡಿದರು. ವಿದ್ಯಾಸಂಸ್ಥೆಯ, ಸುಳ್ಳದ ಶಿಲ್ಪಿ ಕೆ. ವಿ. ಜಿ. ಸಂಸ್ಥೆಯ ಸಂಸ್ಥಾಪಕ ರಾಷ್ಟ್ರೀಯ ಹಲವಾರು ಪುರಸ್ಕಾರಗಳ ವಿಜೇತ ಶ್ರೀ ಕುರುಂಜಿ ವೆಂಕಟರಮಣ ಗೌಡನವರು ಜ್ಯೋತಿ ಬೆಳಗುವುದರ ಮೂಲಕ ಸಭೆಯನ್ನು ಉದ್ಘಾಟಿಸಿದರು.

ನೂತನವಾಗಿ ರಚಿಸುವ "ಗೌಡ ಭವನ" ಎಂಬ ಹೆಸರಿನ ಕಟ್ಟಡದ ನಿರ್ಮಾಣಕ್ಕಾಗಿ ಐದು ಲಕ್ಷ ರೂಪಾಯಿ ದೇಣಿಗೆಯನ್ನು ನೀಡುವುದಲ್ಲದೆ ಸಭೆಯಲ್ಲಿ ನಗದ್ದಾಗಿ ಒಂದು ಲಕ್ಷ ರೂಪಾಯಿಗಳನ್ನು ನೀಡಿ ಪ್ರೋತ್ಸಾಹಿಸಿದರು ಶ್ರೀ ಕುರುಂಜಿಯವರು ಅಲ್ಲದೇ ಸುಮಾರು ಐದು ಕೋಟಿ ರೂಪಾಯಿಗಳ ವೆಚ್ಚದಲ್ಲಿ ನಿರ್ಮಾಣವಾಗುವ ಗೌಡ ಸಮುದಾಯ ಭವನಕ್ಕೆ ತಗಲುವ ವೆಚ್ಚವನ್ನು ಭರಿಸಲು ಸಹಕರಿಸುವಂತೆ ಸ್ವಜಾತಿ ಬಾಂಧವರಲ್ಲಿ ವಿನಂತಿಸಿಕೊಂಡರು.

ಅಂದಿನ ಸಭೆಯಲ್ಲಿ ಶ್ರೀ ಪಡ್ಡಂಬೈಲು ವೆಂಕಟರಮಣಗೌಡರು, ಎಂ. ಆರ್. ಬಾಲಕೃಷ್ಣ ಗೌಡರು, ಶ್ರೀ ಅಣ್ಣಿಗೌಡರು, ಉಳುವಾರನ ವೇಣುಗೋಪಾಲ್‌ನವರು, ಬೋಜಪ್ಪ ಗೌಡರು, ತುಂತಚೆ ಗಣೇಶ್‌ನವರು, ಕೋಡಿ ನಂಜುಂಡನವರು, ಕೋಳಿಮುಡಿಯನ ಅನಂತಕುಮಾರ್‌ನವರು ಅಲ್ಲದೆ ಹಲವಾರು ಜನ ಗಣ್ಯ ಮಹನೀಯರುಗಳು ಕಟ್ಟಡ ನಿರ್ಮಾಣದ ಬಗ್ಗೆ ಸೂಕ್ತ ಸಲಹೆ ನೀಡಿದರು. ಸಭೆಯಲ್ಲಿ ಸಾವಿರಾರು ಜನರು ಭಾಗವಹಿಸಿದ್ದರು. ಸಭೆಯ ಆಣತಿಯಂತೆ ಶ್ರೀ ಕುರುಂಜಿ ವೆಂಕಟರಮಣ ಗೌಡರ ನೇತೃತ್ವದ "ನಿಧಿ ಸಂಗ್ರಹ" ಸಮಿತಿಯ ಅಧ್ಯಕ್ಷರನ್ನಾಗಿ ಆರಿಸಿ ಅಧಿಕಾರವನ್ನು ವಹಿಸಿಕೊಟ್ಟಿತು. ವಿಶ್ವದ ಎಲ್ಲಾ ಗೌಡ ಬಾಂಧವರಿಂದ ನಿಧಿ ಸಂಗ್ರಹವು ಹರಿದು ಬರುವ ಘೋಷಣೆಯನ್ನು ಮಾಡಲಾಯಿತು.

ಕಾರ್ಯಕ್ರಮದ ಕೊನೆಯಲ್ಲಿ ಕೊಡಗು ಗೌಡ ವಿದ್ಯಾ ಸಂಘದ ಗೌರವ ಕಾರ್ಯದರ್ಶಿಗಳು ಮತ್ತು ಅಭಿವೃದ್ಧಿ ಸಂಘದ ಕಾರ್ಯದರ್ಶಿಗಳು ಆದ ಶ್ರೀ ಕೋಳಿಮುಡಿಯನ ಅನಂತಕುಮಾರ್‌ನವರು ವಂದನಾರ್ಪಣೆಯನ್ನು ಮಾಡುವುದರೊಂದಿಗೆ ಸಭೆಯು ಭರಕಾಸ್ತಿಯಿತು.

ಸಂಗಾತಿ ವರದಿ



### ಚಿರಸ್ಮರಣೆ

ಭಗವಂತನು ನಿನ್ನ ಅತ್ಮಕ್ಕೆ ಯಾಗೋಳು  
ಚಿರಶಾಂತಿನ ಕೊಡಲಿತ್ತೇಳಿ ಪ್ರಾರ್ಥಿಸುವೆ

ಅಪ್ಪ : ಕಲ್ಲುಮುಟ್ಟು ಯಾದವ, ಅಮ್ಮ : ರುಕ್ಮಿಣಿ  
ತಮ್ಮ : ಪವನ ಮತ್ತೆ ಬಂಧು ಮಿತ್ರರು, ಕುಟುಂಬಸ್ಥರು ಹಂಗನೆ  
ಕಲ್ಲುಮುಟ್ಟು ಬಸಪ್ಪ ಮತ್ತೆ ರೂಪ ದಂಪತಿಗ, ಬೆಂಗಳೂರು

ಮೋಹನ್ ವೈ. ಕಲ್ಲು ಮುಟ್ಟು

ಜನನ : 6-10-1980 ಮರಣ : 27-12-1998

ಬ್ರಿಟಿಷ್ ಸಮಯದಲ್ಲಿ ಅಂದರೆ 20ನೇ ಶತಮಾನದ 2ನೇ ದಶಕದ ನಂತರ, ಹಾಗೂ ಸ್ವಾತಂತ್ರ್ಯದ ನಂತರ ನನಗೆ ತಿಳಿದು ಬಂದಂತೆ, ಉನ್ನತ ವಿದ್ಯೆ ಮತ್ತು ಹುದ್ದೆಗೇರಿದ ಕೊಡಗಿನ ನಮ್ಮ ಜನಾಂಗದ ಮೊಟ್ಟ ಮೊದಲಿಗರು :

|   |   |   |
|---|---|---|
| ಸಬ್ ಇನ್ಸ್‌ಪೆಕ್ಟರ್ (ಪೊಲೀಸ್)                  | : | ದಿ. ಶಿರಕಚ್ಚೆ ಪೊನ್ನಪ್ಪ ರಾಮಪ್ಪ - 1926   |
| ಕಮೀಷನ್ ಆಫೀಸರ್ (ಡಿಫೆನ್ಸ್)                    | : | 1. ಸುಬೇದಾರ್ ಮೇಜರ್ 1914-1918 ವರ್ಲ್ಡ್ ವಾರ್ I<br>2. ಕ್ಯಾಪ್ಟನ್ ಇಂಡಿಯನ್ ಟೆರಿಟೋರಿಯಲ್ ಫೋರ್ಸ್,<br>ಕೊಡಗಿನ ಮಡಿಕೇರಿಯಲ್ಲಿ ಸೆಕೆಂಡ್ ವರ್ಲ್ಡ್ ವಾರ್ ಮಧ್ಯದಲ್ಲಿ<br>3. ಮೇಜರ್ 1939-1945, ವರ್ಲ್ಡ್ ವಾರ್ II |
| ಪಾರುಪತ್ತೆಗಾರ (ರೆವಿನ್ಯೂ)                     | : | ಡಿ. ಕುಂಬುಗೌಡನ ಕುಶಾಲಪ್ಪ - 1910, ನಿಡ್ಡಮಲೆ ರಾಮಪ್ಪ - 1910   |
| ಸುಬೇದಾರ್ (ರೆವಿನ್ಯೂ)                         | : | ಡಿ. ಕೆದಂಬಾಡಿ ಪುಟ್ಟಯ್ಯ ಸೋಮಪ್ಪ 1943   |
| ರೇಂಜ್ ಫಾರೆಸ್ಟ್ ಆಫೀಸರ್ (ಫಾರೆಸ್ಟ್)            | : | ದಿ. ತೋಟಂಬೆಲು ಮಾದಪ್ಪ - 1942  |
| ಗ್ರಾಜ್ಞಿಯೆಟ್ ಟೇಚರ್ (ಎಜುಕೇಷನ್)               | : | ದಿ. ಪೊಡನೋಳಂದ್ರ ಬಯ್ಯಪ್ಪ ಬಸಪ್ಪ, ಬಿ.ಎ.ಬಿ.ಟಿ. 1933  |
| ಡಿಸ್ಟ್ರಿಕ್ಟ್ ಅಂಡ್ ಸೆಷನ್ ಜಡ್ಜ್ (ಜ್ಯೂಡೀಷಿಯಲ್) | : | ದಿ. ನಿಡ್ಡಮಲೆ ರಾಮಪ್ಪ ಮುದ್ದಪ್ಪ, ಬಿ.ಎ.ಬಿ.ಎಲ್ - 1934  |
| ಮೆಂಬರ್ ಆಫ್ ಪಾರ್ಲಿಮೆಂಟ್ (ಪಾಲಿಟಿಕ್ಸ್)         | : | ದಿ. ನಿಡ್ಡಮಲೆ ರಾಮಪ್ಪ ಸೋಮಣ್ಣ, ಬಿ.ಎ.ಬಿ.ಎಲ್., 1952  |
| ಡಾಕ್ಟರ್ (ಮೆಡಿಕಲ್ ಅಂಡ್ ಹೆಲ್ತ್)               | : | ಶ್ರೀ ಕುಂಞ್ಳಿ ಪುಟ್ಟಯ್ಯ ಬೋಪಣ್ಣ, ಎಂ.ಬಿ.ಬಿ.ಎಸ್., 1943   |
| ಡಾಕ್ಟೊರೇಟ್ (ಇಂಜಿನಿಯರಿಂಗ್)                   | : | ಶ್ರೀ ಪೈಕೇರ ಚೆಂಗಪ್ಪ ಪೊನ್ನಪ್ಪ, ಪಿ.ಹೆಚ್.ಡಿ. ಇನ್ ಬಿ. ಇ. ಎಲೆಕ್ಟ್ರಾನಿಕ್ಸ್,<br>ಗ್ಲಾಸ್‌ಗೊ ಯುನಿವರ್ಸಿಟಿ, ಯು. ಕೆ. 1957   |
| ಕೆ.ಎ.ಎಸ್/ಐ.ಎ.ಎಸ್ (ಸಿವಿಲ್ ಸರ್ವಿಸ್)           | : | ಶ್ರೀ ಕೋಳಿಬೆಲು ಅಚ್ಚಯ್ಯ ಬೆಳ್ಳಪ್ಪ, ಬಿ. ಇ. (ಎಲೆಕ್ಟ್ರಾನಿಕ್ಸ್) 1985   |
| ಚೀಫ್ ಇಂಜಿನಿಯರ್ (ಇಂಜಿನಿಯರಿಂಗ್)               | : | ಕೆದಂಬಾಡಿ ಸೋಮಪ್ಪ ಆನಂದ, ಬಿ. ಇ. (ಎಲೆಕ್ಟ್ರಾನಿಕ್ಸ್) 1992 ರಿಟೈರ್ಡ್  |
| ಎಂ.ಡಿ. ಕೆ.ಎಸ್.ಎಫ್.ಸಿ. (ಅಕೌಂಟೆನ್ಸಿ)          | : | ಶ್ರೀ ದಂಬೆಕೋಡಿ ಸುಬ್ರಾಯ ಆನಂದ, ಸಿ. ಎ. 1973   |

ಕಳುಹಿಸಿದವರು : ನಂಗಾರು ಅಪ್ಪಾಜಿ, ಬೆಂಗಳೂರು

### ಜೈನೀರ ಮತ್ತು ಬಂಧು ಮಿತ್ರರ ಕ್ಷೇಮಾಭಿವೃದ್ಧಿ ಸಂಘದ ವಾರ್ಷಿಕೋತ್ಸವ

ದಿನಾಂಕ 16-1-2000 ರಂದು ಹೊಸ ಸಹಸ್ರಮಾನದಲ್ಲಿ ಗೌಡ ಜನಾಂಗದವರಿಂದ ಮೇಲ್ಕಂಡ ಸಂಘದ ವಾರ್ಷಿಕ ಸಭೆ ನಡೆಯಿತು. ಸಂಘದ ಅಧ್ಯಕ್ಷರಾದ ಕ್ಯಾಪ್ಟನ್ ದೇವಜನ ರಾಜುರವರು ಅಧ್ಯಕ್ಷತೆ ವಹಿಸಿದ್ದರು. ಮುಖ್ಯ ಅತಿಥಿಗಳಾಗಿ ಪೂಜಾರೀರ ಮೋಣ್ಣಪ್ಪನವರು ಮತ್ತು ಅಮ್ಮಾಜೀರ ಪೊನ್ನಪ್ಪನವರು ಆಗಮಿಸಿದ್ದರು.

ಕುಮಾರಿ ಬಿಂದಿಯಾಳ ಪ್ರಾರ್ಥನೆಯೊಂದಿಗೆ ಆರಂಭಗೊಂಡ ಸಭೆ, ಸಂಘದ ಕಾರ್ಯದರ್ಶಿ ಹಾಗೂ ನೋಟರಿ ಉಡುಡೊಳಿ ಸೋಮಪ್ಪನವರು ಕಾರ್ಯಕ್ರಮ ನಿರೂಪಿಸುವುದರೊಂದಿಗೆ ಸಾಂಪ್ರದಾಯಿಕವಾಗಿ ಎಲ್ಲರನ್ನು ಸ್ವಾಗತಿಸಿದರು. ಮೇಲ್ವಿಚಾರಕ ಸದಸ್ಯರಾದ ಜೈನೀರ ಧನಂಜಯ, ಸಂಘದ ಬೈಲಾ ವಾಚಿಸಿದರು. ಖಜಾಂಚಿ ಜೈನೀರ ರಾಜಕುಮಾರ್ ವೇದಿಕೆಯಲ್ಲಿದ್ದರು. ಶ್ರೀ ವೈ. ವೆಂಕಪ್ಪ ವಂದನಾರ್ಪಣೆ ಕಾರ್ಯ ನೆರವೇರಿಸಿದರು. ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಹಿರಿಯರಾದ ಶ್ರೀ ಪೂಜಾರೀರ ಮೋಣ್ಣಪ್ಪನವರು ಸಂಘವನ್ನು ನೋಂದಾಯಿಸುವ ಬಗ್ಗೆ ಪೂರ್ಣ ಮಾರ್ಗದರ್ಶನ ಮಾಡಿ ಸೇವಾ ಮನೋಭಾವದಿಂದ ಸಂಘಟಕರು ಕೆಲಸ ಮಾಡುವಂತೆ ತಿಳಿಸಿದರು.

ಇನ್ನೊಬ್ಬ ಅತಿಥಿ ಕಾವೇರಿನಾಡಿನ ಸಂಸ್ಥಾಪಕ ಅಮ್ಮಾಜೀರ ಪೊನ್ನಪ್ಪನವರು ಸರ್ವ ಗೌಡ ಬಾಂಧವರಿಗೆ ಅನ್ವಯವಾಗುವಂತೆ ಸಂಘಕ್ಕೆ ನಾಮಕರಣ ಮಾಡಿ ಇಂತಹ ಸಂಘಕ್ಕೆ ಪ್ರೋತ್ಸಾಹ ನೀಡಿ ಸಹಕರಿಸುವಂತೆ ಸೇರಿದವರನ್ನು ವಿನಂತಿಸಿ ಸಂಘಕ್ಕೆ ಶುಭ ಹಾರೈಸಿದರು. ಸಂಘದ ಹೆಸರನ್ನು ಎಲ್ಲರಿಗೂ ಅನ್ವಯವಾಗುವಂತೆ ಬದಲಾಯಿಸಲು ಎಲ್ಲಾ ಸಭಿಕರು ಒಲವು ತೋರಿದರು. ಸಂಘದ ವತಿಯಿಂದ ಕೊಡಗಿನ ಸಾಂಪ್ರದಾಯಿಕ ಭೋಜನದ ವ್ಯವಸ್ಥೆ ಇತ್ತು. ಅಲ್ಲದೆ ಆಸುಪಾಸಿನ ಗೌಡ ಬಂಧುಗಳು ಆಗಮಿಸಿದ್ದು ಸಭೆ ಯಶಸ್ವಿಯಾಗಿ ಮುಕ್ತಾಯಗೊಂಡಿತು.

ವರದಿ : ಜೈನೀರ ಧನಂಜಯ